

त्रिपुरासारसमुच्चयः ।

[तन्त्रशास्त्रम्]

श्रीनागभट्टविरचितः ।

श्रीगोविन्दाचार्यकृतव्याख्यया समलङ्कितः ।

पण्डितकुन्दपतिना,

वि, ए, उपाधिधारिणा

श्रीजौवानन्दविद्यासागरभट्टाचार्येण

संस्कृतः प्रकाशितश्च ।

द्वितीयसंस्करणम् ।



कलिकातानगरे

कलिकाता यन्त्रे

मुद्रितः ।

इ १८९७ ।

त्रिपुरासारसमुच्चयः ।



प्रथमः पटलः ।

प्रह्वप्राचीनवर्हिः प्रमुखसुरवरानीककोटीरकोटि-
स्त्रिष्टस्यष्टेन्द्रनीलामलमणिमधुपत्रेणिजुष्टं कृषीष्ट ।
श्रीपादाभोजयुग्मं नखमुखविलसद्रश्मिकिञ्चल्कपुञ्जम्
शिञ्जन्नञ्जीरहंसीमुखरितमनिशं मङ्गलं वो भवान्याः ॥१॥

नत्वा शङ्करचरणं श्रीमद्भोविन्दशर्मणा ।

त्रिपुरासारटीकेयं रच्यते सारद्वयना ॥

तस्यै दिशे सततमञ्जलिरेष पौष्पः प्रक्षिप्यते मुखरितो मधुरैर्हिरेकैः ।

जामर्त्तिं यत्र भगवान् गुरुचक्रवर्त्ती विश्वीदयप्रणयनाटकसूत्रधारः ॥

श्रीमद्गुरुपरमेश्वरप्रद्वारविन्दप्रणिहितभक्तिभरावनम्रशिरसा परमाचार्यपरस्पर-
प्रसादलब्धविज्ञानेन सर्वाङ्गमपारावारपारगतेन विज्ञानद्वैशिकेनाचार्येणागभट्टेन विर-
चितस्य त्रिपुरासारसमुच्चयस्य सम्प्रदायदीपिका व्याख्या आरभ्यते । तत्र सदाचारा-
ह्यमितश्रुतिबोधनं परदेवतास्मरणपूर्वकमाशीर्लक्ष्यं शिष्यशिष्यायै निबध्नन्नाह
प्रह्वप्राचीनवर्हिरित्यादि । भवान्याः श्रीपादाभोजयुग्मं वो युष्माकं मङ्गलं कृषीष्ट
करोतु । कौटुम्भं प्रह्वप्राचीनवर्हिः प्रमुखसुरवरानीककोटीरकोटिस्त्रिष्टस्यष्टेन्द्र-
नीलामलमणिमधुपत्रेणीजुष्टं प्राचीनवर्हिः प्राचक्षिपत्प्रमुखस्तात्प्रधाना ये प्रह्वा
नमीभूता ये देवश्रेष्ठास्तेषां यः समूहः तस्य मुकुटसम्बन्धौ व्यक्तीभूतौ यः इन्द्र-
नीलामलमणिः स एव भमरः तस्य पंक्त्या श्रेष्ठो युक्तम् । अम्भीजयोतनमाह नख-
मुखेत्यादि । नखानां मुखे विलसत् यद्रश्मि तदेव किञ्चलकंसमूहो यस्य तादृशम् ।
पुनः कौटुम्भं शिञ्जन्नञ्जीरहंसीमुखरितं शब्दायमानम् ॥ १ ॥

भक्त्या गुरोर्भवपयोनिधिसेतुहेतून्
 श्रीपादपद्मयुगरेणुकणान् प्रणम्य ।
 लम्बोदरञ्च कथयामि गुरूपदिष्ट-
 माराधनक्रममहं कुलनायिकायाः ॥ २ ॥
 स्नात्वा यथाविधि विधीतकराननाङ्घ्रिः
 आचम्य सम्यगमलाम्बरयज्ञसूत्रः ।
 प्रागाननो धनददिग्वदनोऽथ वापि
 ब्रह्मासनी गणपतिञ्च गुरुञ्च नत्वा ॥ ३ ॥
 संयोज्य जीवमथ दुर्गममध्यानाङ्गी-
 मार्गेण पुष्करनिविष्टशिवे सुसूक्ष्मे ।
 हंसेन देहममरेन्द्रपुरोगतेन
 सार्द्धेन्दुना भसितसाद् विदधीत मन्त्री ॥ ४ ॥

इष्टदेवतां नमस्कृत्य गुरुनमस्कारमाह भक्त्या इति । गुरोः पादपद्मरेणुकणान्
 प्रणम्य लम्बोदरञ्च प्रणम्य कुलनायिकाया आराधनविधिं कथयामि ।
 कीदृशान् तान् संसार एव पयोनिधिर्दुस्तरत्वात् तदुत्तरणे सेतुहेतून् लीलातरण-
 हेतून् । आराधनक्रमं कीदृशं गुरुरूपदिष्टं विना आगमज्ञानानर्थक्यप्रसङ्गात् ।
 लम्बादगुरुदेवतयोरैक्यं कर्तव्यम् । तदुक्तं यस्य देवे परा भक्तिर्यथा देवे तथा
 गुरौ । तस्यैते कथिता ह्यर्थाः प्रकाशन्ते महात्मन इति ॥ २ ॥

गुरुदेवतादि नमस्कृत्य उपासनाप्रकारमाह स्नात्वेति । नद्यादौ यथाविधि
 स्नात्वा सन्यावन्दनादिकं कृत्वा यथाविधि आचम्य प्रकृतनिर्मलयज्ञसूत्रः
 सन् पूर्वाभिमुखः यथायोग्यं ब्रह्मासने स्तुतिकासने वा उपविश्य वामे
 गुरुं दक्षिणे गणेशं मध्ये इष्टदेवतां नत्वा वक्ष्यमाणभूतशुद्धिं विद-
 धीत । दुर्गममध्यानाङ्गीमार्गेण सुषुक्लान्तवर्चिना चित्रामार्गेण पुष्करनिविष्टशिवे
 सहस्रदलकमलकूटस्थपरमात्मनि जीवं जीवात्मानं संयोज्य अत्र यन्त्यान्तरस्तरसव-
 शश्चतुर्विंशतितत्त्वान्यपि तत्र नयेत् । हंसेन हंस इति मन्त्रेण अमरेन्द्रपुरोगतेन

सास्यादिनाथ मरुताऽपनयन्नशेषम्
तदभस्मराशिमखिलं भुवनं सकेन ।
संप्नावयन् बलभिदा परिचिन्तयेत् स्व-
मात्मानमभसि घटेन सविन्दुकेन ॥ ५ ॥

ततो वृहद्वुद्वुदमध्यवर्त्तिस्फुरत्प्रभासच्छलमच्छभाजम् ।
ध्यात्वा तदन्तर्भुवनान्यभूनि विचिन्तयेद्भूतलमेतदन्तः ॥ ६ ॥
स्मितप्रसवशोभितं नवमनिन्द्यगन्धोत्कटम्
कदम्बवनमुच्चकैरिहं समन्ततश्चिन्तयेत् ।
तदन्तरपि मण्डितं मणिगणैर्महामण्डपम्
हिरण्यमुपाञ्चितं द्युमणिमण्डलाभप्रभम् ॥ ७ ॥
चतुर्द्वारोपेतं मणिमयचतुस्तोरणयुतम्
स्फुरत्तारानाथद्युतिसितवितानाङ्गमुपरि ।

साङ्गेन्दुगा अमरेन्द्री लकारः तत्पुरोगतीरफः अङ्गेन्दुर्विन्दुस्तेन रमिति मन्त्रेण
स्वकं स्वशरीरं भक्षितसात् भक्षसात् कुर्यात् भक्षीभूतं स्वशरीरमिति चिन्तयेद्दि-
त्यर्थः ॥ ३ ॥ ४ ॥

सास्यादिनाथ मरुतेति । सास्यं विसर्जनीयस्तस्यादिविन्दुः मरुत् यकारः तेन
यमिति वायुवौजेन भस्मराशिम निराकुर्वन् सानुसारेण बलभिद्वौजेन लकारेण सकलं
भुवनं प्रावितं कुर्वन् स्वमात्मानं अमृतमयाभसि सानुसारेण घटेन चिन्तयेत् ।
घटशब्देनाधिष्ठानलक्षणया जलं लक्षितम् । तेन च तद्वौजेन वकारेण सानुसारे-
णामृतमयाभसि आत्मानं ध्यायेदित्यर्थः ॥ ५ ॥

तत इति । तदनन्तरं तल्लववेगमध्यवर्त्तिस्फुरद्दीप्तिंसंमूर्द्धं ब्रह्मास्त्रं ध्यायेत् ।
तदभ्यन्तरे अतुर्दृश्यं भुवनानि तेषामभ्यन्तरे भूमितलं विचिन्त्य तन्मध्ये कदम्बवनं
चिन्तयेत् । कीदृशं कदम्बवनं प्रकाशकुसुमशोभितं नवं नूतनम् अनिन्द्यगन्धोत्कटं
खट्वीयसौरभशालिं सर्वतो मण्डलकदम्बवनं तदनाभ्यन्तरे मणिभिर्भूषितं सौवर्ण-
महामण्डपं सूर्यमण्डलाभदीप्तं चिन्तयेत् ॥ ६ ॥ ७ ॥

कीदृशं अतुर्द्वारैर्युक्तं मणिमयेचतुर्भिस्तोरणैः सहितम् । स्फुरन्ती या शशि-

स्थितौ द्वारे द्वारे रुचिरमणिमाख्याम्बरधरो

गणेशचेतेशौ च सपरिकरौ यस्य महितौ ॥ ८ ॥

पूर्वद्वारि सवाहनं हरिहयं तस्यैव याम्ये यमम्

पाश्चात्ये वरुणं तथैव तदुदग्द्वारे कुबेरं स्थितम् ।

सङ्गीतादिरतैस्तदन्तरमरस्त्रीणां गणैराकुलम्

ध्यायेत् सम्यगनाकुलेन मनसा गन्धर्वमुख्यैरपि ॥ ९ ॥

तस्य मध्यगतसिंहविष्टरे पद्ममष्टदलशोभितं ततः ।

उद्यदुष्णकरमण्डलोज्ज्वलं चिन्तयेदरुणचारुकेशरम् ॥ १० ॥

तत्कर्णिकोपरि कपञ्चममम्बुतुर्थ-

युक्तं मनुस्वरतदन्तयुतं विधाय ।

प्रेतं धिया तदुपरि त्रिदशेन्द्रवन्द्याम्

ध्यायेन्निलोकजननीं दयितां पुरारेः ॥ ११ ॥

दोस्तित्तद्वत् सितेन वितानेनोपरि चिह्नं यस्य मण्डपस्य तम् । प्रतिहारं सपरि-
वारौ गणेशचेतपालौ स्थिताविति चिन्तयेत् ॥ ८ ॥

पूर्वेति । तस्य मण्डपस्य पूर्वद्वारि ऐरावतसहितमिन्द्रं ध्यायेत् । दक्षिणद्वारि
महिषसहितं यमम् । पश्चिमद्वारि मकरसहितं वरुणम् । उत्तरद्वारि नरयमं
कुबेरं ध्यायेत् । सवाहनानुकर्षं सकलान्वयि यदभ्यन्तरं नृत्यादिरतैः अमरस्त्री-
समूहैः व्याप्तं चिन्तयेत् । गन्धर्वकुलैरप्याकुलं चिन्तयेत् ॥ ९ ॥

तस्मेति । तस्य मण्डपस्य मध्यस्थितसिंहासने अष्टदलपद्मं चिन्तयेत् । कीदृशं
पद्मं प्रातःकालीनसूर्यविम्बतुल्यम् अरुणमित्यर्थः तथा अरुणं लोहितं मनी-
हारि च किञ्चलं यस्य ॥ १० ॥

तदिति । तस्याष्टदलकर्णिकाया उपरि द्वेसौ इत्यासनवीजं विधाय तदुद्धारण-
प्रकारमाह कं जलं तद्वीजं वकारः तल्पस्वमी झकारः अम्बु रकारः तत्तुर्थः सकारः
तेन युक्तं मनवश्चतुर्दश तदुपलक्षितसंख्यकस्वर औकारः तदन्तः अङ्कारः ताभ्यां युक्तम्
एतावता द्वेसौ इति भवति । एतदेवासनवीजं देव्याः तदुपरि प्रेतं शिवरूपं विचिन्त्य
सस्त्रीपरि त्रिलोकमातरं हरवत्तभां ध्यायेत् ॥ ११ ॥

सुरचिरनासिकां सुनयनां सुकपोलतला-
मरुणजटाकलापकलितामलचन्द्रकलाम् ।

विलसदष्टमीन्दुकमनौयललाटतटाम्
परिणतशारदेन्दुरुचिराननपङ्कजहाम् ॥ १२ ॥

बभ्रूकारुणकान्तिदन्तवसनामुत्तुङ्गवृत्तस्तनीम्
युक्तां बालमृणालनालललितैर्भव्यैश्चतुर्भिर्भुजैः ।

तत्कालस्मितपद्मपत्रविलसन्नेत्रवयोद्भासिताम्
ताराघौशदिनेशकुण्डलधरामुक्तासिचिस्त्रीलतीम् ॥ १३ ॥

वलितवयोद्भासितदीनमध्यां प्रदक्षिणावर्त्तगभीरनाभीम् ।
कस्तूरिकाकर्दमलेखयेव विराजमानामपि रोमराज्या ॥ १४ ॥

स्मितनववभ्रुजोवकुसुमारुणसद्वसनाम्
मणिमयरसनाकलापकलितोरुनितम्बतटाम् ।

करिकरपीवरीरुद्युगलां वरहंसगतिम्
चरणतलप्रभाविजितपङ्कजगर्भदलाम् ॥ १५ ॥

धोयदेवीस्वरूपमाह सुरचिरित्यादि । अरुणजटासमूहनिबद्धचन्द्रषोडशभागां तथा
प्रदक्षिणावर्त्तगभीरनाभीं प्रदक्षिण आवर्त्तः भूमिर्यस्याः तादृश्या नाभ्या युक्तं कस्तूरि-
काकर्दमरेखातुल्यया रोमराज्या युक्तं स्मितनववभ्रूकुकुसुमारुणसद्वसनां विकसितवभ्रू-
कुकुसुमारुणवस्त्रां मणिमयरसनाकलापकलितीरुनितम्बतटां मणिमयक्षुद्रघण्टिकास-
म्बन्धकटिदेशं करिकरपीवरीरुद्युगलां हस्तिस्थूलहस्तजघनां चरणतलप्रभाविजि-
तपङ्कजगर्भदलां गर्भोऽभ्यन्तरं प्रणतपुरन्दरप्रसुखर्त्तृखनिकायलसन्मणिसुकुटप्रभापट-
लपाटलिताङ्घ्रियुगां नक्षीभूतेन्द्रोपक्रमदेवसमूहद्वीप्यन्मणिसुकुटद्वीपिसमूहश्चेतरक्त-
पद्मभां मण्णीनां नानाविधत्वाद्द्वीपैः पाटलत्वम् । सुरचिरिति । अतिमनोहृरि-
सन्ध्याकालीनान्बुदद्वीपिसमूहजुषा सेवितेन निजतनुतेजसा स्वशरीरतेजसा कवचितं
व्याप्तं दिग्बलयच्च यथा ताम् । दिव्याम्बुबाहेति दिव्यमेघसमूहोदरनिर्गतै-
र्मुक्ताफलैर्विरचितां रुचिरां मनोहारिणीं एकावलीम् । को मस्तकस्तस्यान्ते मले
वह्मनीं अथवा काले कमनीये गले । पाशाङ्कुशे जङ्घ्वामदलहस्ताभ्यां वराभये अधः-
कराभ्यां दधानाम् । रत्नप्रकाण्डरचिताभरणाभिरामां रत्नप्रकाण्डं रत्नश्रेष्ठसेन

प्रणतपुरन्दरप्रमुखलेखनिकायलसन्-
 मणिमुकुटप्रभापटलपाटलिताङ्गियुगाम् ।
 सुरचिरसान्धवारिधरकान्तिकलापजुषा
 निजतनुतेजसा कवलिताम्बरदिग्वलयाम् ॥ १६ ॥
 दिव्याम्बुवाहनिवहोदरमुक्तवृत्त-
 मुक्ताफलैर्विरचितां रुचिरां वहन्तीम् ।
 एकावलीममलकोमलकान्तियुक्ताम्
 कान्ते गले च हरिचन्दनलिप्तगात्राम् ॥ १७ ॥
 पाशाङ्कुशभयवरोद्यतपाणिपद्माम्
 रत्नप्रकाण्डरचिताभरणाभिरामाम् ।
 स्मेराननां रुचिरदन्तमरीचिवीचि-
 धौतारुणाधरदलां सुरवृन्दवन्द्याम् ॥ १८ ॥
 स्वैक्येन त्रिभुवनमातरं सृङ्गानीम्
 ध्यात्वैव निजकुलकामधेनुमेनाम् ।
 हृत्पद्मं पुनरपि जीवमानयेत् स्वम्
 आकाशाभोरुहकुटीरनिविष्टहंसात् ॥ १९ ॥

इति श्रीनागभट्टविरचिते त्रिपुरासारसमुच्चये

प्रथमः पटलः ॥

रचितानि यान्वाभरणानि तैरभिरामां मनीहराम् । रुचिरदन्तमरीचिवीचिधौत-
 ऋणाधरदलां रुचिरा मनीहरा ये दन्तानां मरीचयो रश्मयस्तेषां वीचिभिस्तरङ्गरूपै-
 धीतं निर्मलीकृतम् अरुणाधरपद्मं यस्याः ताम् । सुरवृन्दैर्देववृन्दैर्वन्द्यां सेवि-
 ताम् ॥ स्वैक्येनेति एनां त्रिभुवनजननीं भवानीं स्वैक्येन आत्मैक्येन विचिन्त-
 पुनरपि जीवात्मानम् आकाशपद्मकुटीरनिविष्टपरमात्मनः सकाशात् स्वीयं हृत्कम-
 लम् आनयेत् । हंस इति मन्त्रेण चतुर्विंशतितत्त्वान्यपि स्वं स्वं स्थानं नये-
 इत्यव्ययस्वरसात् । इति भूतशुद्धिः ॥ १२—१९ ॥

इति त्रिपुरासारसमुच्चयटीकायां प्रथमः पटलः ।

द्वितीयः पटलः ।

अङ्गुष्ठादिकनिष्ठिकावधिकरद्वन्दाङ्गुलीषु न्यसेत्
वाणान् पञ्च गुरूपदिष्टविधिना ब्रूमो वयं तानिह ।
अद्रीशो मुखवृत्तवह्निसहितस्वाद्यं सदृष्टस्त्रिमू-
र्त्याक्रान्ताननवृत्तमेव खलु तद्वीजं द्वितीयं भवेत् ॥ १ ॥

मुखान्तस्थितं देवराजाधिरूढं सवामेक्षणं वक्त्रपूर्वेण युक्तम् ।
भपूर्वं सवत्वारिषष्ठस्वराङ्गेष्वपेशं कतुर्यं कपूर्वेण युक्तम् ॥ २ ॥

न्यस्याङ्गान्यपि चाङ्गुलीषु करयोः स्थित्या कलान्यासकम्
कुर्यात् साधकपुङ्गवो भगपरं माया कुलान्तं क्रमात् ।
वौजानां त्रयमर्द्धचन्द्रसहितं विन्यस्य मूर्ध्नि स्वके
सानन्तं मुखवृत्तके कगतकं संवर्त्तकं विन्यसेत् ॥ ३ ॥

एवं भूतसृष्टिं विधाय परदेवतास्वरूपमात्मानं बुद्ध्वा वक्ष्यमाणं न्यासजालं विद-
धते इत्याह अङ्गुष्ठेत्यादिना । अङ्गुष्ठीपक्रमकं कनिष्ठान्तं हस्तद्वयाङ्गुलीषु वाणान्
न्यसेत् । ते च द्वावणचीभणवशीकरणमारणमीहनाः पञ्च वाणाः तेषां वीजान्याह
क्रमशः । अद्रीश इति । अद्रीशीदकारः मुखवृत्तः न्यस्यव्याकारः वक्त्रैरेफः ताभ्यां सृष्टि-
तोऽद्रीश आद्यं वीजं भवेत् सदृष्टः सानुस्वारः तेन द्वामिति वीजं भवति तदेव वीजं
विमूर्त्य ईकारेण आक्रान्तम् अनेन स्थानं यस्य तत् द्वितीयवीजं भवति एतावता
द्वौमिति भवति ॥ १ ॥

द्वितीयवीजमुद्धरति मुखेति । मुखे न्यस्यत इति मुखं विसर्गः तदन्तः ककारः
तदुद्धरेत् । कौटुशं देवराज इन्द्रः तद्वीजं लकारः तदुपरि स्थितं वामचक्षुषि
न्यस्यते इकारः तत्सहितं वक्त्रे न्यस्यते यी विसर्गः तत्पूर्वीं विन्दुः तेन युक्तम्
एतावता द्वौमिति वीजं भवति । चतुर्थमुद्धरति भपूर्वं वकारः द्वत्वारिणा लका-
रेण षष्ठस्वर ऊकारत्वेन च सहितम् एतावता त्रौमिति वीजं भवति । पञ्चमवीज-
मुद्धरति कं जलं तद्वीजं वकारः तत्तुरीयः सकारः ककारपूर्वीं विसर्गः तेन सृष्टि-
तम् एतावता स इति भवति । सर्वं वीजं भवेदित्यनुषङ्गः ॥ २ ॥

न्यसेति । स्थितिन्यासीकविधिना उभयकाराङ्गुलीषु करतलयोश्च विन्यसेत् ।

सूक्ष्मादींश्चतुरो युगे नयनयो न्यस्येत्ततः श्रोत्रयोः
 सार्द्धेन्दून् स्वकपोलयोर्भृगुयुगं घ्राणद्वयेनान्वितम् ।
 चन्द्रार्द्धाङ्गितमस्तकञ्च चित्रुके श्वेतद्वयं विन्यसेत्
 पञ्चाङ्गण्डयुगान्वितं शशिकुलोपेतोत्तमाङ्गं बुधः ॥ ४ ॥
 दन्तपंक्तियुगले वक्रद्वयं सेन्दुखण्डरदनच्छदद्वयम् ।
 ओष्ठयोर्घटयुगं ततो न्यसेदन्तयुग्ममुखपूर्वसंयुतम् ॥ ५ ॥
 रसं नाभावर्द्धोदुपयुतमसुं न्यस्य पवनम्
 न्यसेन्नन्त्री सान्ध्यस्वरमपि शिखायामवहितः ।

न्यासी हि ब्रह्मचारौ गृहीतौ सुसुच्छरित्वधिकारिभेदात् दृष्टिस्थितिसंहारात्मना
 विविधः । मध्यमादि कनिष्ठान्तं न्यसेत् प्राङ्मुखान् स्थितिम् । अङ्गुष्ठान्तं कनिष्ठादि
 दृष्टिन्यासीऽभिधीयते । अङ्गुष्ठादि कनिष्ठान्तं संहारन्यास ईरितः । नाभ्यादि-
 केशपादान्तं स्थित्वा देहे न्यसेत् सुधीः । केशादिपादपर्यन्तं दृष्टिन्यासीऽभिधीयते ।
 पादादि केशपर्यन्तं संहारन्यास ईरितः । एवं यथाधिकारं विन्यस्य वक्ष्यमाण-
 कलान्यासं कुर्यात् । तमेवाह भग एकारः तत्परम् ऐकारः माया भुवनेश्वीवीजं
 ज्ञौ । कुलान्तं कुलविद्यायाः अन्तं सौः इति । साम्प्रदायिकास्तु अकुलान्तम्
 अकुलीऽकारः तस्यान्तं चकार इति वदन्ति । एतद्वीजद्वयं स्वके मूर्ध्नि न्यसेत् ।
 सानन्तं मुखवृत्तके इति संवर्त्तकं चकारः सानन्तम् आकारयुक्तं जगतं के शिरसि
 गतं विन्दुरित्यर्थः । तेन ज्ञामिति मुखवृत्तके न्यसेत् ॥ ३ ॥

सूक्ष्मादीनि । सूक्ष्म ईकारः स एव आदिर्येषां ते सूक्ष्मादयः । सार्द्धेन्दून्
 संविन्दुकानित्यर्थः । तेन इ ईं उं जं इति नयनयोः श्रोत्रयोश्च न्यसेत् । स्वक-
 पोलयोर्भृगुयुगं सकारयुगं घ्राणद्वयेनान्वितं ऋ ऌ इत्यनेनान्वितं ॠं सूं इत्यर्द्ध-
 चन्द्रान्वितं स्वकपोलयोर्न्यसेत् । चित्रुके श्वेतद्वयं श्वेतः षकारः गण्डयुगं लृ लृ
 शशिकुलं विन्दुः विन्दु शिरस्तं तेन वृं वृं इति वीजद्वयं चित्रुकापार्श्वयोर्न्यसेत् ॥ ४ ॥

दन्तपंक्तियुगले वक्रद्वयं शकारद्वयम् । इन्दुखण्डोविन्दुः संविन्दुकं वदनच्छद-
 द्वयम् ए ऐ विन्दुसहितमित्यर्थः ॥ तेन शं शै इति दन्तपङ्क्तयो न्यसेत् । ओष्ठयो-
 र्घटयुगं घटो वकारस्तद्वयं दन्तयुगम् ओ औ मुखं विसर्जनौयः तत्पूर्वो विन्दुः
 संविन्दुकमित्यर्थः । तेन रौ रौ इति वीजद्वयं ओष्ठयो न्यसेत् ॥ ५ ॥

कलान्यासं कुर्वन्नसुमिह यथोक्तेन विधिना

चिरं जीवत्यङ्गा विगतमदमृत्युः सुखमिह ॥ ६ ॥

पश्चाद्देहे केवला मातृका वा विन्यस्तव्या रुद्रशक्त्यान्विता वा ।

विद्यान्यासं साधकेन्द्रस्ततोऽङ्गन्यासं चास्य न्यासपूर्वं विदध्यात्

॥ ७ ॥

विद्यान्यासं मूलमन्त्रस्य वर्णैः कुर्यान्मन्त्री वक्ष्यमाणक्रमेण ।

आद्यं वीजं मूर्ध्नि गुह्ये द्वितीयं तार्त्तीयं वा विन्यसेत् हृत्पदश्रे

॥ ८ ॥

सव्यापसव्येक्षणयोर्ललाटे वीजत्रयं श्रोत्रयुगे च वक्त्रे ।

अंशद्वये चापि च पृष्ठवंशे वीजत्रयं कूर्परयोश्च नाभौ ॥ ९ ॥

रसं नामाविति । रसरिफः अर्द्धोऽङ्गुलीविन्दुः तेन रमिति नाभौ न्यसेत् । पवनं
यकारः अन्यस्वरौ विसर्जनौयः । तेन यमिति शिरसि न्यसेत् । अवहितः साव-
धानः इति षोडशकला न्यसेत् । न्यासफलमाह—असु' न्यासं कृवंन् उक्तविधिना
असौ साधकः रोगमृत्युरहितः सुखं यथा स्यात्तथा अभ्यासतत्त्वेन जीवति ॥ ६ ॥

षोडशकलान्यासानन्तरं मातृकां केवलां रुद्रशक्त्यान्वितां वा यथास्थानं न्यसेत् ।
रुद्राः श्रीकण्ठादयः शक्तयः पूर्णोदर्यादयः । न्यासस्थानानि शारंदायाम् । ललाट-
मुखवृत्ताक्षिभ्रुतिघ्राक्षेभु गण्डयोः । भीष्टदन्तोत्तमाङ्गास्यदीः पत्सन्ध्यकेषु च ।
पार्श्वयोः पृष्ठतो नाभौ जठरे हृदयेऽंशके । कज्ज्यंसे च हृत्पूर्वं पाणिपादयुगे
तथा । जठराननयोर्न्यसेन्मातृकार्णान् यथाक्रमान् । त्वगृह्णन्मांसमेदीऽस्थिमज्जा-
शुक्लात्मकान् विदुः । यादीन् ह्यादीन् न्यसेद्वात्मपरमज्ञानपूर्वकान् । प्रयोगस्तु—
अ' श्रीकण्ठपूर्णीदरीत्यां नमो ललाटे इत्यादि । ततोऽनन्तरं विद्यान्यासं
कुर्यात् ॥ ७ ॥

विद्यान्यासप्रकारमाह विधेति । कथ्यमाणप्रकारेण मूलमन्त्राक्षरैर्विद्यान्यासं
कुर्यात् । प्रथमं वीजं मस्तके द्वितीयं गुदे तृतीयं हृदये न्यसेत् । इत्येको
न्यासः ॥ ८ ॥

सव्येति । वामदक्षिणैवयोराद्यं द्वयं तृतीयं ललाटे अन्यः । कर्णयुगे वक्त्रे
चैकन्यासः । अंशद्वये पृष्ठे च एको न्यासः । जानुयुगे नाभौ च एको न्यासः ।

बीजत्रयेणैव षडाननानि प्रकल्पयेदूर्ध्वं मुख्यादि विद्वान् ।
 अङ्गानि मूलेन च गुञ्जनाभिर्हृदयमूर्ध्वं स्वपि पञ्च वायान् ॥ १० ॥
 ललाटदेशे वन्दने हृदि स्वे नाम्नी च गुञ्जोऽपि च विन्ध्यसेतान् ।
 त्रैलोक्यसंक्षोभणदृष्टशक्तौ न पञ्चापि कामानपि वक्ष्यमाणान्
 ॥ ११ ॥

इह कामराजमन्मथकन्दर्पमकरकैतनाश्चापि ।
 नामभिरैतैर्गदिता मनोभवेनाम्बिताः क्रमशः ॥ १२ ॥
 कपञ्चमं शुचिनयनान्तसंयुतम्
 सवामट्कपवनगुणान्वितः करः ।
 रविस्वरो हरिहयविष्णुषष्ठवद्वं
 बलं ततस्तर उपरान्वितो भृगुः ॥ १३ ॥

अङ्गानां दक्षिणवक्त्रे च एकी न्यासः । तथा वामापरमध्यवक्त्रेषु एकः । एवं सममूर्धं
 विद्यां न्यसेदिति ॥ ८ ॥

बीजत्रयेणेति । मूलमन्त्रबीजैस्त्रिभिर्द्विभक्तैः षडङ्गानि प्रकल्पयेत् । यदुक्तं
 त्रिपुरार्णवे—अङ्गादिं परवक्तान् विद्यान्यासं समाचरेत् । अङ्गे पूर्वे तथा वामे
 पृष्ठे दक्षे तथा क्रमादिति । गुञ्जनाभीति । गुञ्जनाभिर्हृदयाननमूर्ध्वं पूर्वोक्त-
 वायव्यवक्त्रं न्यसेदिति ॥ १० ॥

कामन्यासमाह ललाटेति । वक्ष्यमाणान् पञ्च कामान् ललाटादिभूतस्थानेषु
 न्यसेत् ॥ ११ ॥

तान् कथयति इहेति । एते पञ्च कामाः नामभिः कथिताः ॥ १२ ॥

एषां बीजानि कथयति कपञ्चममिति । कं जलं तद्बीजं वकारः तत्पञ्चमी
 हकारः शुचिनां अग्निबीजेन रेफेण मधमान्तेन ईकारेण च युक्तं तेन त्रीमिति
 भवति । इति प्रथमबीजम् । वामदंक् ईकारः षवनी यकारः तद्गुण्याचरं
 दंतीयाचरं लकारः करः ककारः । ककारलकारिकारैः कामास्थं बीजं
 द्वितीयम् । रविस्वरः द्वादशस्वरः ऐकारः दंतीयं बीजम् । हरिहयौ लकारः विष्णुः
 रकारः ततः षष्ठस्वर ऊकारः । वलं वकारः वकारलकारौकारैश्चतुर्थम् । एतादृश

तेषां शिरःसु विदधीत बुधोऽर्द्धचन्द्रा-

नेवं मया निगदिताः खलु पञ्च कामाः ।

पुंसः स्मरानुदिनं न्यसतः स्वदेहे

लोकत्रयं भवति तस्य मनोऽनुवृत्तिः ॥ १४ ॥

अथ त्रिलोकार्चितशासनाया वक्ष्यामि वीजत्रयमम्बिकायाः ।

गोप्तव्यमेतत् कुलधर्मविद्भिरामुष्टहेतोर्निजसिद्धये च ॥ १५ ॥

कान्तादिभूतपदगं कगतार्द्धचन्द्रम्

दन्तान्तपूर्वजलधिस्थितवर्णयुक्तम् ।

एतज्जपन्नरवरो भुवि वाग्भवाद्यम्

वाचां सुधारसमुचां लभते स सिद्धिम् ॥ १६ ॥

कान्तान्तं कुलपूर्वपञ्चमयुतं नेत्रान्तदन्तान्वितम्

कामाख्यं गदितं जपन्ननुवरं सान्नाज्जगत्क्षोभकृत् ।

ब्रूमि । तर इति 'स्वरूप' उपरः ईकारः श्रुः सकारः सकाशतकाररेफेकारैः पञ्चमं तेन स्त्रीमिति ॥ १३ ॥

तेषां शिरःसु विदधीत बुधोऽर्द्धचन्द्रानिति । एतानि वीजानि प्रत्येकं विन्दुभिः कामराजमन्त्रयकन्दर्पमकरकेतनमनोभवनामभिः संयोज्य न्यसेदित्यर्थः ॥ १४ । १५ ॥

कान्तादिभूतपदगमिति । ककारोऽनुस्वारः स एवान्तो यस्यैकारस्य तस्यादिभूतपदगम् आदिचतुर्दशपदगम् अकारः यत्नाकान्तो विसर्गस्तस्यादिभूतपदगम् आदौ स्थितं यत् स्वरूपमकारः तसुहरेत् । कगतार्द्धचन्द्रं के मस्तके गतोऽर्द्धचन्द्री यस्य तादृशं शिरीगतानुस्वारमित्यर्थः । दन्त अकारः तदन्त अकारः तत्पूर्वजलधिस्थितवर्णयुक्तं तत्प्रातिलोभ्येन चतुर्थमक्षरं एकारः कगतार्द्धचन्द्रं सविन्दुकमित्यर्थः । एतैः संहितायां वृद्धौ सत्यां ऐं इति वाम्भवाख्यो मङ्गान् मन्त्र उद्धृतः । 'एतद्वाम्भवनामकं वीजं जपन् अशेषाष्टमर्षौ वाक्सिद्धिं लभते । गद्यापद्या शिवानी अस्माद्भवतीति वाम्भवमिति प्रथमं सूत्रमन्त्रवीजम् ॥ १६ ॥

द्वितीयं वीजमुद्धरति कान्तान्तमिति । के मस्तके न्यस्यत इति कं विन्दुः तस्यान्तो विसर्जनैयः अः इति तदन्तः ककारः । कुलं सकारः तत्पूर्वपञ्चमं तत्प्रातिलोभ्येन पञ्चमी लकारः । तदन्त ईकारः दन्तो विन्दुः ककारलकारेकारेण एतवता स्त्रीमिति

दन्तान्तेन युतं सदन्ति सकलं सम्प्रोहनाख्यं कुलम्
सिध्यत्यस्य गुणाष्टकं स्वररता सिद्धिश्च नित्यं जपेत् ॥ १७ ॥

ऋषिर्दक्षिणामूर्तिसंज्ञो महात्मा
भवेच्छुन्द एतस्य मन्त्रस्य पङ्क्तिः ।

सरस्वत्यचिन्त्यप्रभावा प्रदिष्टा
बुधे देवता देववन्दार्चिताङ्घ्रिः ॥ १८ ॥

अमुष्य मन्त्रस्य रदान्तयुक्तजम्
बीजं सदन्तं नकुलीशपूर्वम् ।

शक्तिस्तु साखण्डलकर्णपूर्वम्
सहार्जिजैवाटकमाननान्तम् ॥ १९ ॥

वर्णः शुक्लो मुनिभिस्त्रिभुवनसंहितस्य मन्त्रराजस्य ।

आगमपारगमतिभिर्गान्धारोऽस्य स्वरो गदितः ॥ २० ॥

विद्यामूलोत्पत्तिरेषा मयोक्ता ज्ञातव्येयं सर्वथा सिद्धिकामैः ।

देव्या शप्ता येन विद्येयमाद्या पूर्वं तेन प्राणह्वीनाऽभवत् सा ॥ २१ ॥

कामराजाख्यबीजं गदितं उक्तम् । अयं मन्त्रो जपादेव जगत्त्रयीभक्त्युत् भवति । तृतीयं
बीजमुद्धरति । दन्तान्तेति दन्तानामन्यपङ्क्तौ न्यस्यत इति दन्तान् औकारः तेन युतं
कुलं सकारमुद्धरेत् । कौटुम्भं सदन्ति सागुस्वारं सकलं विसर्गसहितम् अस्य बीज-
वधजपादधिमादिसिद्धिर्भवति खेचरीसिद्धिश्च भवति । अषिमा खविमा गरिमा
प्राकान्तं वञ्चितेशिता । प्राप्तिः कामावसायिलं शम्भोरैश्वर्यमष्टधा । एतद्बीजत्रया-
त्मकः विपुरामन्त्रः ऋष्यादिः श्लोकः सुगमः ॥ १७ ॥ १८ ॥

अस्य मन्त्रस्य बीजशक्ती आह्वयमर्थेति । रद औकारस्तस्यान् औकारः नकुली-
शौ ङकारः तत्पूर्वं सकारः दन्तोविन्दुः एतेन सौ इति बीजं विद्यादित्यध्या-
हार्यम् । शक्तिस्तु साखण्डलेन कर्णपूर्वेण ईकारेण अर्हजैवाटकेण अर्हचन्द्रेण च
सहितम् आननान्तं ककारं जानीयात् । तथाचास्य मन्त्रस्य सौ बीजं श्रौं शक्तिः
शुक्लो वर्णः गान्धारः स्वर इति ॥ १९ ॥ २० ॥

विद्येति । विद्याया मूलोत्पत्तिरेषा मयोक्ता इयमुत्पत्तिर्विद्यासिद्धिस्तु भि-
र्जयन्त्या । देव्येति इयं विद्या देव्या शप्ता तेन प्राणशुभाऽभवत् ॥ २१ ॥

शिवशक्तिबीजमत एव शम्भुना

निहितं तथोरुपरि पूर्वबीजयोः ।

अकुलं कुलोपरि च मध्यमाधरे

दहनं ततः प्रभृति सोजिताऽभवत् ॥ २२ ॥

भैरवीयमुदिता कुलपूर्वा देशिकैर्यदि भवेत् कुलपूर्वा ।

सैव शीघ्रफलदा भुवि विद्येत्युच्यते पशुजनेष्वतिगोप्या ॥ २३ ॥

शिवाष्टमं केवलमादिवीजं भगव्य पूर्वाष्टमबीजमन्यत् ।

परं शिरोऽन्तं गदिता त्रिवर्णा सङ्केतविद्या गुरुवक्त्रगम्या ॥ २४ ॥

कान्तान्तवान्ताकुलवामनेत्रान्वितं तथा दन्तिकुलं सनादम् ।

षट्कूटमेतत्त्रिपुरार्णवीक्ष्यन्तगुह्यं स्मर एव साक्षात् ॥ २५ ॥

शिवेति । यत इयं विद्या भवान्या श्रुता अतएव हेतोः तथोपायबीजयोरुपरि शिवशक्तिबीजं ह्रस्व इति बीजं निहितम् । उक्तं हि सङ्कीचः परमा शक्तिः विकाशः परमः शिवः । सङ्कीचश्च विकाशश्च ह्रस्वमित्युच्यते इत्यमिति ॥ परस्यान्तबीजस्थी-
परि अकुलं हकारो निहितः । मध्यबीजस्याधरे अकुलं हकारो निहितः । मध्य-
बीजस्याधरेऽधः रेफो निहितः । तदवधि सा विद्या तेजोवती जाता ॥ २२ ॥

भैरवीयमिति । इयं बाला विद्या अकुलपूर्वा हकारपूर्वा सती भैरवी प्रज्ञा सैव भैरवी यदि कुलपूर्वा सकारपूर्वा भवति तदा विद्येत्युच्यते । पशुजनेषु अल्प-
ज्ञेषु अप्रकाश्या यद्वा पशुजनेषु अदीक्षितेषु । तथाच एतन्मन्त्रस्य भेदवयं भवति वायुभवाद्यम् । बाला अकुलपूर्वा सती भैरवी कुलपूर्वा सती विद्येति ॥ २३ ॥

बीजवयीपलक्षितं स्वतन्त्राह शिवाष्टममिति । शिव उकारस्तस्याष्टम एकारः भग एकारः तत्पूर्वाष्टम ईकारः परं द्रव्यम् । शिरीविन्दुः तदन्तो यस्य स औकारः स द्रव्यबीजोपलक्षकः इयं त्र्यक्षरी । सङ्केतविद्या कथिता गुरुपदेशैः परं बुध्यते ॥ २४ ॥

बीजान्तरमाह कान्तान्तेति । कं विन्दुस्तस्यान्तोविसर्जनयः तदन्तः कः वान्तः वकारोऽन्तो यस्य स लकारः अकुली हकारः सकारोऽन्तो यस्य स रेफः वामनेत्रम् ईकारः दन्तीविन्दुः कुलं सकारः सानुस्वारं सनादम् एतत्त्रिपुरातन्नीक्ष्यं षट्कूट षड्भिर्वर्णैर्वीजम् अतिशयेन गोप्तव्यम् अयं मन्त्रः साक्षात् स्मर एव ॥ २५ ॥

आद्यं वीजं मध्यमे मध्यमादावन्त्यं चान्ते योजयित्वा जपेद्यः ।
त्रैलोक्यान्तःपातिनो भूतसङ्घा वश्यास्तस्यैश्वर्यभाजो भवेयुः ॥ २६ ॥

आद्यं कृत्वा चावसानेऽन्त्यवीजम्

मध्ये मध्यं चादिमे साधकेन्द्रः ।

कुर्यान्नित्यं यो जपेन्नन्वसेनम्

जीवन्मृतः सोऽश्नुते दिव्यसिद्धिम् ॥ २७ ॥

मन्त्रराजमसुं समस्तजगद्भिर्मोहनकारकम्

मातृकान्तरितं जपेदनुलोमतोऽपि विलोमतः ।

हंसदेवसमन्वितं सकलं बन्धः पर एव वा

सोऽपि दिव्यगुणान्वितो लभते सुसिद्धिमनुत्तमाम् ॥ २८ ॥

अथ कामनाभेदेन जपव्यमन्त्रभेदानाह आद्यमिति । आदिमं वीज मध्य-
वीजस्थाने मध्यवीजज्ञादिवीजस्थाने अन्त्यं स्वस्थाने एवं योजयित्वा य एनं मन्त्रं
जपेत् । तस्य त्रैलोक्यवर्तिनः प्राणिनः वश्या भवन्ति ऐश्वर्यं च भवति इत्येकः
प्रकारः ॥ २६ ॥

अपरमाह आद्यमिति । आद्यं वीजं अन्त्ये अन्तिमञ्च मध्ये मध्यमञ्चाद्यं
कृत्वा प्रत्यहं य एनं मन्त्रं जपति स जीवन्नेव मुक्तो भवति दिव्यानाञ्च या सिद्धिर्सा
लभते ॥ २७ ॥

मन्त्रराजमिति । य एनं मन्त्रश्रेष्ठम् अतुक्रमेण व्युत्क्रमेण च मातृकान्तरितं
कृत्वा जपति स दिव्यगुणभाक् स तु अतुलां सिद्धिमाप्नोति । तत्र क्रमः मन्त्रसुच्चार्य
अन्ते अकारसुच्चरेत् पुनरपि मन्त्रसुच्चार्य आकारसुच्चरेत् एवं लकारपर्यन्तमक्षराणि ।
मन्त्रान्तरितं जपं कृत्वा पुनर्मन्त्ररहितं केवलं चकारमेव स्थानीयसुच्चार्यं पुनः प्रति-
लोमक्रमेण लकारादिं अकारपर्यन्तं प्रत्येकं मन्त्रान्तरितं जपेत् । एवं मातृका-
क्षरमालया जपं कुर्वतामेककारेण जपः शतसंख्यापरिमितो भवतीत्यर्थः । शतदा-
तिलकै राघवभट्टेन एवं व्याख्यातम् । अकारादिहकारानां मातृकां पठित्वा मध्ये
मन्त्रं पठेत् । ओं नमः वर्षाण्यं सतः जकारायकारानां मातृकां पठेत् ।
हतीऽपुष्पां सिद्धिं लभते । एतच्च प्रकारान्तरम् । हंसदेवमित्यादि मूलमन्त्र-

व्यञ्जनहंससमन्वितमेतद्रञ्जनहृज्जगतो निखिलस्य ।

यो जपति स्थिरनिर्मलचित्तः शीघ्रमुपैति नरः स तु सिद्धिम् ॥२६॥

कमलं परिलुप्तमध्यमान्यस्वरमौशादियुतं सविन्दुनादम् ।

निगमादिनमोऽन्तरे विराजद्भवि देवौ हृदयं प्रविष्टमेतत् ॥३०॥

विद्या कामदुघा त्रिलोकविनुता स्वर्गापवर्गप्रदा

गुह्याद्गुह्यतरा महोदरकरो या योगिनीनामिह ।

सा सारस्वतजन्मभूर्निगदिता सौभाग्यसम्पत्करी

सद्यः प्रत्ययकारिणी सकृदपि प्रोच्चारिता भूतले ॥३१॥

यतः स्वप्नावस्थामियमुपमत्ता विश्वविनुता

ततः सिद्धिं नैव प्रवितरति जप्तापि सततम् ।

प्रबुद्धा चेद्विद्या फलति सहसा दीपनकरीम्

ततो विद्यां वक्ष्याम्यहमिह रहस्यामतितराम् ॥ ३२ ॥

बीजवर्णं यकारसकाराभ्यां संयोज्य जपेत् । पर एवेति । श्रीमूलविद्यार्थाः प्रथम-
मध्यमे बीजे केवले षड्वर्त्य अन्तिमं बीजं हंकारसकाराभ्यां संयोज्य जपेदित्यर्थः ॥२८॥

व्यञ्जनहंसेति । हंकारसकारयोरेकगताकारानुस्वारान्तिसमविसर्जनीयमपि
क्षीपयित्वा केवलव्यञ्जनमात्रमेव विद्यया संयोज्य जपेत् सोऽप्यनुत्तमां सिद्धिं प्राप्नोति
तदुक्तं प्रत्यक्षरार्थं हंसेन शब्दयित्वा जपेत् सुधीरिति ॥ २९ ॥

कमलमिति । कमलस्वरूपमेवोद्भरेत् कौटुभं परिलुप्तो मध्यमोऽन्त्यस्वरश्च यत्र
तादृशं मकारान्त्यस्वरशून्यं क्लृप्तं एवंरूपः । ईशः शिव षडकारसंख्यादिरीकारः सविन्दु-
नादं तद्युक्तं तेन ककारलकारेकारविन्दुनादेः क्षीमिति कामाख्यबीजम् । निगमादिः
प्रणवः । नम इति स्वरूपशब्दं प्रणवनमसीमध्ये कामबीजे निहिते चतुरक्षरात्मिका
देवी हृदयाख्या विद्या स्यात् । प्रासङ्गिकमुक्ता भैरवी स्तौति ॥ ३० ॥

विद्येति । सा विद्या इह भूतले च या विद्या योगिनीनां महोदयकरी तत्त्व-
ज्ञानजनिका कामदुघा ईप्सितार्थप्रदायिनी अतिगोप्या । वारैकमपि जप्ता सती
प्रत्ययदायिनीति ॥ ३१ ॥

अत इति । यतो द्वेतीः सुप्तावस्थां गत्वा इयं विद्या अतो वारंवारमपि जप्ता सिद्धिं

पुष्पं वारिमुचां दवादिरपरस्तावेव वर्णौ ततो
दीर्घं वारिसखान्तमपस्वपि तथा धान्तौ सलोकस्वरौ ।
विद्या वाग्भववीजदीपनकरी सारस्वतोत्पत्तये
साक्षात्काङ्क्षितपारिजातलतिका वस्त्रचरोक्ता मया ॥३३॥
ब्रह्माश्रकटगन्धितः सहभगा मेघान्विता नादिनी
कान्तान्तं सभगं सपूषणमतोधान्तं त्विमेषः सदृक् ।
कालोऽनन्तयुतं वियत् सदशनः संवर्त्तको भीषणा
साम्रूरा कमलासनः सहशिवो वैश्वानरस्तादृशः ॥३४॥

न ददाति प्रबुद्धा यदि भवति तदा हठात् फलं ददाति अतो द्वितीर्दीपनीं विद्यामस्यां
अहं कथयामि रहस्यां गोप्याम् । गोपनीये रहः स्मृतम् ॥ ३२ ॥

तत्राद्यवीजदीपनमाह पुष्पमिति । मेघानां पुष्पं जलं तद्वीजं वकारः तमुच्च-
रेत् । अपरी रवर्यः दवादिर्दवशब्दस्यादिभूतोदकारः पुनस्तावेव वर्णौ रकारदकारौ
तदनन्तरं दीर्घम् आकारसहितं वारि जलवीजं सखा तस्यान्तेन गकारेण वर्त्तत इति
खान्तः शकारस्तमुच्चरेत् । असु वकारः तथा दीर्घस्तेन वाग्वा इति भवति लीक-
स्वरयुतौ धान्तौ धोऽन्ते यस्य स दकारः घस्यान्तो लकारः दकारलकारौ लीक-
शब्देन त्रिसंख्योपलक्षितः तत्संख्यक इकारः तेन युतौ एतावता वद वद वाग्वा-
दिनि इति भवति । इयमष्टाचरी विद्या वाग्भवोपलक्षितवीजसन्दीपनजनिका सार-
स्वतधर्मोत्पत्तये आकाङ्क्षितार्थे कल्पलतेव ॥ ३३ ॥

द्वितीयवीजदीपनमन्त्रमाह ब्रह्मेति । ब्रह्मा ककारः शक्नेष दृशा च युक्तः
शक्रः इन्द्रः तद्वीजं लकारः दृशि चक्षुषि न्यस्यत इति ढक् इकारः प्रथमोपान्तत्वात्
ऋषपरिग्रहः । नादिनी लकारः भगेन एकारेण मेषेण लकारेण चान्विता उच्चर्त्तव्या
कस्यान्तः खः सीऽन्ते यस्य स कः सभगम् एकारसहितं सपूषणं सलकारम् अनन्तरं
धान्तं दकारम् उच्चरेत् । इस्वरूपो मेषो लकारः सदृक् इकारसहितः । कास्त्री
भकारं समुच्चरेत् । अनन्तेन आकारेण युतं वियत् इकारमुच्चरेत् । सदशनः श्रीकार-
सहितः संवर्त्तकः चकार उच्चर्त्तव्यः । भीषणा भकारः साम्रूरा सानुसारा कन-
लासनः ककारः उकारसहितः वैश्वानरी रेफः तादृश उकारसहित उच्चर्त्तव्यः ।
एतावता क्लिप्ते क्लेदिनि महाशोभं क्लृप्ति इति भवति ॥ ३४ ॥

एकादशाक्षरीयं मन्त्रयवीजप्रबोधनकरी स्यात् ।

क्षोभयति नाकभूतलस्थानवासिनः सहसा ॥ १५ ॥

सावित्री वदनयुता महादिकाली

व्योमान्तं शशधरखण्डमण्डितान्तम् ।

मोहिन्या सरसिजभूर्युतस्तथाग्नि-

र्विद्येयं परवीजदीपनी सा ॥ १६ ॥

या यस्य दीपनकरी गदितेह विद्या

वीजस्य तस्य पुर एव समुच्चरेत्ताम् ।

विद्याषडङ्गवदनेषु यथावदेव

न्यासेषु साधकवरो विदधीत शङ्ख ॥ १७ ॥

विद्याङ्गमेवं न्यसतः स्वदेहे त्रैलोक्यमेतद्वशमेति पुंसः ।

पापानि सद्यः प्रशमं प्रयान्ति त्रस्यन्ति रक्षांसि सपन्नगानि ॥ १८ ॥

मन्त्ररूपमिदमौरितं मया सर्वथा गुरुमुखेन लभ्यते ।

गुर्वनुग्रहस्यते महीतले मन्त्र एष न हि सिद्धिदायकः ॥ १९ ॥

इति श्रीनागभट्टविरचिते त्रिपुरासारसमुच्चये

द्वितीयः पटलः ।

इयम् एकादशवर्णात्मिका विद्या मन्त्रयवीजस्य मध्यवीजस्य दीपिका भवेत् ॥ १५ ॥

तृतीयवीजदीपनमाह सावित्रीति । सावित्रीपदेन श्रीहारी लक्षितः महा-
दिकाली महाकालीत्यर्थः । तदाद्यवर्णो मकारो लक्षितः वदन श्रीकारस्तेन युतः
व्योम हकारः तदन्तं सानुस्वारस् उद्धरेत् मोहिन्या उकारेण सरसिजभूर्ज्जा
ककार उद्धर्च्यः । ततो मोहिनो अतोऽग्निः रेफः एतावता श्रीं महामीचं कुरु
इति समाक्षरी चरमवीजदीपनी उक्ता ॥ १६ ॥

तेन प्रकारेण दीपनयोग इत्याह या वस्येति । या विद्या यस्य वीजस्य दीपन-
करी उक्ता तद्वीजस्य पुरतः प्रशमं तो विद्यामुच्चरेत् ॥ १७ ॥

न्यासेषु दीपनीयोगमाह विद्येति । विद्यान्यासषडङ्गन्यासवदनन्यासेषु बीज-
नीयेति । एवं कृते विद्या प्रबुद्धा भवति । एवं प्रकारेण सूखविद्या मन्त्रस्याङ्गं
सशरीरे न्यसतः पुंसः त्रैलोक्यं वशमेति पापानि शाम्यन्ति सद्यः सह ॥ १८ ॥

तृतीयः पटलः ।

अथेदं शरीरं स्वकीयाङ्गुलीभि-

र्बुधैः षष्ठवत्यङ्गुलायाममुक्तम् ।

दिनेशाङ्गुलीभिः शरीरात् समीरो-

ऽधिकः प्राणसंज्ञो मतो योगविद्भिः ॥ १ ॥

इह प्राणवायुं सदाभ्यासतो यो नरो न्यूनभावं नयत्ये नमङ्गात् ।

समत्वं शरीरेण वा भूतलेऽस्मिन् स पूज्यो बुधैरुत्तमो योगविस्त्र

॥ २ ॥

चतुर्दशात्रापघने प्रधाना नाड्यः स्मृतास्तास्वपि तिस्र एव ।

इडा सुषुम्नापि च पिङ्गलाख्या मुख्या सुषुम्नैव च तासु नाडी

॥ ३ ॥

इदं मायामन्त्रस्वरूपं कथितं गुरुणा वा यदि लभ्यते तदा परं सिध्यति अन्यथा गुरुप्रसादमन्तरेण एष मन्त्रो न सिध्यतीति ॥ ३८ ॥

इति त्रिपुरासारसमुच्चयटीकायां द्वितीयः पटलः ।

एवं साधकानां सकलपुरुषार्थसारभूतं मन्त्रस्वरूपमुक्त्वा पुरुषार्थान्तराय परिहाराय योगाङ्गभूतप्राणायामप्रकारान् तद्विशेषांश्च वक्तुमुपक्रमते अथेदं शरीरमित्यादिना । इदं शरीरं पण्डितैः षडधिकनवत्यङ्गुलदैर्घ्यं मु उक्तं यस्य शरीरस्य परिमाणं तस्मैवाङ्गुलिमानेन । प्राणसंज्ञकोवायुः शरीरान्निर्गमस्थानाद्वादशाङ्गुलीभिरधिको मतः द्वादशाङ्गुलपर्यन्तं सञ्चरति ॥ १ ॥

इहेति । इह भुवि यो नरः सदाभ्यासतः सदाभ्यासेन एनं प्राणवायुं शरीरान्यूनभावं सकलाङ्गव्यापकत्वं नयति । शरीरेण समाङ्गत्वं तौल्यं वा आसनाङ्गव्यापकत्वं वा करीति स योगवतां मध्येऽस्मिन् भूतले पूज्यते इति ॥ २ ॥

प्राणायामभूता नाडी दर्शयति चतुर्दशेति । तदुक्तं नाडीनामाश्रयः पिण्डी नाड्यः प्राणस्य आश्रय इति । अस्मिन् शरीरे चतुर्दश नाड्यः प्रधानाभूताः सन्ति अपि चतुर्दशसु मध्ये चतस्रः प्रधानाः स्मृताः ॥ ३ ॥

इडा नाम नाडी स्थिता वामभागे
तनोर्दक्षिणे पिङ्गला नाम नाडी ।
तयोः पृष्ठवंशं समाश्रित्य मध्ये
सुषुम्ना स्थिता ब्रह्मरन्ध्रं याञ्च ॥ ५ ॥
सुषुम्नान्तराले स्थिता चित्रनाडी
युता पञ्चवर्णोज्ज्वला पञ्चदेवैः ।
तदन्तर्गतं ब्रह्मरन्ध्रं सुसूक्ष्मम्
मृणालान्तरालोक्तसत्तन्तुतुल्यम् ॥ ५ ॥

तासां तिसृणां नामानि कथयति ।* इडेति । इडा पिङ्गला सुषुम्ना चेति
तास्यपि तिसृषु मध्ये सुषुम्नैव प्रधानीभूता । चतुर्दशनाडीनां नामानि यथा ।
इडाच पिङ्गला चैव सुषुम्ना च सरस्वती । गात्रारौ हृत्तिजिह्वा च सुषुम्ना च यश्-
स्विनी ॥ अलम्बुषा कुङ्कुमैव शङ्खिनी चित्रिणी तथा । विश्वीदरो विश्वसुखी व्याप्ता
ह्येता चतुर्दश ॥ एतास्यपि तिस्रो मुख्याः यास्यपि योगः प्रतिष्ठितः तास्यपि
सुषुम्नैव मुख्या सा च द्वादशान् पृष्ठवंशं समाश्रित्य सकलाधारत्वेनाधीमुखी
ऋजुभूता तिष्ठति । आधारी नाम पद्मस्थानात् द्वाङ्गुलादूर्ध्वं मेढ्रादद्वाङ्गुलादधीभागे
चतुरङ्गुलायामविसारं अङ्गुलीन्नतं लगदिधातुभिर्वेष्टितं चतुर्दलात्मकं पाङ्कज-
कारं पद्मं तत्कर्णिकामध्ये त्रिकोणा योनिः तन्मध्ये सकलप्रपञ्चनिमित्तोपादान-
भूता कुण्डल्याख्या चिन्मयी शक्तिः त्रिगुणितादिरूपेण त्र्येन्दुवैश्वानराणां मूलभूता
भ्रमति या त्रिकोणमुख्यता सुषुम्ना नाम नाडी वीणादवस्थापृष्ठवंशस्य पुरीभागे
मवलम्ब्य ब्रह्मरन्ध्रपर्यन्तम् ऊर्ध्वंकारा तिष्ठति । तथाच तन्मूलाग्रम् । मेरुदण्डे
वह्निः पार्श्वे चन्द्रसूर्यातिमल्लके । किम्बा मध्ये—सुषुम्ना सन्निविष्टा च तन्मध्ये चित्र-
रुपिणी । तवैव यथितं पद्मं मूलादिपद्मपञ्चकम् । कलिकाकाररूपेण डाकिन्या-
द्यावलम्बितम् । मूलद्वारं समाच्छाद्य स्थिता नागस्वरूपिणी । वायुना भिद्यते मुक्तं
दृढं चिन्मा नयेत्ततः । तच्छासीज्ज्वलकामस्य शिखयाऽतिसमुज्ज्वला । प्रतिचक्र-
प्रवृत्ता सा जीवात्मानं परे कुले । नियोजयति तद्व्योगादहृतं चरते चिरम् ।
व्योम प्रोद्भिद्य नासाग्रे गतौ चन्द्रदिवाकरौ । अघोषकं महापद्मं श्रीङ्गीकृत्य
सुषुम्नया । व्यापुष्य नासिकामध्यं गतं चित्रा तु तद्वता । ऊर्ध्वं निम्बा तु लिङ्गं

ब्रह्मसूत्रमिदमेव देहिनां जीवभूतममृतैककारणम् ।

यद्वदन्ति मुनयः पुरातना दिव्यमार्ग इति भव्यचेतसः ॥ ६ ॥

वै इतरान् पुष्करान् ततः । वहीरुद्धमनाकाङ्क्षाकाङ्क्षिणी मीचदायिनी । जीवना-
दृष्टमन्त्रा स्थिरा परमसन्निधौ । एतैर्देव विजैनाति भित्वा याति परं पदम् ।
इत्यादि बहुशः । योगार्थवेऽपि । सुरष्टकाटपाशेन तेनैव संव्यतः क्रमात्
स्थायचन्द्रमसौ नाडी गते नासादयोवधि । तन्मध्यं द्वितीयं भित्वा सुषुम्ना पद्मकी-
टरे । ब्रह्मरन्ध्रावधियांता भित्वा व्योम सुरालयम् । सुखेनाच्छाद्य तद्द्वारं कुण्डलीशक्ति-
रुज्ज्वला । जिद्रावशंगता देवी प्रसुतभुजगोपमा । तच्चिकीर्णस्य वासदक्षिणकीर्णयोः सं-
भूते सुषुम्नायां वासदक्षिणभागे इडापिङ्गले स्थिते । तयोर्मध्ये इडा नाम नाडी चापा-
कृतिर्भूत्वा लिङ्गमूलस्थाने सुषुम्नामाश्लिष्य दक्षिणभागं गता तदाकारा पुनरपि नाभि-
स्थाने वासभागं गता । तदा पुनरपि हृदयस्थानमाश्लिष्य दक्षिणभागं गता । तदा करौ
पुनरपि जानुमूलमाश्लिष्य वासनासापुटं गच्छति । एवं दक्षिणभागसम्भूता पिङ्गला
सुषुम्नामाश्लिष्य दक्षिणनासाविवरं गच्छति । सुषुम्नामूलपुरीभागादुत्थिता आजि-
ह्वानं सरस्वती नाम नाडी स्थिता । केचित्तु वयं वयं वयं । एताः सुषुम्नास्तिस्रश्च
द्यांसु योगः प्रतिष्ठितः । ताश्च नासापुटद्वन्द्वब्रह्मरन्ध्रविनिर्गताः । सरस्वत्यादि-
चत्वारो सुष्वरन्ध्रविनिर्गताः । तार्क्षीका शब्दजननी अन्या खरसवाहिनी । अपरा
रसनाधारा परा तीर्थवद्धा शिवा । अन्याः षट्नेत्रकर्मिहृदिद्वारविनिर्गताः ।
शङ्खिनी नाभिसम्बन्धा या मातु हृदि रुध्यते । यथा गर्भगतः पिङ्गः पुष्यतेऽन्न-
रसादिभिः । एताभ्य एव नाडीभ्यः शांखीपशाखप्रकारिण साङ्गलचक्रसंख्यानां
नाडीनां सम्भवः । कुत्र को नाडी तिष्ठति इति शिष्याकाङ्क्षावामाह इडेति शरी-
रस्य वामांशमाश्लिष्य इडा नाम नाडी दक्षिणभागे पिङ्गला तयोर्नाडीर्मध्ये देहस्य
पृष्ठवंशमाश्लिष्य ब्रह्मरन्ध्रपर्यन्तं सुषुम्ना अवस्थितेति । सुषुम्नाया अवस्थिते शिवा नाडी
स्थिता पञ्चभिर्वर्णैः श्वेतरत्नादिभिरुज्ज्वला पञ्चभिर्देवैर्ब्रह्मविष्णु रुद्रेश्वरसदाशिवैः
संयुक्ता । तदुक्तम् । ब्रह्मा जनार्दनो रुद्र ईश्वरश्च सदाशिवः । त्रिचाख्यनाथ-
नाःस्थाश्च पञ्चभूताधिदेवताः ॥ ४ । ५ ॥

ब्रह्मेति । इदमेव ब्रह्मसूत्रं शरीरिणां प्राथम्येतां जीवभूतम् अमृतैककारणम्
अस्मिन्नेव ज्ञायते मरणं न परमौत्थयः । यद्ब्रह्मसूत्रं प्राचीना मुनयो दिव्यमार्ग इति
कथयन्ति निर्वाणोपयोगी स एव मार्ग इत्यर्थः ॥ ६ ॥

इडायां चरत्येष शीतांशुमाली-

अतो वामभागेऽसृतं सम्प्रदिष्टम् ।

रविः पिङ्गलायां चरत्येष तस्माद्

विषं दक्षिणो भाग उक्तो मुनीन्द्रैः ॥ ७ ॥

जानीयाद्दयं बंधः स्वजठरे कन्दैः शरीरे नृणाम्

प्राणात्तिग्मकराङ्गुले खलु लयं सन्ध्यं च पूर्वापरं ।

उत्पत्तिञ्च लयञ्च सन्ततमधोवृत्तिं निशां वासरम्

चोद्धीं वृत्तिमधस्तथा हिमकरं चोद्धीं दिनेशं गतिम् ॥ ८ ॥

तुषारांशुनाडीं प्रपन्नै तु देवै

तदा शान्तिकादीनि कर्माणि कुर्व्यात् ।

बुधो रौद्रकर्माणि मार्त्तण्डनाडी-

मुने भिन्नकर्माणि नाडीं प्रपन्ने ॥ ९ ॥

इडायामिति । एष शिरिरकिरणी वामे इडासंज्ञायां माद्यां चरति तेन वामभागेऽसृतं विङ्गला कामादिभ्यश्चरति सा च दक्षिणभागमाश्रितेति स भागो विषसंज्ञकः आदित्यस्य खेचरलात् वायुनियमेन सिध्यतीति ॥ ७ ॥

तस्योत्पत्तिविनाशज्ञानमाह जानीयादिति । बुधः अश्वरीं वार्धनूणां कन्दे मूलभूते आधारे चक्रे उदयम् उद्वं जानीयात् । तथा आधारे चक्रे शुद्धोपरि लिङ्गाधःस्थिते वायुवृत्तिष्ठिते प्राणावह्निर्द्वादशाङ्गुले विनश्यतीत्यर्थः । तदेव स्थान-
इयं पूर्वापरं सन्ध्यं कन्दात् पूर्वसंख्या प्राणे द्वादशाङ्गुलं वह्निर्याति । पश्चादेतौति स्थानद्वयम् उत्पत्तिं लयं विनाशं च ते एव ज्ञातव्ये । आधारेति । वायोरधीगमनं निशां जानीयात् ऊर्ध्वगमनं वासरं दिवसं जानीयात् । चक्रं हि अहरेव प्राचीं रात्रिरपान इति तथाधोवृत्तिं चन्द्रं जानीयात् ऊर्ध्वं गमनमिति । अतएव योगार्थं वै वर्षे लघुमुखोद्विचरति ॥ ८ ॥

केन वायौ कानि कर्माणि कर्तव्यानीत्याह तुषारांशुनाडीमिति तुषारांशुनाडीं इडां गते वायौ शान्तिजनकानि कर्माणि कुर्व्यात् । सूर्यनाडीं पिङ्गलां गते रात्रौ रौद्राणि दारुणानि कर्माणि कुर्व्यात् । चन्द्रमंसः शीतवायु-

भूतानामुदयं द्वयोरपि बुधः संलक्षयेत् पक्षयो-
 स्तत्राधो वसुधोदयं निश्चितधौर्घ्राणस्य दण्डस्युशि ।
 द्वेऽधःस्युशि वारिणो हुतवहस्योर्ध्वं गते तूदयम्
 तिर्य्यक्स्युशि भारुतस्य परितः स्युष्टे मरुद्वर्त्मनः ॥ १० ॥
 वश्यस्तम्भनयोः प्रशस्त उदयो भूमेर्जलस्योदयः
 शस्तः शान्तिकपोष्टिकादिषु शुभैश्चक्राय वज्रेः पुनः ।
 शत्रोर्मारणदारणादिकरणेषूच्चाटनोच्छ्वासयो-
 र्घायोः शान्तिकनिर्विषीकरणयोर्व्याघ्रो हितस्योदयः ॥ ११ ॥
 धरणेरुदये गदार्दितानाम्
 यदि दूतः समुपेत्य पृच्छतीह ।
 सहसा नहि रोगजा प्रबाधा
 प्रशमं याति चिकित्स्तापि सम्यक् ॥ १२ ॥

त्वात् मुख्यस्य खरकरत्वादिति भावः । उभयनाडीस्ये वायौ शान्तिकानि रौद्राणि
 च कर्माणि कुर्यात् ॥ ८ ॥

भूतानामिति । द्वयोरपि पक्षयोः शक्तक्षणयोर्भूतानां पृथिव्यस्तेतेजीवायु-
 काशनानाम् उद्भवं संलक्षयेत् अवधारयेत् । तत्र भूतेषु मध्ये पृथिव्या उदयं घ्राण-
 मध्यदण्डगतं वायौ यदा प्रशस्यते दण्डाकारगतिर्भवति तदा भूमेरुदयं जानीयात् ।
 द्वे वायौ अधःस्युशि सति वारिणो जलस्य उदयं जानीयात् । ऊर्ध्वं गते वायौ हुत-
 वहस्याग्ररुदयं जानीयात् । तिर्य्यक् पार्श्वद्वयं संस्युशि वायोरुदयं जानीयात् ।
 समलनासारम्भे व्यापके वायौ वहति सति मरुद्वर्त्मन आकाशस्य उदयं जानी-
 यात् । ॥ १० ॥

एतज्ज्ञानफलमाह वश्येति । भूमेरुदये वश्यजनकं सन्धजनकञ्च कर्म कुर्यात् ।
 अलभतस्योदये सति शान्तिजनकं पुष्टिजनकञ्च कर्म कुर्यात् । भटिति स तु मार-
 णादिजनके कर्मणि वज्रेरुदयः प्रशस्तः । शचीर्देशोन्मूलने नगरोच्छेदे च वायोरुदयः
 प्रशस्तः । निर्विषीकरणसान्वने च आकाशस्योदयः प्रशस्तः ॥ ११ ॥

प्रशमाह धरणेरिति । पृथिव्या उदये सति नैरुज्यमनुकस्य भविष्यति दूत
 आगत्य पृच्छति तदा रोगजा पीडा सद्यः क्षतप्रतिक्षयापि हृतेन शान्तिं नयतीति

जलोदये व्याधिरूपैति शान्तिं मृत्युर्भवत्येव वसूदये च ।
 तथोदये चापि समीरणस्य व्योम्नोऽचिरेणैव रुजां विनाशः ॥ १३ ॥
 देवे दक्षिणभागगेऽथ पुरुषो रोगातुरो दक्षिणे
 स्थित्वा पृच्छति पृच्छकः स पुरुषो जीवत्यरोगश्चिरम् ।
 वामायां तु रुजाकुलौकततनौ वामाश्रिते चेक्षरे
 वामा पृच्छति चेत् स्थिता गतमदा वामाचिरं जीवति ॥ १४ ॥
 देवे गते पृच्छति वामभागं स्थित्वा नरो दक्षिणतो यदीह ।
 व्यत्यासतोऽस्मादपि कच्छसाध्यं वदन्ति सन्तः खलु रोगजातम्
 ॥ १५ ॥

अन्तर्गते पृच्छति पृच्छकश्चेदेवे नरो जीवति वीतरोगः ।
 तेनैव रोगेण वह्निर्गतेऽस्मिन् परितराजस्य पुरं प्रयाति ॥ १६ ॥
 सर्वेषु कार्येषु यदीक्षरेऽस्मिन् अन्तर्गते वाञ्छितसिद्धयः स्युः ।
 वह्निर्गतेऽमङ्गलमोक्षरेऽपि शुभाशुभं कर्मफलं तु विद्यात् ॥ १७ ॥

वक्तव्यमित्यर्थः । जलस्रोदये सति यदि पृच्छति तदा व्याधिः शान्तिं याति ।
 वसूदयेऽग्रेऽतद्वये यदि पृच्छति तदा रोगार्त्तस्य मृत्युर्भवति । वसुहुताग्निमिति
 विश्वः । वायोरुदये यदि पृच्छति तदा मृत्युरित्यर्थः । आकाशोदये यदि आगत्य
 पृच्छति तदा त्वरयैव रोगाणां विनाशो भवति ॥ १२ । १३ । १४ ॥

प्रकारान्तरमाह । देवे वायौ दक्षिणां सङ्गते सति तत्रैव स्थित्वा दूतो यदि
 पृच्छति तदा रोगार्त्तं जनो नौरोगः सन् बहुशतवयं जीवति । स्त्रियां रोगमतायां
 वामभागगती वायुर्भवति तदाश्रितो दूतः पृच्छति तदा नारी रोगात् सा चिरं जीवति
 इति ॥ १५ ॥

देव इति । वामप्रदेशं गते वायौ दक्षिणांशं गत्वा दूतो यदि पृच्छति तदा कष्ट-
 साध्यं नैक्यं वक्तव्यम् । दक्षिणे वायौ वामभागगः पृच्छति तदा कष्टसाध्यं नैक्यं
 वदेत् । अन्तर्गते इति । अन्तर्गतं गते वायौ यदि पृच्छकः पृच्छति तदा नौरोगी जीवति ।
 आषाढहिर्वाहशङ्खुवाहहिर्गते वायौ यदि पृच्छति तदा तेनैव रोगेण यमाशुभं

आरभ्य दर्शप्रथमासुदेति वामे पुटे त्रीणि दिनानि देवः ।

ज्ञातेतरे त्रीणि ततो दिनानि पूर्णा तिथि र्यावदथैवमेव ॥ १८ ॥

अथारभ्य शुक्लान्यपक्षादिभूताम्

तिथिं त्रीणि देवो दिनान्यभ्युदेति ।

पुटे दक्षिणे त्रीणि वामे तु यावत्

कुहरेवमेवं समालक्षयेन्ना ॥ १९ ॥

एकस्य पक्षस्य विपर्ययेण

रोगाभिभूतिर्भवतीह पुंसाम् ।

तयोर्द्वयोर्वन्धुसुहृद्विपत्तिः

पक्षत्रये व्यत्ययतो मृतिः स्यात् ॥ २० ॥

रोगी यातीति । कार्यान्तरे तत् प्रयोजनं कथयति । यदीश्वरे वायौ अन्तर्गते अद-
कार्ये आकाङ्क्षितसिद्धिर्भवति वद्विर्गते द्वादशाङ्गुलादधिकं गते सर्वकार्याणि नश्यं-
न्तीति । कति दिनानि कुत्र तिष्ठतीति कथयति ॥ १६ । १७ ॥

आरभ्येति । दर्श एव प्रथमा तिथिर्यस्याः प्रतिपदः सा दर्शप्रथमा प्रतिपत् तेन,
शुक्लप्रतिपदादितिथितये वामे चतुर्थ्यादि दक्षिणे सप्तम्यादि वामे दशम्यादि दक्षिणे
त्रयोदश्यादि वामे कृष्णप्रतिपदादि दक्षिणे चतुर्थ्यादि वामे सप्तम्यादि दक्षिणे दश-
म्यादि वामे त्रयोदश्यादि दक्षिणे । अथेत्यनन्तरं शुक्लान्यपक्षादिभूतां कृष्णप्रतिपत्ति-
थिसुपक्रम्य त्रीणि दिनानि दक्षिणभागे वायुरुदेतीत्यादिसंख्या चक्ता एवं ना
पुरुष उदरं लक्षयेत् ॥ १८ । १९ ॥

एकस्मेति । यद्येकत्र पक्षे वायोर्वैपरीत्यं भवति तदा तस्य पुरुषस्य रोग-
जनितोऽभिभवो भवति । शुक्लप्रतिपदादिदिनत्रयं यावद्वायुर्वाप्तपुटे सञ्चरति तत्र
यदि दक्षिणपुटे भवति एवं पञ्चदशदिनपर्यन्तं यदि व्यत्ययो भवति तदा रोगाभि-
भूतिर्भवति नासमात्रं वैपरीत्येन सूक्ष्मदां विपत्तिः पञ्चत्रवारिंशद्दिनानि यावद्वात्ययो
तस्य पुरुषस्य मरणं भवतीति । वायोर्वैपरीत्ये रोगादिकं भवतीति स्वाभाविकी
गतिः ॥ २० ॥

यदात्मनः कालवशात् समीरणो

विप्रवृत्तेति प्रकृतिं विहाय सः ।

तदा निरुध्य श्वसनं निपीडयेद्

यथा स्थितं पक्षमुपैति चात्मनः ॥ २१ ॥

इवेव धत्तः सकलञ्च कालं दिवाकरः कौरवबान्धवश्च ।

भोक्ता सुषुम्णा सकलस्य चास्य कालस्य दोषादिवसात्मकस्य ॥ २२ ॥

ततः क्रमेणैव विशुद्धनाडीपथान्तरः प्राणसमीरणस्य ।

शनैः शनैः संयमने प्रयत्नं यथाविधानं विदधीत धीरः ॥ २३ ॥

श्री तांशुमार्गेण शनैः समीरमापूरयेत् स्तोदरमादरेण ।

विकारमात्राभिरपेततन्द्रः कालाग्निमूलार्पितचित्तवृत्तिः ॥ २४ ॥

ततो धारयेन्मासृतं शुद्धचेताश्चतुःषष्टिमात्राः समापूरितं तम् ।

वहिर्भासता रेचयेन्मन्दमेनं तदर्द्धाभिरन्तर्निरुद्धं तु ताभिः ॥ २५ ॥

विपरीतीदये शुभीदशः कथं स्यादित्याह यदेति । स्वकीयादृष्टवशादायुर्वैप-
रीत्ये दृष्टेति तद्वादिबोधं कृत्वा आसं पीडयेत् यथा पुटान्तरं गच्छति ॥ २१ ॥

इवेवेति । कुमुदबन्धुश्वन्द्रः सूर्यश्चासौ सकलं कालं धत्तः दिवारात्रि-
रसात्मकस्य रात्रिन्दिबोपलक्षितस्य कालस्य भोक्ता भक्षिका सुषुम्णा परं नान्या नाडी-
भोक्तृत्वं नाम चिक्कलासमन्वितस्य तस्थीपाधितया रूपत्ववशापाद्य सर्वस्वभिभावकत्व-
मित्यर्थः ॥ २२ ॥

तत् इति । सुषुम्णैव भोक्ता तदा क्रमेण विशोधितनाडीमार्गान्तरः सन् प्राण-
वायोः शनैः शनैः संयमने नियमे प्रयत्नं यथा कथितप्रकारेण कुर्वीत ॥ २३ ॥

तमेव प्रकारं कथयति श्रीतांशुमार्गे इति । श्रीतांशुश्वन्द्रस्य वर्त्मना वाम-
नाद्या वायुभिः स्वकीयमुदरं विकारमात्रया षोडशमात्रया पूरयेत् । अपेता तन्द्रा
निद्रा यस्य सः कालाग्निमूलाग्निमूलार्पितचित्तवृत्तिः । कालाग्निमूले मूलाधारे-
ऽग्निता चित्तवृत्तिर्व्यापारी येन ॥ २४ ॥

तत् इति । पूरितं वायुं चतुःषष्टिमात्रपर्यन्तं धारयेत् तस्य गतागतं विरोध-
येत् भासता सूर्यमार्गेण दक्षिणया शनैस्तदर्द्धाभिर्द्वात्रिंशन्मात्राभिरभ्यन्तरे निरुद्धं
तं वायुं रेचयेत् व्यजेत् ॥ २५ ॥

विपरीतमतो विदधीत बुधः पुनरप्यथ तद्विपरीतमिति ।

अमुना विधिना सुमनाः सततं मरुतो विदधीत सुसंयमनम् ॥ २६ ॥

प्रखेदं जनयति यः प्राणायामेषु सोऽधमः प्रोक्तः ।

कल्पोमध्यः पुंसां भूमित्यागं तनोस्तनोति परः ॥ २७ ॥

तावद्विदधीत बुधः प्राणायामं समाहितो विधिवत् ।

ग्रावत् सम्भवति भुवि प्राणायामस्योत्तमस्य गुणः ॥ २८ ॥

अयं प्राणायामः सकलदुरितध्वंसनकरो

विगर्भः प्रोक्तोऽसौ शतगुणफलो गर्भकलितः ।

जपध्यानापेक्षः स तु निगदितो गर्भरहितः

स गर्भस्तून्मुक्तो मुनिपरिवृतैर्योगनिरतैः ॥ २९ ॥

शुचिः प्राणायामान् प्रणवसहितान् षोडश वशी

प्रभाते सायञ्च प्रतिदिवसमेव वितनुते ।

द्विजो यस्तं म्रूणप्रहरणकृतांघोऽभिकलितम्

पुनन्ये ते माजादिह दुरिततूलौघदहनाः ॥ ३० ॥

त्रायन्त्यमो षड्भिरपीह मासैर्जन्मान्तरोपार्जितप्रापपुञ्जात् ।

संवत्सराब्जपदं तदेकं प्रकाशयन्त्येव यदच्युताख्यम् ॥ ३१ ॥

इह रेचुकपूरकौ विहाय स्थिरधीः कुम्भकमेव केवलं यः ।

सततं कुरुते मनोजवत्वं लभते वीतजरामयः स मर्त्यः ॥ ३२ ॥

विपरीतमिति । अतः प्रकृताद्विपरीतं विदधीत कुर्यात् । पुनरपि तद्विपरीतं प्रकृतकर्मणादिकं पुनरपि तद्विपरीतम् एवमभ्यसेत् अमुना प्रकारेण मरुतो वायो-
निर्धमं न कुर्यात् ॥ २६ ॥

प्रखेदमिति । अयं सुगमः ॥ २७ ॥ २८ ॥

अयमिति । गर्भो गर्भशून्यः प्राणायाम उक्तः सन् सकलदुरितानि विनाशयति
गर्भेण सहितोऽयं शतगुणफलसहितः कथितः विगर्भापेक्षया को विगर्भः कः सगर्भः
इत्याकाङ्क्षायामाह जपेति । जपेध्यानैश्च शून्यो यः गर्भरहितः ताभ्यां युक्तो यः
सगर्भः कथितः ॥ २९ ॥

न हि तस्य सुदुर्लभं त्रिलोका-

मिह यः केवलं कुम्भके निषण्णः ।

अणिमादिगुणाष्टकं करस्वम्

ननु तस्यैव निरस्तमृत्युभीतिः ॥ ३३ ॥

राजदन्तयुगलादिमसृशन् सन्निधाप्य रसनां तदन्तिके ।

काकचक्षुपुटमारुतं पिबेत् प्राणसंयमनमेतदुत्तमम् ॥ ३४ ॥

द्विकचक्षुसमीरणं शनैर्धयतः सम्परिक्षित्य सन्ध्ययोः ।

अमदाहगरोदरामयज्वरगुल्माः प्रशमं प्रयान्ति च ॥ ३५ ॥

उभयोरपि सन्ध्ययी सुं हर्त्ते पिकधातु धयतस्त्रिमासमात्रम् ।

सरसं द्विकचक्षुगन्धवाहं भुवि सारस्वतसिद्धिरुत्तमा स्यात् ॥ ३६ ॥

विषमुन्नमुदग्रवीर्यभाजां प्रविनाशं समुपैति पन्नगानाम् ।

किमु वृश्चिककौटलूतकानामिह काकोलमुखानिलस्य पानात्

॥ ३७ ॥

द्विकचक्षुसमीरणं नरः सरसं यः परिक्षिष्य सन्ध्ययोः ।

कुंरुते निजकुण्डलीमुखे क्षयरोगं स विमुच्य जीवति ॥ ३८ ॥

द्विकचक्षुसमीरणं नरो यः पिबतीहानिशमेव वीततन्त्रः ।

शुचिरित्यादि । चतुष्टयं सुगमम् ॥ ३०—३३ ॥

राजदन्तेति । राजदन्तयुगलद्वयस्यादिमसृशन् तेषाम् अन्तिके समीपे जिह्वां सन्निधाप्य काकचक्षुपुटेन वायुं पिबेत् । काकचक्षुपुटवन्मुखं कृत्वा पिबेद्विषयः । सन्ध्यभूतदन्तचतुष्टयं राजदन्ताः एतदुत्कृष्टं वायोर्भियमनमिति ॥ ३४ ॥

द्विकेति । द्विकचक्षुभ्यां समीरणं वायुं धयतः पिबतः घेद् पा पाने । शान्ता कंकाराभ्यां सञ्चिती द्विकः काकः अमदाहं गरीविषम् उदरामयम् उदररोगः ज्वरः रुन्ध इत्याद्याः प्रशमं प्रयान्ति ॥ ३५ ॥

उभयोरिति । उभयोः प्रातः सायं सन्ध्ययीसुं हर्त्ते दण्डद्वयं यावत् प्रहरवय-
माचं वा कं श्लश्रुं दस्य घातुः धर्तुः पुंसः काकचक्षुपुटमारुतं पिबतः सारस्वत-
विद्विभवंति सन्ध्यामुहर्त्तमाचं प्रहरवयं वेति व्यवस्थितविकल्पार्थः ॥ ३६ ॥

भवति भ्रुवमेव तस्य वर्षाच्छवणं दर्शनमप्यतीव दूरात् ॥३८॥
 बहुधा कथितैर्मुहुः किमेभिर्द्विकचञ्चा तु समीरणस्य पानात् ।
 जरसा सह नाशमाशु याति प्रबलं मृत्युकृतं मयं नराणाम् ॥४०॥
 जिह्वां कृत्वाऽनाकुलस्तालुमूले दन्तैर्दन्तान् गाढमापीडयित्वा ।
 मन्दं मन्दं यः पिबेन्नखवाहं सौधैः पूरैः साकमन्तः स्युशङ्घिः ॥४१॥
 वण्मासाभ्यासेन रोगैरशेषैः पापेभ्योऽसौ मुच्यते साधकेन्द्रः ।
 अष्टादेकाद्विंशसां मृत्युदूतीं जित्वा भूमौ दीर्घकालं स जीवेत्
 ॥ ४२ ॥

वर्षत्रयाभ्यासवशादतीतमनागतं वेत्यलिनीलकेशः ।
 विषं न देहे क्रमते तदीयि दष्टे सुघोरैरपि पन्नगेन्द्रैः ॥ ४३ ॥
 न कृत्रिमं स्थावरजङ्गमं वा विषं किमन्यैरपि कालकूटैः ।
 गुणाष्टकं कालवशादुपेत्य महीतले क्रीडति भैरवो वरः ॥ ४४ ॥
 या मुण्डाधारदण्डान्तरविवरगताहारनीहारयौरी
 सौधीं धारां नभोऽभोरुहकुहरविधोः संस्रवन्तीं वहन्ती ।
 तस्या वज्राख्यनाद्याः खगमुदरदरीमध्यगं यो विदध्यात्
 तस्या ब्रह्माण्डभाण्डप्रलयमपघ्ननं स्यादघ्ननं मृत्युमृत्योः ॥४५॥

विषमिति । काकोलः त्रयं सुगमम् ॥ ३९—४० ॥

जिह्वामिति । तालुप्रदेशे जिह्वां योजयित्वा उपरिस्थदन्तपङ्क्त्याऽधीदन्तावलिं
 आपीड्य सौधैः पूर्वमुखावस्थितैः सह गन्धवाहं वायुं पिबेत् अन्यत् सुगमम् । प्रका-
 रान्तरमाह जिह्वामिति । सौधैर्मुखान्तर्गतस्थैः विषसां जरां कृत्रिमविषं नारि-
 केलमिश्रितकर्पूरं स्थावरं हिमशैलजादिकं जङ्गमं पार्वतीयं व्याघ्रनाभिजन्यं गुणा-
 ष्टकम् अष्टसिद्धिभैरवावतारार्थं वाशब्दः ॥ ४१—४४ ॥

या मुण्डेति । सुषुप्तान्तर्गतायाः वज्राख्यनाद्याः अदरमेव दरीं कन्दरा तन्मध्य-
 वसिनं खगं वायुं यो विधानं करोति तस्य पवनं शरीरं मृत्युमृत्योर्वर्जनं मुहुरं
 भवति । मृत्युर्धनः तस्य मृत्युर्नाशकः । तस्य लोहमुहुरो भवति । धनः स्वास्तीह-

मूर्च्छां गती हरति रोगसमूहमध्या-

रुद्धः करोति गगने गमनं नराणाम् ।

वातो मृतो वितनुतेऽमरतां समस्त-

मभ्यासतः सुलभमेव समीरणस्थं ॥ ४६ ॥

अथ पाष्णिर्निरुद्धकम्बुनी ध्वजमूलस्थितसव्यपादपाष्णिः ।

ऋजुकायशिरोधरो यतात्मा विषयेभ्यो विनिवर्त्तितेन्द्रियाश्च ॥ ४७

काकोचञ्चुग्रहृष्टेर्मुहुर्दरदरीं पूरयित्वा समीरे-

रस्तुष्टाभ्यामुभाभ्यां नररिपुविवरे तर्जनीभ्यां च नेत्रे ।

नासारन्ध्रं निरुध्य स्थिरविमलमतिर्मध्यमाभ्यामथास्य-

मन्याभिर्नातिगाढं कमलजनिलये स्थापयेन्मानसं खम् ॥ ४८ ॥

मुद्गर इत्यमरः । सा का मुख्याधारदण्डान्तरविवरगतां मुख्याधारभूतीं दण्डः
 षष्ठवंशात्मकः तदन्तर्गतसुषुम्ना तन्मध्यवर्त्तिनमित्यर्थः । कौटशाहके हिमवच्छुम्भा-
 मृतधारां वहन्ती धारयन्ती आकाशदेशावस्थितपद्माभ्यन्तरवर्त्तिनीविधीयन्द्रस्त्र
 चरन्तीम् तथाच यः सुषुम्नान्तर्गतवायुं निरोधयति तस्य मरणं न भवतीत्यर्थः ॥ ४५ ॥

मूर्च्छामिति । मूर्च्छा निश्चैष्टले सति इति यावत् । अज्ञातत्वेन रोगसङ्घातं
 निवारयति । वृद्धः सन् नाद्यान्तरे निरुद्धः आयुजः सन् मनुष्याणाम् आकाशगमनं
 निराधारसञ्चारं करोति मृतः मनसा सह याति स्वाभीष्टदेशं तथा
 विलीनः अमरताम् अमरणं नयति । तथैव मूर्च्छीती हरति व्याधिं निहन्त्यान्मरणं
 मृतः । वृद्धः खेचरतां कुर्व्यात् वशी वायुश्च भैरविः ॥ ४६ ॥

प्रकारान्तरमाह तथेति । ना पुरुषः स्वीयमानसं कमलजन्मनीं ब्रह्मणीं निलये
 आधोरकमलेऽवस्थापयेत् । कौटक्पाष्णिना एकप्रादगुल्फेन निरुद्धः कम्बुनिरुद्ध-
 गुदसार्गो वेन सः ध्वजमूले लिङ्गमूलेऽवस्थापिता अपरपादपाष्णिर्धेन सः । ऋजु-
 कायः अवक्रशरीरः यतात्मा इन्द्रियमेव दुर्द्धरत्वादस्य इवाश्वः ॥ ४७ ॥

काकीति । काकबधूमुखेनाल्लटैर्वायुमिरुदरदरीं पूरयित्वा करद्वयस्याङ्गु-
 ळाभ्यां नररिपुविवरे वक्ष्यमाणं तरो अर्जुनः तस्य रिपुः कर्णः कर्णविवर इत्यर्थः ।
 तर्जनीद्वयेन नेत्रद्वयं मध्यमाभ्याम् अङ्गुलीभ्यां नास्रपुटं निरुध्य अन्याभिस्तुर्भिर्मुञ्च
 निरुध्य ॥ ४८ ॥

यथाशक्त्याभ्यासं प्रतिदिवस मेवं विदधतः

सुषुम्नान्तश्चायं प्रचरति शनैर्देहपवनः ।

तदा नादो नैजो भवति सहसानन्दजननः

क्रमाद्वीणावादिप्रहतमृदुवीणारवशयः ॥ ४९ ॥

आदौ मत्तालिमालागलपथविमलतारभङ्गारहारी

नादोऽसौ वंशिकांस्यांनिलमरितलसङ्गंशनिस्त्रानतुल्यः ।

घण्टानादानुकारी तदनु जलनिधिध्वानधीरो गभीरो

गर्जं पर्यन्त्यघोषः पर इह कुहरे वर्तते ब्रह्मनाद्याः ॥ ५० ॥

विजिते भवतीह तेन वायुः सहजो यस्य समुत्थितप्रणादः ।

अणिमादिगुणा भवन्ति तस्यामितपुण्यस्य महासुखास्यदस्य ॥ ५१ ॥

सुरराजतनुजवैरिरन्ध्रे विनिरुध्य स्वकराङ्गुलीद्वयेन ।

जलधेरिव धीरनादमन्तः प्रसवन्तं सहसा शृणोति मर्त्यैः ॥ ५२ ॥

परिभावयतोऽपि नादमेनं त्रिदशाधीशतनूजवैरिजातम् ।

सततं भवतीह तस्य जन्तोर्गुणसम्पत्तिरपेतकल्मषस्य ॥ ५३ ॥

शृङ्गाख्यङ्गुलिभिर्निरुध्य विधिवत् कीदृश्वयोः पण्डितो

मध्ये वृषभश्चिरुध्य वृषभश्चेष्टञ्च षष्ठेन्द्रियम् ।

यथेति । एवमनेन कथितप्रकारेण प्रतिदिनमभ्यसनः पुंसः सुषुम्नान्तरे अर्धं वायुः सञ्चरति यदि तदा सततानन्दजनको ब्रह्मप्रदी नाद उत्पद्यते क्रमेण पुनर्वीणा-समरवी भवति वीणावादिप्रकृतत्वे नमतिशयमधुरध्वनिरिति । इयं सुगमम् ॥ ४९—५१ ॥

सुरराजिति । सुरराज इन्द्रः तप्तबुजोऽर्जुनः तद्वैरी कर्णः तत्र स्वहस्तादय-ङ्गुलिद्वयेन निरुध्य समुद्रस्त्रेव गभीरं शब्दमभ्यन्तरे प्रसरन्तं शृणोति मर्त्यैः तस्या-पगतपाप्मनः गुणवातिर्भवति मोक्षप्राप्तिर्भवतीत्यर्थः ॥ ५२ । ५३ ॥

शृङ्गाणीति । शृङ्गाणीन्द्रियाणि तान्यङ्गुलीभिः प्रतिरुध्य कीदृश्वयोर्धुर्वीर्यं निरुद्धपवनः वृषभश्चेष्टः । वृषो विषयः तं भजत इति वृषभः वृषभाणीन्द्रियणि वञ्चेष्टं षष्ठेन्द्रियं मनः तन्निरुध्य इत्यर्थः । त्र्यन्तर्गीतं वेदान्तवेद्यं अहमुक्तशश्वद्व-
 ॥ ५३ ॥

साक्षात्तत्त्वमेव पश्यति शनैस्त्वय्यन्तर्गीतं परम्
ज्योतिस्त्रैपुरमङ्गमुक्तशशभङ्गक्षामलक्षप्रभम् ॥ ५४ ॥

इति श्रीनागभट्टविरचिते त्रिपुरासारसमुच्चये
तृतीयः पटलः ।

चतुर्थः पटलः ।

अथ पूरकयोगयोजितान्तः पृषदश्चो निजमूलचक्रदेशे ।
विदधीत बुधः समाहितोऽजीपपदग्रन्थिविभेदने प्रयत्नम् ॥१॥
शक्तत् समुत्सृज्य यथा शनैः स्वं सङ्कोचयेत् कम्बुनि मार्गमर्का ।
बुधस्तथाधारनियोजितात्मा सङ्कोचयेत् कम्बुनि मार्गमुच्चैः ॥२॥

क्षामलक्षप्रभम् एककालोदितनिष्कलङ्कानेकचन्द्रप्रभम् । अयमर्थः । इन्द्रियाणि
स्वकाराङ्गलौभिर्निर्दूष्य भुवोर्मध्ये स्थानसन्धिद्रवायुं स्वप्रभावक्रमेण यो नियमयति
स शशिप्रभं वेदान्तवेदं परं ज्योतिःस्वरूपमात्मानम् अनुभवतीत्यर्थः ॥ ५४ ॥

इति त्रिपुरासारटीकायां पदार्थादर्शे तृतीयः पटलः ।

एवं प्राणायामेन पवनजयवीगविशेषांश्चीकृता जितान्तरतामविकाराणामभ्युदय-
निःश्रेयसप्राप्त्युपायभूतं मन्त्राणां छिन्नादिदोषपरिहारार्थं योनिमुद्रावन्धनप्रकारं
वक्तुमुपक्रमते अथ पूरकयोग इत्यादिना । आदौ पूरकादियोगाभ्यासेन निजमूल-
चक्रदेशे मनः संयोज्य अजीपपदग्रन्थिविभेदने यत्र प्रकुर्वीत अजो ब्रह्मा स एव उच-
पत्तिर्वस्व ग्रन्थिशब्दस्व तेन ब्रह्मग्रन्थिरित्यर्थः । समाहिताभ्यासध्यानः ॥ १ ॥

ग्रन्थिभेदप्रकारमाह शक्तदिति । अर्वा अथः शक्तविष्टां समुत्सृज्य स्वत्वा येन
प्रकारेण कम्बुनि मार्गं गुदमार्गं सङ्कोचयेत् तेन प्रकारेणाधारचक्रे संयुक्तात्मा
पुरुषः । स्वीयं कम्बुनि मार्गं सङ्कोचं नयेत् ॥ २ ॥

विदधोत सुहुसुहुगुरुत्तक्रमतो हुङ्कृतिमङ्गलग्नपाणिः ।
 दृढरुद्धमुदध्वजान्तरालस्थिततजोमयपुष्कराग्रयोनिः ॥ ३ ॥
 अथ कम्बुनि मारुतं जितात्मा प्रतिलोमेन शनैः प्रवेशयेत्तम् ।
 कमलासनपङ्कजस्य मूलं स्वगुरुप्रोक्तविधानतो दुरापम् ॥ ४ ॥
 असुना विधिना सुहुः कृतेन क्रमशः कम्बुनि मारुतस्ततोऽसौ ।
 अजपङ्कजमूलदेशमार्गप्रणयी ग्रन्थिभिर्भेदनं करोति ॥ ५ ॥
 परिहृत्य खगाधिपस्ततोऽसौ सरणिं चन्द्रमसो नभोमणेः ।
 कमलं कमलासनस्य पश्चाद्विदधीतोर्ध्वमुखं प्रविश्य सम्यक् ॥ ६ ॥
 प्रतिभानमथाद्भुतं प्रविष्टे भवनान्तः परमेष्ठिनः खगेशे ।
 लघुता वपुषो भवत्युदया जठरान्तर्ज्वलनस्य चापि दीप्तिः ॥ ७ ॥
 तडिल्वीटिप्रख्यं सुरुचिजितकालानलरुचिम्
 सहस्रादित्यांशुप्रकरसदृशोद्योतकलितम् ।

विदधोतेति । सुहुसुहु वारंवारं गुरुपदिष्टप्रकारेण करकमलद्वयं नामेरधः-
 स्थिततजोमयपङ्कजस्य योनिश्च यत्नेन निरुध्य गुदलिङ्गमध्यतजोमयपुष्कराग्रे योनि-
 र्येन निरुद्धमूलाधार इत्यर्थः । अयमर्थः, गुदध्वजयोर्मध्ये स्थितं यच्चसुषुप्तं पद्मं
 तन्मध्ये त्रिकोणाकारा योनिरिति ॥ ३ ॥

अथेति । कम्बुनि मारुतमपानवायुं देशिकोक्तक्रमेणाकुक्षं शनैरुद्धं नीत्वा
 कमलासनपङ्कजाख्यं सुषुम्नामूलं प्रवेशयेत् ॥ ४ ॥

असुना विधिनेति । एवं सुहुसुहुगुरभ्यासेन अधोवृत्तं निरुध्य तदन्तर्ब्रह्ममार्ग-
 स्थितग्रन्थिभेदनं करोतीत्यर्थः ॥ ५ ॥

परिहृत्येति । अपानस्य ऊर्ध्ववृत्तत्वेन प्राणात्मकत्वात् खगाधिपत्याख्यां
 लभते । एवमुर्ध्वगमनाय प्रवृत्तोऽपानवायुः सीमसूर्यात्मकेङ्गाधिङ्गलामार्गे परिहृत्य
 कमलमूलं सुषुम्नामूलम् उपविश्य ऊर्ध्वमुखं करोति ॥ ६ ॥

प्रतिभानमिति । खगेशेऽपानवायौ ब्रह्मणो भवनान्धन्तरं प्रविष्टे सति अक्षु-
 तम् आश्चर्यजनकं प्रतिभानं भवति वपुषः उदया लघुता भवति ॥ ७ ॥

तडिल्वीटिप्रख्यमिति । कामशरीराग्निं ध्यायित्वा कौटुम्भं त्रिदुदयतुल्यम् ।
 सतैजसा विजिता कालानलस्य रुचिर्येन तादृशं सङ्घसंख्यादित्येतजःसमूहतुल्यम्

भ्रमन्तं योन्यन्तः स्थिरदरुणबन्धूककुसुम-
 प्रभं कामं ध्यायेज्जठरशशभृत्कोटिशिखरम् ॥ ८ ॥
 तस्योर्ध्वेऽग्निशिखा चिरद्युतिलतापुष्पप्रभाभास्वरा
 सूक्ष्मा ब्रह्मपथान्तरास्वरगता चैतन्यमात्रा कला ।
 एकौभूतमनन्तरं सह तया ध्यायेद्विया निश्चलम्
 आत्मानञ्च निवातदीपनिभया हंसस्वरूपं बुधः ॥ ९ ॥
 शक्तिः कुण्डलिनीति या निगदिता आर्द्रमसंज्ञा जग-
 त्निर्माणे सततोद्यता प्रविलसत्सौदामिनौसन्निभा ।
 शङ्खावर्त्तनिभां प्रसुप्तभुजगाकारां जगन्मोहिनीं
 तन्मध्ये परिभावयेद्विलतातन्तूपमेयाकृतिम् ॥ १० ॥
 हृद्गारेण गुरूपदिष्टविधिना प्रोत्थाप्य सुप्तं ततः
 कृत्वा तां कलया तया परमया चिद्रूपया सङ्गताम् ।
 मायां कुण्डलिनीं समाहितमनास्तामुच्चरेत् कौशिकीम्
 शक्तिं ब्रह्ममहापथेन सहिताभाधारतः स्वात्मना ॥ ११ ॥

उद्यीतेन कलितं सम्बद्धं योन्यन्तराधारचक्रस्याभ्यन्तरे भासमानं बन्धूकशब्देन रक्त-
 वर्णाभं शशभृत्क्षेत्रशिखरम् । एतेन स्रग्धकानामानन्दजनकत्वं कीदृशं । काममिति ।
 कामशब्दोऽहस्यागमे शरीरवैश्वानरे रूढः । एवं तेजोमयं कामं साधारणमनं भाव-
 येत् । तथाचोक्तं रुद्रयामले—समं योनिगतं ध्यायेत् कामं बन्धूकसन्निभम् ।
 ज्वलत्कालान्तप्रस्थं तडिःकोटिसमप्रभम् इति ॥ ८ ॥

तस्येति । तस्य कामराजाख्यजातवेदस्य उपरि शिखारूपातिस्त्रया विद्युत्सहस्र-
 सन्निभा चिद्रूपा यः कला सा ब्रह्मेति । केचित्तु विद्युत्सहस्रसन्निभा चिद्रूपात्म-
 कला निष्कला ध्येया इत्यनुषङ्ग्यते । परमहंसस्वरूपात्मानं तया कलया एकौलस्य-
 चिन्तयेदिति ॥ ९ ॥

शक्तिरिति । तया कलया या चिद्रूपा कला कुण्डलिनीशक्तिरिति कथिता
 पूर्वोक्तशिखामथेन परिभावयेत् । अन्तर्व्याप्य स्थितां ध्यायेदित्यर्थः ॥ १० ॥

उक्तमर्थं संक्षिप्य दर्शयति हृद्गारेति । हृद्गारेण मन्दसहितेन गुरुकप्रका-

भित्त्वा लिङ्गत्रयमथ ब्रूधो ब्रह्मनाष्टोह चोर्द्ध्वम्
गच्छन्तीं तां कमलजपदात् प्रापयेदात्मशक्तिम् ।
व्योमाभोजप्रणयिपरमानन्दकन्दं विसर्ग-
स्थानं चन्द्रोपरि परिगलद्रक्तपीयूषधारम् ॥ १२ ॥

पौत्वा कुलामृतरसं पुनरेव दिव्यम्
मध्यं विशेदपघ्नस्य समाहितात्मा ।

यायात् कुलादकुलमेव पुनश्च मात्रा-
योगेन देशिकवरप्रतिपादितेन ॥ १३ ॥

सा शक्तिः सकलशरीरजीवभूता
प्राणोऽसाविति गदितात्र तन्निमुख्यैः ।

उच्चातः स तु परिपठ्यते मुनीन्द्रैः

प्राणोऽन्तः सृशति यदा क्रमेण नीतः ॥ १४ ॥

अमुं स्वाधारस्थं प्रतिदिवसमभ्यासरितः

करोति श्रद्धावान् संततमवधूताखिलमलः ।

स मुक्तो दुःखौघैरपयतजराक्ते शमरणी

गुणग्रामीपेतः सुर इव चिरं जीवति भुवि ॥ १५ ॥

रेख तां कुण्डलिनीं आधारेकमले सुतामुत्थाप्य ब्रूधो अनेनरं तया परमया
चैतन्यरूपया भिजितां कुण्डलिनीं मायां कुलं मूलाधारः तत्रस्थां शरीरस्थ देवतां
चिन्तयेत् । अकुलं शिव इत्युक्तः कुलं शक्तिः प्रकौर्तिता । औलं तेजो विचारः
स्वादिति त्रितयनिर्णय इति ॥ ११ ॥

भित्तेति । अथ कथितं लिङ्गत्रयं विविधं ब्रह्मणाद्यां सुषुप्तया ब्रह्मणः स्थान-
दूर्ध्वं तां कुण्डलिनीं शक्तिम् आकाशाभोरुहप्रणयितुम् आकाशाभोजप्रणमा-
नन्दस्वविसर्गस्थानं प्रापयेत् ध्यायेत् ॥ १२ ॥

पौत्वा कुलामृतरसमिति । एवं तां सहस्रारपर्यन्तं गीत्वा तत्रस्थं दिव्यं सुधारसं
पौत्वा तैर्नैव मार्गेण विरोहक्रमेण अपघ्नस्य मध्यं कुलाख्यं बीजाधारं प्रापयेत्
शरीरमध्यं मूलाधारमित्यर्थः । कथं यादवेदित्वाह मात्रायोगेन गुरुभ्राष्ट्रादीन-

चतुर्विधा सा कथितेह सृष्टिः प्रवर्तते सा सकलापि यस्याम् ।
प्रलीयते चापि जगत् समस्तं कालाग्निरुद्रादिशिवान्तमेतत्

॥ १३ ॥

सेयं मयोक्ता खलु योनिमुद्रा बन्धस्तु देवैरपि दुर्लभः स्यात् ।
अनेन बन्धेन न साध्यते यन्नास्त्येव तत् साधकपुङ्गवस्य ॥ १७ ॥

क्षित्वा रुद्धाः स्तम्भिताः कीर्लिता ये

सुप्ता मत्ता मूर्च्छिता हीनवीर्याः ।

दग्धाः अस्ताः शत्रुघ्नस्थिता ये

काला वृद्धा गर्विता यौवनेन ॥ १८ ॥

ये निर्जीवा ये च सत्त्वेन हीनाः षण्डीभूताश्चाङ्गमन्त्रैर्विहीनाः ।
एते मुद्राबन्धनेनापि येऽन्ये मन्त्राः सर्वे वीर्यवन्तो भवन्ति ॥ १९ ॥

क्रमेण गतान्तं विदधौव । माता तु—विन्दुनादसथा शक्तिर्मात्रावयमुदाहृतमिति ।
तथा हि मातापदेन पीठत्रयं विधीयते । आज्ञास्थानगती विन्दुः तत्त्वाज्ञा प्रका-
शकस्वरूपं पूर्णाख्यं प्रौढं तदुपरि ललाटमध्ये विश्वात्मकप्रकाशरूपस्य शिवात्मक-
स्फुरद्रूपनादात्मकस्य बादाख्य द्वितीयं पीठं तदुपरि शिखा विश्वात्मिका शक्तिरूपं
मया उक्ता खलु निश्चये अस्या मुद्राया बन्धनं देवैरपि दुर्लभम् । योनिमुद्राया
अनेन बन्धनप्रकारेण यत्र साध्यते तदा क्षरणम् तथा सर्वमेवानया मुद्रया साध्यत
इत्यर्थः । इयं का इह जगति या चतुःप्रकारा सृष्टिरुक्ता यस्यां प्रवर्तते यती भवती-
त्यर्थः । उद्भिदस्तदयुष्माद्याः स्वेदजाः कृमिदंशाद्याः जरायुजा मनुष्याद्याः अण्डजाः
पक्षिसर्पादयः । केचित्तु शब्दसृष्टिः शब्दार्थसृष्टिः प्रकृतिपुरुषसृष्टिरिति मन्यन्ते ।
अथवा नैयायिकमते पुरुषसृष्टिः सांख्यमते प्रकृतिपुरुषयोगात् पातञ्जलमते केवल-
प्रकृतेः सौमांसकमतेऽदृष्टादिति । चतुर्विधा सृष्टिः समस्तं जगदपि यस्यां कालाग्नि-
रुद्रादिरूपां यस्यानेव क्षयं याति पूर्वोक्तध्यानविशेष एव मुद्रा ॥ १३—१७ ॥

क्षित्वेति । युष्मकम् । एते सर्वे मन्त्रा योनिमुद्राया ध्यानविशेषेण वीर्ययुक्ता
भवन्ति । एतैरुच्छिन्ना मनीर्यस्यादिमध्यान्ते स्वामिनं बीजमुच्यते । संयुक्तं वारियुक्तं
वायुनाक्रान्तं चित्रा पुनः । चतुर्धा पञ्चधा वाथ स मन्त्रस्त्रिदशसंज्ञकः । आदिमध्याव-
सानेषु भूबीजपञ्चलाङ्कितः । रुद्रमन्त्रः स विज्ञेयो भुक्तिमुक्तिविपरिजितः । ये च

गुरुतत्त्वनिषेवणञ्च पानं द्विजहत्या मधुनः सुवर्णचौर्यम् ।
 अमुना विलयं प्रयान्ति सम्यक् सङ्गदप्याचरितेन बन्धनेन ॥२०॥
 स तु मन्त्रिवरः स एव योगी गुणसिद्धेः पदमास्थितः स एव ।
 अमुना चरतीह बन्धनं यः सततं स्वीचितधर्मकर्मनिष्ठः ॥ २१ ॥
 अमुना भवतीह देहभाजां सतताभ्यासकृतेन बन्धनेन ।
 न जरा पिढराजवैजयन्ती न च मृत्युप्रतिपादिता च भीतिः ॥२२॥

श्लोकिताः-आदिमध्यावसानेषु हंसः प्रासादवाग्भवौ । ऋकारी विन्दुवान् जीवी
 वाग्भवश्च चतुष्कलः । माया नमामि च पदं नास्ति यस्य स क्लीकितः । ये स्तम्भिताः ।
 एकं मध्ये स्वयं मूर्ध्नि यस्मिन्निन्द्रपुरन्दरौ । न विद्यते स मन्त्रः स्यात् स्तम्भितः
 सिद्धिवीधनः । ये च सुप्ताः । त्रिवर्णो हंसहीनो यः स सुष्य उदाहृतः । ये च
 मत्ताः । मन्त्रे वाय्यथवा विद्या सप्ताधिकदशाक्षरः । फट्कारः पञ्चकाद्विधो
 मदीयस्त उद्दीरितः । ये च मूर्च्छिताः । पञ्चधास्त्रं स्थितां मध्ये यस्य मन्त्रः स
 मूर्च्छितः । ये हीनवीर्याः । विरामस्थानगं यस्य हीनवीर्यः स कथ्यते । ये च
 दग्धाः । वज्रिर्वायुसमायुक्तो यस्य मन्त्रस्य मूर्च्छति । सप्तधा दृश्यते तन्तु दम्भं मन्त्री-
 तमन्त्रवित् । ये च अस्त्राः । अस्त्रं द्वाभ्यां त्रिभिः षड्भिरष्टाभिर्दृश्यतेऽक्षरैः । सप्तः
 सोऽभिहितो मन्त्रः । ये च शत्रुपक्षे स्थिताः । तारादिभिरननुकूलाः । ये च बालाः ।
 सप्ताणामनुर्बालः । ये च वृद्धाः । त्रिंशद्वर्णश्चतुःषष्टिवर्णो मन्त्रः शताक्षरः । चतुः-
 शताक्षरश्चापि वृद्ध इत्यभिधीयते ॥ ये च युवानः । षोडशवर्णो युवा प्रोक्तः । ये च
 जीवहीनाः । षष्ठाक्षरो जीवहीनः । ये च सत्त्वहीनाः । द्विवर्णः सत्त्वहीनः स्यात् ।
 ये अङ्गहीनाः । षड्विंशत्यक्षरौ मन्त्रः षट्त्रिंशद्वर्णकस्तथा । एकीनविंशद्वर्णो-
 चाप्यङ्गहीन उदाहृतः । इत्यादिदीपदृष्टा अपि मन्त्रा अनेन ध्यानेन विद्युद्भा भवन्ती-
 त्यर्थः ॥ १८ ॥ १९ ॥

गुरुतत्त्वनिषेवणमिति । सङ्गदाचरितेनापि योगिमुद्रावन्धनेन पुरुषो सङ्गापात-
 कान्मुक्ती भवतीत्यर्थः । अमुना इति । देहिनाम् अमुना योगिमुद्रावन्धनेन सर्वदा
 कृतेन भ्रुवा भवति । कौटशी पिढराजस्य यमस्य बन्धनस्य सतताभ्यासात् मनुष्यो-
 ऽग्निनाम्बुविधगुणान् प्राप्नोति उत्तमां प्रतिपत्तिं ज्ञानञ्च प्राप्नोति । योगाभ्यासञ्च

एतस्यैव हि बन्धनस्य मनुजः प्राप्नोति शश्वत् कृता-
दभ्यासादणिमादिसिद्धिमतुलां संवित्तिमप्यूर्जिताम् ।
योगञ्चाप्रतिभं जयञ्च मरुतः कालस्य वा वञ्चनम्
तद्विष्णोः परमं पदन्तु सततं पश्यन्ति यत् सूरयः ॥ २३ ॥
इति श्रीनागभट्टविरचिते त्रिपुरासारसमुच्चये
चतुर्थः पटलः ॥

पञ्चमः पटलः ।

अथाधारपङ्केरुहाख्यत्र वक्ष्ये सुषुम्नान्तरस्थानि संक्षेपतोऽहम् ।
तदभोजपत्रस्थितांश्चापि देवांस्तदभोजवर्णान् षड्धारदेवीः ॥ १ ॥
अजग्रन्थिपद्मं पुरा यन्मयोक्तं तदाधारमाद्यं वदन्तीह शम्भुः ।
सुवर्णाभवर्णैश्चतुर्भिः समेतं दलैर्योगिगम्यं महाश्चर्यभूतम् ॥ २ ॥

योगाभ्यासञ्च प्राप्नोति वायो विजयमाप्नोति कालस्य वा वञ्चनं सकलस्य च प्रेरणम् ।
वा स्यात् विकल्पोपमयोरेवार्थे च समुच्चये । विष्णोश्च बल्पदं स्थानं पश्यन्ति
सूरयः ॥ २०—२३ ॥

इति त्रिपुरासारटीकायां प्रदार्थदर्शने चतुर्थः पटलः ।

एवमधिकारिणामभ्युदयनिःश्रेयसप्राप्तुप्रपायमतां योनिमुद्गासुक्ता अमन्तरं षड्धा-
धारेषु योगविशेषान् वक्तुमुपक्रमते अथाधारपङ्केरुहाणीत्यादि । सुषुम्नान्तरस्थानीति
या पूर्वोक्ता सुषुम्नान्तरेऽवस्थिता 'या त्रिधा । नाडी तदन्तर्मूलाधारादिषट्पक्षाणि सन्ति
तान्येव षड्धारणीत्यर्थः । तेषामभोजानां पत्रावस्थितान् देवान् ब्रह्मादीन् अम्भी-
जालीवर्णान् युक्तादीन् अक्षराणि च आधारभूतान् षड्देवांश्च वक्ष्ये इति सम्बन्धः ॥ १ ॥

अम्भीजानि कथयति अजति । योनिमुद्गारचणप्रकारेण यदुक्तं 'चतुर्दलात्मकं
पद्मं तदेवाधारमाद्यं ते योनिनः । द्वेवीनिरुहान् जलाद्यम्बिवर्णान् वक्ष्यमान् पूर्वा-
दिक्रमेण न्यसेत् । जलेन्द्राग्निवायूनिति घ्राटे जलं वकारः इन्द्राग्निरिन्द्रवितीक्षे

चतुर्ध्वजपत्रेषु देवीनिरुद्धान्
जलाद्यश्विवर्णान् न्यसेत् केवलान् वा ।
सविन्दूनमन्दप्रभावान् समिद्ध-
स्फुरज्ज्योतिषो डाकिनी देवतात्र ॥ ३ ॥
मूलाधारे सततं ध्यानयोगात्
स्तम्भचोभावुत्प्लुतिर्दादुरीव ।
भूमित्यागः खेचरत्वं क्रमेण
नृणामेते षड्गुणाः सम्भवन्ति ॥ ४ ॥

क्रान्तिप्रकर्षो वपुषोऽपि नादव्यक्तिः प्रदीप्तिर्जठरानलस्य ।
लघुत्वमङ्गस्य निजेन्द्रियाणां पटुत्वमारोग्यमदीनता च ॥ ५ ॥
कृत्वा मनोनिश्चलमूलचक्रमध्ये नराः केवलमादरेण ।
भूतं भवच्चापि भविष्यदर्थं वदन्ति शास्त्राण्यपि चाश्रुतानि ॥ ६ ॥

शकारः । एवमङ्गेस्तृतीयं शकारः मध्यवर्षं उक्तः । एवं वायोर्धकारस्य चतुर्थो दन्त्य-
सकारः । तेन वं शं षं स इति वर्णान् प्रथमाद्यं बीजं ततो ककारः तत्र आद्यं बीजं
एवं क्रमेण चतुर्दलेषु चलारी वर्णां तत्त्वव्या इत्यर्थः । केवलान् वा केवलं किन्दु-
युक्तं न्यसेत् । तत्र चतुर्दले डाकिनोरूपा देवी एतत्कलप्रपञ्चमूलभूतत्वात् मूला-
धारमिति योगिनी वदन्ति । अस्मिन् मूलाधारे ध्यानाचरणात् पुंसः स्तम्भचोभौ
भवतः । निष्क्रियत्वं भवति । उत्प्लुतिः उत्प्लवनं दादुरी ददुरी मङ्गूकस्तम्भ-
न्विनी प्लुतिरिति यावत् । भूमित्यागश्च भवति तदग्नौ खेचरत्वं भवति । आकाशेऽपि
स्वेच्छाविह्वलित्वं भवति क्रमेण एते षड्गुणा भवन्ति ॥ २—४ ॥

अन्यान् गुणान् दर्शयति कान्तीति । शरीरस्य क्रान्तिरुत्कर्षो भवति । नाद-
व्यक्तिः नादो ध्वनिविशेषः । जठरानलस्य उद्दीपनः कृन्दियाणां चक्षुरादीनामङ्ग-
पटलं भवति । योगिनी हि इन्द्रियासन्निकृष्टसमर्थं प्रपश्यन्ति । नैरुज्यञ्च भवति
दुःखराहित्यञ्च भवति एतत् सर्वं वायोर्धारणाद् भवति ॥ ५ ॥

अन्यदपि प्रयोजनं दर्शयति कृत्वेति । अत्र मूलचक्रमध्ये आधारकमले आद-
रेण मनः स्थिरं कृत्वा भूतं वर्त्तमानं भविष्यदपि वदन्ति । अतीतानागतान् वदन्ति ।
अत्रुतान्यनधीतान्यपि शास्त्राणि वदन्ति व्याख्यान्ति ॥ ६ ॥

विहाय सद्यः कमलासनस्य वक्त्राम्बुजं प्रीतितरङ्गसङ्गात् ।
तदीयवक्त्राम्बुं रुहोदरान्तः सरस्वती नृत्यति दिव्यरूपिणी ॥७॥
अधिमस्य रसेन्द्रमन्त्रसिद्धौ अपि कालञ्च विजित्य दुर्निवारम् ।
अजरामरतामवाप्य चान्ते परमानन्दपदे मुदा रमन्ते ॥ ८ ॥
एकीभूतार्थवाञ्छः पुं तमखिलजगत् पूर्वमासीदपूर्व-
ज्योतिर्मूर्तिस्तदन्तर्महितमहिमभूर्लिङ्गरूपी बभूव ।
षट्सिद्धाधिष्ठितात्मा सकलसुरनुतः षडभिरास्यैरुपेतः
षड्भिः कोषैश्च देवो भवभयतिमिरध्वंसहंसो महेशः ॥९॥
आद्यं लिङ्गवपुर्भूतो भगवतो देवोद्विरण्डोऽभव-
द्वाली पूर्वमुखं शिवस्य तु महाकालस्तदूर्ध्वाननम् ।
वक्त्रं दक्षिणमाशुशुक्षणिरसी देवः पिनाकी पुनः
पञ्चाक्षरं कृगलण्ड एष भगवान् वामास्यमस्याभवत् ॥१०॥

प्रयोजनान्तरमाह विहायेति । कमलासनस्य वक्त्राम्बुजं प्रीतिरेव
तरङ्गसत्त्वस्वभात् त्यक्त्वा तदीयवक्त्राम्बुं रुहोदरान्तरे वायुधारणात् कर्तुमुं स्वाधीरुहा-
भ्यन्तरे दिव्यरूपा सरस्वती नृत्यति अभिरमति ॥ ७ ॥

प्रयोजनान्तरमाह अधिमस्येति । रसेन्द्रमन्त्रसिद्धौ अधिमस्य दुर्निवारञ्च कालं
जित्वा अजरामरतामवाप्य अवसानकाले परमानन्दपदे नीचपदे रमन्ते । तस्मात्
स्थानयोमात् जीवेन्मुक्ती भवति । अवसाने परमात्मनि लीनो भवतीत्यर्थः ॥ ८ ॥

एकीभूतेति । पूर्वमखिलं जगत् एकीभूतं समुद्राभः पुं तमासीत् । तस्या-
भ्यन्तरे महेशो देवी लिङ्गरूपी बभूव कौटुशः अपूर्वज्योतिःस्वरूपः अपूर्वतेज एव
लिङ्गरूपत्वेन परिणाममगमदित्यर्थः । कौटुशः षड्भिः सिद्धैर्द्विरण्डादिभिरधिष्ठि-
तात्मा तस्मै लिङ्गवपुर्भूतो भगवत आद्यं जगत् मुखं द्विरण्डनामा सिद्धपुरुषः
आसीत् । पूर्वमुखं वाली नामा ऊर्ध्वाननम् अधश्चाननमित्यर्थः । दक्षिणं वायुः
पिनाकी पश्चिमाक्षं उत्तरं युगलङ्गण्डः तथा आघारात्मा द्विरण्डः स्वाधिष्ठानात्मा
वाली मणिपूरात्मा महाकालः अनाहतात्मा वज्रः विशुद्धात्मा पिनाकी आत्रात्मा
कृगलण्डः । तज्जिज्ञम् एष स्थानेषु चिन्तनीयम् ॥ ९ । १० ॥

स्वाधिष्ठानसमाह्वयं रसदलैर्मूले ध्वजस्याम्बुजम्
 बालादित्यनिभं दलोपरिगतैः पृष्ठादितर्काक्षरैः ।
 विन्दूज्ञासितमस्तकैर्भगवतोलिङ्गात्मनः शूलिनः
 स्थानं योगिवरेण्यगोचरमिदं चास्याधिपा राकिणी ॥११॥
 इह स्वाधिष्ठाने निहितनिजचैतो लयवशा-
 दमन्दानन्दौघस्तिमितहृदयः साधकवरः ।
 समेताङ्गोऽनङ्गः क्षितितलगतो वा नृगदृशाम्
 स्मरस्मेरापाङ्गं रमयति गणं कान्तिकलितम् ॥१२॥

इह वेत्ति निधाय मानसं स्वं विविधं चाश्रुतशास्त्रजालमुच्चैः ।
 अवधूतजरामयः स मर्त्यः सुचिरं जीवति वीतमृत्युभीतिः ॥१३॥
 वपुषोऽशुचिता जनस्य शश्वत् परमां शुद्धिमिहातनोति पुंसाम् ।
 शरदम्बुजपेलवस्य देहे दृढरुद्धो घनताञ्च शीतरश्मिः ॥१४॥
 चलितं सहसा महारसेन्द्रं कमलालोकनतो वियत्सरोजात् ।
 इह ये विनिधारयन्ति सन्तो ननु धीराः पुरुषोत्तमास्त एव ॥१५॥

स्वाधिष्ठानमिति । तद्गृहं रसदलैः स्तकुलैः पृष्ठादितर्काक्षरैः पृष्ठं वकारः
 तदादितः मयवलः एभिर्विन्दुमूषितमस्तकैः सविन्दुकैर्युक्तबालादित्यनिभं प्रातः-
 काळोन्नत्युत्थितम् अस्य चक्रस्याधिपा राकिणी ॥ ११ ॥

इह किल समलक्ष्याणां नियमितमरुतां योगिनीकलातिशयं दर्शयति इह
 स्वाधिष्ठान इति । लयवशात् पद्मोदरनिवेशवशात् समेताङ्गोऽनङ्गः नृगदृशीगणं
 रमयति । तथा स्मरस्मेरापाङ्गं स्मरेण स्मरमल्पप्रकाशम् अपाङ्गं नेत्रयोरन्तं यस्य
 गणस्य तम् । तथा काल्या लावण्येन कलितं संरञ्जम् ॥ १२ ॥

विशेषफलमाह इहेति । विगतजरामयः स मर्त्यः इह पद्मे स्वं मानसं निधाय
 अर्पयित्वा अश्रुतशास्त्रसमूहं विविधं नानाप्रकारं वेत्ति वीतमृत्युभीतिः त्यक्तयम-
 मयः । अन्यपक्षस्य दर्शनात् अशुचिता जनस्य शरीरस्य नित्यं शुद्धिं तनोति पुंसः
 शीतरश्मिः शक्तः दृढबन्धः सन् घनतां निविडतां यातौति शरदम्बुरुद्धवत् पेलवः
 सुन्दरः ॥ १३ । १४ ॥

मदधौतकटो महागजेन्द्रो वशतामेति यथा शनैरुपायात् ।
 बलवानिह वै सुधाकरोऽसौ क्रमरुद्धः स्ववशो भवत्यवश्यम् ॥ १६ ॥
 एतस्मिन् कुलिशाब्जयोगनिरतादादौ लयो जायते
 रागादिन्द्रियदन्तिनां लयवशात् संवित्तिरप्यूर्जिता ।
 अन्तर्नीलमहारसद्रवजुषां नृणान्तु चेतो यदा
 आविर्भावसुपैत्यमन्दसहजानन्दच्छलेन्दूदयः ॥ १७ ॥
 नाभिस्थं मणिपूरकं दशदलैर्नीलाञ्जनाभैर्युतम्
 तड्ढाद्यैश्च दशाक्षरैर्दलगतैर्विन्दूक्षसन्धस्तकैः ।
 लाकिन्या समधिष्ठितञ्च सततं ध्यानैर्नराः केवलम्
 वश्याकर्षणनिर्विषीकरणपूःक्षीमादिकं कुर्वते ॥ १८ ॥
 स्थानेऽस्मिन्निहितात्मनः सुकृतिनः पातालसिद्धिं पराम्
 खड्गस्थाप्रतिमस्य साधनमपि स्यादौष्मितञ्च चितौ ।
 रूपं भूमिविसर्जनं परपुरे शक्तः प्रवेष्टुं जरा-
 हानिश्चाखिलदुःखरोगशमनं कालस्य वा वञ्चनम् ॥ १९ ॥

चलितमिति । सङ्घस्रदलाच्चलितं रसेन्द्रं शुक्रात् एतत्कमलालीकनती ये
 विनिघारयन्ति ते पुरुषोत्तमाः । एतत्पद्मभावनयोगशक्ताः ॥ १५ । १६ ॥

एतस्मिन् कुलिशाब्जेति । तदैव योगः मस्मिन् रतात् रागादिन्द्रियदन्तिनां
 लयी भवति अतएव कुलिशत्वेन निरूपितम् । संवित्तिः ऊर्जिता । अन्तर्नीलमिति ।
 अन्तर्नीलं यस्मद्भावत्वं शुक्रं तदैव रसं तत्संवितानां नृणां चेतो यदा आविर्भावं
 प्राप्नोति तदा अमन्दं महत् यत् सहजानन्दं तच्छलेन अविद्याभ्रंसाद्यभ्युदयात्
 इन्दुत्वेन निरूपितः ॥ १७ ॥

मणिपूरकमाह नाभिस्थमिति । नीलाञ्जनतुल्यैर्दशदलैर्युतम् इष्टैर्दं द य त
 य द ष न प फ एतैर्दलगतैः विन्दूक्षसन्धस्तकैः सविन्दुर्कैर्युक्तं लाकिन्या समधिष्ठि-
 तञ्च एतद्व्यानात् वश्याकर्षणनिर्विषीकरणं परपुरक्षीमकरणं परपुरप्रवेशं तिरस्कारणी
 लुक्कौविद्या इति यस्मद् प्रसिद्धिः । ननु रत्नात् मणिपूरकमिति वचनात् कथं नील-
 रत्नमिति चेत् नीलरत्नस्यापि रत्नत्वान्न दोषः । पातालसिद्धिः अभी विवरकरणं

हृदये रसेन्द्रगोपसन्ध्याघनसिन्दूरसुवर्णमञ्जम् ।

यदनाहतमित्युशन्ति सन्तो रविसङ्घैरुपशोभितं दलैः ॥२०॥

क्रोधीशाद्यैर्भैरवैर्भानुसंख्यैर्दण्डोपेतं मण्डितं चण्डवीर्यैः ।

तत् काकिन्याधिष्ठितं दिव्यशक्त्या देव्या हंसेनापि देवेन शश्वत्

॥ २१ ॥

एतस्मिन् सततं निविष्टमनसः स्थाने विमानस्थिताः

क्षुब्धन्यद्भुतरूपकान्तिकलिता दिव्यस्त्रियो योगिनः ।

ज्ञानञ्चाप्रतिमं त्रिकालविषयं क्षोभः पुरस्य श्रुति-

दूरादेव च दर्शनञ्च खगतिः स्यादयोगिनां मेलनम् ॥२२॥

विशुद्धाख्यं कण्ठे नलिनमथ धूम्रानलरुचि-

युतं श्रीकण्ठादिस्वरपरिगतैः षोडशदलैः ।

इह स्थाने शाकिन्यतुलनिजशक्तिर्भगवती

स्थिता नित्यं देवी शरणगमनार्त्तिप्रशमनी ॥ २३ ॥

अभ्यासयोगादिह सन्निविष्टस्त्वान्तस्य शश्वन्नरपुङ्गवस्य ।

समर्थता स्यादनधीतशास्त्रसद्भावभावे वसुधातलेऽस्मिन् ॥ २४ ॥

मूकजरादिना खड्गसाधनमपि तान् ईक्षितसाधनं रूपञ्च केचित् परपुरे स्रुतशरीरे
प्रवेष्टुं शक्तिसिति वदन्ति ॥ १८ ॥ १९ ॥

अनाहतचक्रमाह हृदय इति । इन्द्रगीपी रक्तवर्णकौटविशेषः क्रोधीशाद्यैः
ककाराद्यैः ठकारानैः क ख ग घ ङ च छ ज झ ञ ट ठ इति क्रोधीशद्वादश-
भैरवसहितैर्द्वादशाक्षरैर्युक्तं द्वादशदलात्मकं कर्णिकामार्गतं मूलमन्त्रशक्त्या काकिन्या
चाधिष्ठितं हंसेन चात्मना च दण्डोपेतैः सविन्दुभिर्मण्डितम् ॥ २० ॥ २१ ॥

एतस्मिन्निति । एतस्मिन् स्थाने निविष्टमनसी योगिनः । कर्तृभूताः
विमानस्थिताः दिव्यस्त्रियः कर्मभूताः अद्भुतरूपकान्या कलितम् । अन्यञ्च त्रिकाल-
विषयज्ञानञ्च अतुल्यं दूरात् अवयवं दर्शनञ्च योगिनां सम्मेलनञ्च ॥ २२ ॥

विशुद्धचक्रमाह विशुद्धेति । श्रीकण्ठादिस्वरपरिगतैः अकारादिस्वरे-
र्द्वादशपरिगतैर्युतं तदयथा—अं आं ईं ईं उं ऊं ऋं ॠं एं ऐं ओं औं

स्थानेऽत्र संसक्तमना मनुष्यस्त्रिकालदर्शी विगताधिरीगः ।

जित्वा जरामञ्जननीलकेशः क्षितौ चिरं जीवति वीतमृत्युः ॥२५॥

इह स्थाने चित्तं सततमवधायान्तपवनी

यदि क्रुद्धो योगी चलयति समस्तं त्रिभुवनम् ।

न च ब्रह्मा विष्णुर्न च हरिहरो नैव खमणि-

स्तदीयं सामर्थ्यं शमयितुमलं नापि गणपः ॥ २६ ॥

आज्ञानाम भ्रूयुगमध्ये दलयुग्मो-

पेतं पद्मं शारदचन्द्रमयूखाभम् ।

हाकिन्युक्तात्रापि च देवो दलयुग्मे

वर्णावन्त्यौ विन्दुयुतौ संस्मरणीयौ ॥ २७ ॥

ध्यानयोगनिरतस्य जायते पूर्वजन्मकृतकर्मणां स्मृतिः ।

क्षेत्रविन्दुनिलये च दूरतो दर्शनश्रवणयोः समर्थता ॥ २८ ॥

इह सन्निहितस्वचित्तवृत्तिः प्रतिमायाः प्रतिजल्पनं करोति ।

गमनञ्च पुरं परेषां पुनरुत्थानमप्यहो मृतस्य ॥ २९ ॥

निरालम्बां सुद्रां निजगुरुमुखेनैव विदिता-

मिह स्थाने कृत्वा स्थिरनिशितधीः साधकवरः ।

सदाभ्यासोऽपश्यत्यमरनिलयानन्तरखिला-

नुडुश्रेणीं विष्णोरपि पदमुडूनामपि पतिम् ॥ ३० ॥

अं अं इति षोडशस्वरैर्युक्तं धूमसमानवर्णं शाकिनीदेवताधिष्ठितं विशुद्धाख्यं पद्म
शरणगमनार्त्तिप्रशमनी जन्ममरणदुःखप्रशमनी अनधीतशास्त्रसद्भावे सद्भावत्वे
इह स्थाने चित्तमेवावधाय अवधानं कृत्वा आत्तपवनी गृहीतपवनी योगी ॥२१—२६॥

आज्ञाचक्रमाह आज्ञानानेति । दलयुग्मोपेतं विदलयुक्तं अन्त्यौ वर्षौ हकार-
चकारौ एतदुक्तं भवति भुवोर्मध्ये सविन्दुकाभ्यां हकारचकाराभ्यां युक्तं विदलात्मकं
शरदम्बुजसङ्काशं हाकिनीदेवताधिष्ठितम् आज्ञाकमलं मृतस्य पुनरावृत्तिर्न विद्यते
जन्माभावात् ॥ २७—२९ ॥

ब्रह्माणं सुरवृन्दवन्दितपदद्वन्द्वं मुकुन्दं तथा
 देवं देवनिकायनायकमपि प्रेताधिपं वारिपम् ।
 अङ्गां वङ्गिमपि प्रभुञ्च पवनं तार्क्ष्यञ्च यक्षेश्वरम्
 गन्धर्वानपि किन्नरानपि गुणैः सिद्धान् प्रसिद्धानपि ॥ ३१ ॥
 यक्षान् राक्षसपुङ्गवानपि सुनीन् दिव्यांश्च भव्याकृतौ-
 नन्तःकान्तिकलाकलापकलितान् विद्याधरान् भाटकाम् ।
 रक्षोत्तुङ्गतरङ्गसङ्गतजलां स्खलोककल्लोलिनीम्
 योगी पश्यति शश्वदञ्चितरुचिं तद्वापि हेमाचलम् ॥ ३२ ॥
 उत्तुङ्गपीवरपयोधरभारनम्भ-
 कम्प्राङ्गमङ्गजमतङ्गजमन्दयातम् ।
 उल्लासिचिह्नियुगलं चकितैर्गशाव-
 लोलैर्लक्ष्णं विसरमप्सरसां तथैव ॥ ३३ ॥
 समुत्तुङ्गैः शृङ्गैः स्थगितगगनाभोगककुभो
 लसन्नानारत्नाकलितकटकान् भूधरवरान् ।
 कुरङ्गैः सारङ्गैरपि च रमणीयां वनभुवम्
 तथा गुर्वीमुर्वीं महितविविधचेत्रसहिताम् ॥ ३४ ॥
 तरङ्गैरुत्तुङ्गैरहिमकरमातङ्गनिकरैः
 करालानाभीरैरपि जलधरैर्भूधरवरैः ।
 तथा पारावारानमलसरितो वारिभरिताः
 सहस्रालीमालीमपि च सरसां सारसजुषाम् ॥ ३५ ॥

निरालम्बानिति । इह विन्दुनिलये आश्रयस्थाने निरालम्बां खेचरीं मुद्रां
 वहा अमरनिलयः स्वर्गः तदूर्ध्वम् अखिलाम् उडुश्रेणीं नक्षत्रश्रेणीं पश्यति विष्णोः
 पदम् आकाशम् । अङ्गां प्रभुं सूर्यम् उल्लासिचिह्नियुगलं मूयुगलम् । अप्सरसः
 विसरं समूहं पश्यति भूधरानपि पश्यति तान् कौटुशान् वृद्धच्छृङ्गैः स्थगितं गगन-
 जलजलं दिक् च यैस्तान् । कुरङ्गादिभीरमणीयां वनभुवम् पश्यति । मतङ्ग्रीडव

संसर्गारालं वक्कोटिमात्रं तडित्करालान्तरवारिलीनम् ।

कलापिकान्ते सधवानुकूलं प्रवासिकालं नवमेघजालम् ॥३६॥

एतस्मिन् परमाद्भुताव्ययमहानन्दैककन्दे परे

स्थाने मानसमात्मनः स्थिरमतिः संयोजयेन्मुद्रया ।

योगौ तन्मयतामुपैति शनकैश्चेती निरालम्बया

पञ्चान्नैजमहासुखं लयवशादाविर्भवत्यन्तरम् ॥ ३७ ॥

लीने चेतसि तत्र विन्दुनिलये वक्केरिवादी कला

दृश्यन्ते तदनन्तरञ्च विलसद्रूपाः प्रदीपाङ्कुराः ।

बालस्येव दिवाकरस्य बहलद्योतिस्ततो द्योतते

यद्वा भूगगनान्तरालविलसज्जगोत्स्नासपत्नं महः ॥३८॥

निर्व्यानन्द इति श्रियः पतिरिति श्रीवासुदेवः पुमान्

आत्मेत्युच्यते इत्यचिन्त्यमहिमा यो गौयते योगिभिः ।

जलहस्ती सरसां आलीं समूहं मरालं राजहंसम् । वक्कोटिः वक्क इति मयूर-
प्रियकार्त्त प्रीतिजनकत्वात् । सधवाः पतिसहिताः तासाम् अनुकूलं प्रवासिकालं
प्रवासिनीनां कालं यमस्वरूपं नवमेघजालं नूतनमेघसमूहो यत्वं तं कीदृशम् इति
तडित्करालान्तरवारिलीनं तडिता सौदानिन्यां करालं भयानकं यदनन्वारि तत्र
लीनं निमग्नम् ॥ ३०—३६ ॥

एतस्मिन्निति । परमम् अद्भुतम् अव्ययं यन्महानन्दं तस्यैककन्दे मूलस्वरूपे परे
स्थाने आत्मनो मानसं मुद्रया निरालम्बया स्थापयेत् । तदा योगी तन्मयतां ब्रह्म-
मयताम् उपैति । वाकारः समुच्चये । इति निरालम्बया मुद्रया निजं लेशहासुखं ब्रह्मा-
नन्दसुखम् अन्तरं अन्तर्गतं लयवशादाविर्भवति प्रकाशते । अस्मिन् चेतसि लीने
सति आदौ वक्कैः किरणस्था लिङ्गा दृश्यन्ते । तदनन्तरञ्च प्रदीपाङ्कुराः अपरञ्च बालस्य
सूर्यस्य ज्योतिः प्रकाशः ततो द्योतते प्रकाशते । यद्वा तन्महत्तेजः प्रकाशते आवि-
र्भवति कीदृशम् आकाशमध्ये विलसन्तं यत् ज्योत्स्नारश्मयलसुल्लभम् । अस्मिन्
स्थाने अव्ययः परमेश्वरः साक्षाद्ब्रह्मः साच्चिद्रूपी भवति ॥ ३७ । ३८ ॥

स एव क इत्याह निर्व्यानन्द इत्यादि । यथा अन्तरान्तरगतौ राहुचन्द्राकौयो-

स्थानेऽस्मिन् परमेश एष भगवान् व्यक्तो भवत्यव्ययः

साक्षी राहुरिवाम्बरान्तरगतश्चन्द्रार्कयोर्मण्डले ॥ ३९ ॥

विश्वस्यायतनं महद्भगवतः स्थानं तदेतत्परम्

यत्पारोप्य समीरणं सुकृतिनः प्राणप्रयाणे नराः ।

दौव्यन्तं परमं पुराणपुरुषं वेदान्तवेद्यं कविम्

विश्वाद्यं प्रविशन्ति सन्ततमहानन्दैककन्दं विभुम् ॥ ४० ॥

सहस्रारपद्मं विसर्गादधस्तादधो वक्त्रमारक्तकिञ्चल्कपुञ्जम् ।

कुरङ्गेण हीनस्त्रिष्टुप्स्तदन्तःस्फुरद्रश्मिजालः सुधांशुः समास्ते ४१

तदन्तर्गतं ब्रह्मरन्ध्रं सुसूक्ष्मं यदाधारभूतं सुषुम्नाख्यनाद्याः ।

तदेतत् पदं दिव्यमत्यन्तगुह्यं सुरैरप्यगम्यं सुगोप्यं सुयत्नात् ॥ ४२ ॥

एतत् कैलाससंज्ञं परमकुलपदं विन्दुरूपी स्वरूपी

यत्प्राप्ते देवदेवो भवभयतिमिरध्वंसहंसी महेशः ।

भूतानामादिदेवो रसविसरसितां सन्ततामन्तरङ्गे

सौधीं धारां विमुञ्चन्नभिमतफलदो योगिनां योगगम्यः ॥ ४३ ॥

मण्डले इति दृष्टान्तच्छलेन पिङ्गलायाश्चन्द्रसूर्यात्मकत्वात् । ईडापिङ्गलयोर्मध्ये
सुषुम्नाया भोक्तृत्वात् सुषुम्ना राहुरिति प्रतिपादिता ॥ ३९ ॥

विश्वस्येति । विश्वस्य प्रपञ्चस्वरूपस्वायतनं तदेव भगवतः स्थानं यत्र स्थाने
आज्ञास्थाने समीरणमारोप्य प्राप्य सुकृतिनी नराः दौव्यन्तं क्रीडन् पुरुषं प्रवि-
शन्ति इति । अतएव पुरा अजरामरं जरासत्यु विहीनं वेदान्तेन वेद्यं विश्वाद्यं
विश्वादी भवं जन्मं यस्य तं प्रविशन्ति । महानन्दस्यैकमूलप्रभवं विभुम् ॥ ४० ॥

सहस्रदलपद्ममाह सहस्रारपद्ममिति । आवरणदलं सहस्रदलपद्ममित्यर्थः ।
विसर्गस्य रूपातीतस्य कुलादिपदस्यावाग्भव्या इत्यर्थः । अधोमुखे आरक्तकिञ्चल्क-
पुञ्जे यत्र रक्तकेशरमित्यर्थः । कुरङ्गेण हीनः विनाशितकण्डः विशङ्क्य बुक्तः
त्रिकोणाकारः स्फुरद्द्रश्मिजालः स्फुरत्प्रभासमूहः सुधांशुरमृतकरः समास्ते ॥ ४१ ॥

तदन्तर्गतेमिति । तन्मध्ये ब्रह्मरन्ध्रं सूक्ष्माकारं सुषुम्नाख्यनाद्यां आधारसूतायाः
सुषुम्नैव निष्कलचैतन्यात्मकपरमेश्वरस्त्रीपाविभूतचित्कला इन्दुमण्डलमध्यवर्तिनी
ब्रह्मरन्ध्रमाधारीकृत्य देहमनुगता इत्यर्थः । यथाचोक्तं योगार्थवे—शक्तिर्वैत सच्चं

स्थानस्यास्य ज्ञानमात्रेण पुंसां संसारेऽस्मिन् सम्भवी नैव भूयः॥
भूतग्रामं सन्ततन्यासयोगात् कर्तुं हर्तुं स्याच्च शक्तिः समग्रा ४४
स्थाने परे हंसनिवासभूते कैलासनाम्नीह विधाय चेतः ।

योगी गतव्याधिरधःकृताधिबाधस्विरं जीवति सत्यमुक्तः ॥ ४५ ॥

स्थानेऽस्मिन् जयद्विभावरहिता त्रिलोदिताधोमुखी

बालादित्यनिभप्रभा शशभृतः सास्ते कला षोडशी ।

बालाग्रस्य विखण्डितस्य शतधा चैकेन भागेन या

सूक्ष्मत्वात् सदृशी निरन्तरगलत्पीयूषधाराधरा ॥ ४६ ॥

एतस्याः परतः स्थिता भगवती भूताधिदेवाधिपा

निर्वाणस्यकलार्धचन्द्रकुटिला सा षोडशान्तर्गता ।

बालाग्रस्य सहस्रधा विगलितस्यैकेन भागेन या

सूक्ष्मत्वात् सदृशी त्रिलोकजननी या द्वादशार्कप्रभा ॥ ४७ ॥

याति तदेवाधारमण्डलमिति । यदेतद्विर्गमस्त्रिमङ्गलपदं तदेव कैलासाख्यविन्दु-
रूपी पुष्पकलाककः विसर्गः । प्रकृतिर्मात्रा विन्दुसर्गात्मिका हंसः । तदात्मकमिदं
जगदिति । कौडश्च भूवान्नामादिभूतः आदिस्वरूपः । सौषीं धारां अन्तरङ्गे
अभ्यन्तरे मुञ्चन् । धारां कौडशीं रसविस्तरसितां रसी द्रव्यविशेषः । तव स्मितां
शुक्लां योगमयी भगवान् योगिनामभिमन्यफलप्रदः । अत्र कैलासस्थाने द्वियमितः
सुयता इत्युपरतः ॥ ४२ । ४३ ॥

अतिशयं दर्शयति स्थानस्याखेभि । इत्यादि सुगमम् ॥ ४४ ॥

स्थाने परे इति । स्वस्य परमहंसस्य निवासभूते गता व्याधयो यस्य सः । अधःकृता
आधयोव्याधयश्च येन सः । बालादित्यसमप्रभा शशभृतश्चन्द्रस्य षोडशी कला अति-
सूक्ष्मा । शशभृतः कौडस्य बालाग्रस्य शतशी विखण्डितस्य एकैकभागेन सूक्ष्मत्वात् ।
कौडशी निरन्तरगलत्पीयूषधाराधरेव भाति पीयूषधारा पीयूषवर्षमेघतुल्या ॥ ४५ ॥ ४६ ॥

एतस्या इति । एतस्याः षोडशकलायाः परतः परस्मिन् भूतानामधिपी
महेश्वरस्योधिपा भगवती स्थिता निर्वाणसंज्ञाकला निर्वाणषोडशीकला तां गता ।
कौडशी बालाग्रस्य सहस्रधा विभक्तस्य दलितस्य एकैक भागेन सूक्ष्मत्वात् सदृशी
द्वादशार्कतुल्या प्रभा कान्तिर्यस्याः ॥ ४७ ॥

निर्वाणख्यकलापदोपरिगता निर्वाणशक्तिः परा
 कोट्यादित्यसमप्रभातिगह्वरा बालाग्रभागस्य या ।
 कोट्यंशेन समा समस्तजननी नित्योदिता निर्मला
 नित्यानन्दपदस्थलोलूविगलद्वारा निरालम्बना ॥ ४८ ॥
 एतस्याः परतः परात्परतरं निर्वाणशक्तिः पदम्
 शैवं शाश्वतमप्रमेयममलं नित्योदितं निष्क्रियम् ।
 तद्विष्णोः पदमित्युशन्ति सुधियः केचित् पदं ब्रह्मणः
 केचिद्वसपदं निरञ्जनपदं केचिन्निरालम्बनम् ॥ ४९ ॥
 आरोप्यारोप्य शक्ति कमलजनिलयादात्मना साकमेषु
 स्थानेष्वान्नावसानेष्ववहितहृदयश्चिन्तयित्वा क्रमेण ।
 नीत्वा नादावसानं खगतकुलमहापद्मसद्धान्तरस्थाम्
 ध्यायेच्चैतन्यरूपामभिमतफलसम्प्राप्तये शक्तिमाद्याम् ॥ ५० ॥

साक्षात्ताक्षारसामं गगनगतमहापद्मसद्मस्थितं हंसाम्
 पीत्वा दिव्यामृतौघं पुनरपि च विशेन्मध्यदेशं कुलस्थ ।
 चक्रे चक्रे क्रमेणावतरसविसरैस्तर्पयेद्देवतास्ता
 हाकिन्याद्याः समस्ताः कमलजपदगां तर्पयेत् कुण्डलीं ताम् ॥ ५१ ॥
 इति श्रीनागभट्टविरचिते त्रिपुरासारसमुच्चये पञ्चमः पटलः ।

निर्वाणशक्तिः । निर्वाणख्यकलापदं स्थानं तस्योपरि अधीगता निर्वाणशक्तिः
 स्थिता । कोट्यादित्यसमा प्रभा यस्याः सा अतएवातिगह्वरा कीदृशी बालाग्रभागस्य
 शशशतः कोट्यंशेन समा नित्यानन्दपदस्थानं शैवपदम् । ब्रह्म चरुमहती विगल-
 द्वारा यस्याः निरालम्बना अवलम्बनरहिता ॥ ४८ । ४९ ॥

आरोप्येति । कमलजनिलयात् सूत्राधारात् शक्तिम् आरोप्य आत्मना साकम्
 एषु स्थानेषु शक्तिं चिन्तयित्वा क्रमेण नादावसानं नीत्वा आकाशगतब्रह्म महापद्म-
 मेव सद्य गृहं तस्यान्तरस्थां चैतन्यरूपां ध्यायेत् ॥ ५० ॥

साक्षादिति । दिव्यामृतौघं पीत्वा गगनगतमहापद्मस्थितहंसं कुलस्थ शरीरस्थ

षष्ठः पटलः ।

स्वयम्भुलिङ्गं निजयोनिमध्यवक्त्रान्तरे हृत्सरसीरुहान्तः ।
 बालाह्वयं चेतारमन्तराले वदन्ति सन्तो गगनाम्बुजेऽन्ये ॥ १ ॥
 यद्वीजं वाग्भवाख्यं द्रुतकनकनिभं तत् स्वयम्भूतलिङ्गम्
 स्थाने ध्यात्वा हृदम्भोरुहकुहरगते वाणलिङ्गे द्वितीयम् ।
 कामाख्यं बन्धुजीवप्रसरसमरुचिं शारदेन्दुप्रभावम्
 तार्तीयीकन्तु वीजं त्वितरपदमतं चिन्तयेच्छान्तरूपः ॥ २ ॥
 प्राणान् योनिगतान् विधाय मनसा ध्यायन्ति तां भारतीम्
 वीजाख्यां निजयोनिरन्ध्रनिलयादानाभिरन्ध्रोत्थिताम् ।

मध्यदेशं मूलाधारं विशेत् । ततः प्रतिचक्रे स्थिता डाकिन्याद्याः यदि समन्तादेव
 ततोऽन्तरसमूहैस्तर्पयेत् । ततः कमलजपदगं मूलाधारस्थां कुण्डलिनीञ्च
 तर्पयेत् ॥ ५१ ॥

इति विपुरासारटीकायां पदार्थादर्शं पञ्चमः पटलः ॥

एवञ्चाधारेषु योगविशेषावुक्ता मूलाधाराद्याधारेषु स्वयम्भुलिङ्गवाङ्मद्विविशेषान्
 वक्तुमुपक्रमते स्वयम्भुलिङ्गमिति । योनिब्रह्मरन्ध्रान्तराजिति शृङ्गाकारे भ्रामुक्त-
 स्थाने स्वयम्भुलिङ्गं याति लयं यत्र जपेदिति तल्लिङ्गं लिङ्गञ्च चराचरमिति हृत्-
 सरोजबन्धुं लिङ्गमिति । इतरं लिङ्गं परलिङ्गमित्यर्थः । अन्तरालधुव्रीममध्ये
 इति । अन्ये तु इतरपदम् एवं वर्णयन्ति । अन्तराले विन्दी स्थितं तदितरं लिङ्गम्
 अन्ये तु गगनाम्बुजे विसर्गाख्ये परविन्दुनिर्मलपदे इत्यर्थः ॥ १ ॥

श्रीमूलविद्याशास्त्राणां वीजानां स्वयम्भुवाणलिङ्गयोर्यानमाह । ब्रह्मीज-
 मिति । यद्वाम्भवाख्यं प्रथमवीजं विमलकाञ्चनसङ्काशं मूलाधारै स्वयम्भु-
 लिङ्गात्मकं ध्यायेत् । यद्वज्रामाख्यं मध्यवीजं कुम्भसङ्काशं हृदयकमल-
 कर्षिकामध्ये वाणलिङ्गं तृतीयवीजं शारदेन्दुसङ्काशम् आशस्थाने परलिङ्गात्मकं
 ध्यायेदित्यर्थः ॥ २ ॥

बालार्कारुणतेजसीं भगवतीं ये सिद्धलिङ्गाकृतिम्
 तेषामेव कवित्वसम्पदतुला पीयूषनिःस्यन्दिनौ ॥ ३ ॥
 सिन्दूरारुणसुन्दरीभिरखिलं प्रोद्गासयन्तीं कुलम्
 हृत्यद्धान्तरगां प्रभाभिरनिशं ये वाणलिङ्गाकृतिम् ।
 आविन्दोरुदितामनन्धमनसो ध्यायन्ति दिव्याङ्गनाः
 कामार्त्ता विलपन्ति लोलमनसस्तेषां पदान्ते भुवि ॥ ४ ॥
 ये गौरौमितराभिधां निजरुचा ध्यायन्ति लिङ्गाकृतिम्
 विन्दुस्थानगतां सुधाकरकरश्रीहारिणोद्गाविताम् ।
 अर्द्धेन्द्रप्रतिमां विसर्गगमहापद्मश्रुतां विभ्रतौम्
 धारां विद्रुमपाटलासृतमयीं ते सम्पदामास्यदम् ॥ ५ ॥
 त्रयाणां लिङ्गानामतिबहलतेजःश्रुतिजुषाम्
 त्रिषु स्थानेष्वेषु स्थिरनिहितधीः साधकवरः ।
 जपेन्मन्त्रं लक्षं सरसकुसुमैर्ब्रह्मतर्जु-
 स्त्रिमध्वत्तैर्होमं तदनु निशि चारेण जुहुयात् ॥ ६ ॥
 निःशङ्कं हरिणाङ्गमम्बरतलात् पातालमूलं गतम्
 तत्रस्थेन दिवाकरेण पुटितं कृत्वा समादाय च ।

एतेषां बीजवयाणां जपध्यानफलविशेषफलञ्चाह प्राधान्यं योगिगतानित्यादि ।
 सिन्दूरारुणसुन्दरीभिः प्रभाभिः अखिलं कुलं मूलाधारादिकक्रमित्यर्थः । आवि-
 न्दोरुदितां विन्दुस्थानपर्यन्तं सुधाकरश्रीहारिणा महेशेन उद्गाविता । एवम्भूतां
 लिङ्गाकृतिं ये ध्यायन्ति ते सम्पदां पदं स्थानमिति । श्लोकवयेण साकल्येन जपतां
 ध्यानावशेषञ्चाह त्रयाणां लिङ्गानामिति । जपेन्न चमिति । यत्किञ्च यद्बीजस्थानं
 तत्र तस्य लक्षजपः । तेन त्रिवीजेन लक्षं समुदायजपस्य विलक्षमिति नियमः ।
 ब्रह्मतर्जुः पलाशकुसुमैः । निशि चारेण ईडायां वायौ गते सति ॥ ३—६ ॥

काव्यविशेषानाह निःशङ्कमिति । हरिणाङ्गः इडाणाङ्गीस्थितवायुः काव्यं
 कारणोपचारः । अम्बरतलात् नासास्थानात् पातालमूलं मूलाधारं ब्रह्मरन्ध्रगतं
 तदस्थानं दिवाकरेण पिङ्गलावायुना पुटितम् उभयवायीरैक्यं कृत्वा तं वायु-

राहीराख्यगतं कपालिकरणप्रस्तावनापण्डितः

कुण्डे हस्तकरणकेन जुहुयाद्भोमोऽयमत्यद्भुतः ॥ ७ ॥

एकं वत्सरमेवमेव शिवधी र्मर्त्यो जुहीतौह धः

सद्यो मृत्युमसौ विजित्य वपुषः पुष्टिं विशिष्टां दधत् ।

दर्पं दर्पकंसन्निभी मृगदृशां भञ्जन् सुभङ्गाङ्गना-

श्रेणीश्रीमदरालकुन्तलचयो जीवेदनेकाः समाः ॥ ८ ॥

भादाय राहीराख्यगते कुण्डलोमुखे हस्तकरणकेन हस्तरूपेण भनसा जुहुयात् । कपालिकरणप्रस्तावनापण्डितः कपालिकरणाख्यप्रेक्रियायां प्राज्ञः कर्त्तव्यः करणं विदुरित्यत्र पण्डित इत्यर्थः । गुप्तार्थेन च किञ्चित् प्रकाशते । हरिणाह्वय-विशेषः स्थानविशेषः स्थानविशेषगतं स्थानविशेषस्थदिवोकरेण द्रव्यविशेषेण पुष्टिं मिश्रितं हुत्वा राहीराख्यगते कुण्डे स्थानविशेषे हस्तकरणकेन हस्तरूपशुबेन जुहुयादिति । द्रव्यसंज्ञा अप्रकाशा एतदर्थकथने शिष्टीपद्मास इति तन्मूढा-मथिष राहुः शिरः शिरी वा गृहीत्वा चाङ्गेन विशेत् । सूर्यात्मकं समादातुं यदा तस्यां तिथौ युते । पाक्षालगम्या द्विवेश व्यिमस्थानाद्विवाकरम् । पतितं राहुचक्रं तु बुद्धैक्यं प्रपयेत्ततः । राहुवर्क्षेण तत्कुण्डे ह्रीं कुर्यात्तु तद्दिने । तत्र यच्चायते द्रव्यं तदेव कुण्डगीलकम् । कुण्डं शिवसहायेन गीलकं शिवहंसतः । एतच्चयाणां मर्त्ये तु स्वयम्भुकुसुमं भवत् । क्वचिद्गन्धर्वराजेन लभ्यते वा न वा विभी ! । यदि तल्लभ्यते देवि ! साचारससमन्वितम् । कसूरौकुहुमात्ताश्च वटौ कृत्वा तु गीपयेत् । मन्त्रराजं समाखिष्य प्रयोगं तेन निर्वपेत् । तत्तिथिं समनु-प्राप्य स्वयमुत्तिष्ठते कुलम् । अष्टसच्चोभयोर्देव ! भोक्तुं देवी न संशयः । सुमादि-दीवदुष्टा ये मन्त्रा विद्याश्च कौलिताः । भ्रुवुद्धास्तुप्रयोगेण यावत् सा पुनरागता । द्वितीयायां गते देवि ! दृष्ट्वा या सा कलावती । तिथिक्रमेण सा देवी पौर्णमास्याः फलप्रदा इति । एतदर्थप्रकाशेन देवताशापी आकृते इति । तत् कार्यं बहु-सूचितमिति ॥ ७ ॥

कीयमियमं फलचाह एकमिति । दर्पः कन्दर्पः तत्तल्लः सन् मृगदृशां दर्पं भञ्जन् भनेकाः समा जीवेत् पिरजीवौ भवेदित्यर्थः । कौटुक्यं अरालः कुटिलाकारः कुन्तलचयः केशसमूहो यस्य सः । मृङ्गाङ्गनाश्रेणीनां जीवेत्यते यस्य पैशात् मृङ्गा-ङ्गनाश्रेणीश्रीमांसासौ अरालकुन्तलचयेति कर्मधारयः ॥ ८ ॥

ततो देवीं ध्यायेत् परिणतशरच्चन्द्रसदृश-
 प्रसन्नस्मेरास्यामलिकलभसङ्काशकवरीम् ।
 विराजन्तीं नेत्रैर्विकचनवनीलोत्पलनिभै-
 स्त्रिभिर्दन्तश्रेणीरुचिविजितहारावलिर्मुचिम् ॥ ९ ॥
 बन्धूकसान्ध्यघनबन्धुरकान्तिकान्तम्
 मन्दस्मितांशुविशदीकृतमुद्वहन्तीम् ।
 दन्तच्छदं रुचिरकुण्डलमण्डलञ्च
 गण्डस्थलीयुगलखण्डसुधांशुपाण्डु ॥ १० ॥
 उत्तुङ्गसङ्गतपयोधरभारनम्र-
 कम्त्रा वनम्रविलसन्निवलीतरङ्गाम् ।
 गम्भीरनाभिविवरां वररामरम्भा-
 स्तम्भोपमोरुयुगलामरुणाङ्घ्रिपद्माम् ॥ ११ ॥
 कलां मौलाविन्दोर्गलदमलपीयूषविसराम्
 वहन्तीं सन्तानप्रसवरचितं श्रेस्वरमपि ।
 वसानां सदासोहिमकिरणनिर्मोकविशदम्
 महाविन्दारूढां जठरशशभृशत्कोटिधवलाम् ॥ १२ ॥
 हस्ताभ्यामक्षमालां स्फटिकमणिमयीं ज्ञानमुद्राञ्च भद्राम्
 विम्बाणां दक्षिणाभ्यां मणिमयमुकुटां पुस्तकञ्चाभयञ्च ।
 वामाभ्यां रत्नकाञ्चीपरिवृतजघनां रत्नकेयूरहाराम्
 दिव्यालङ्कारयुक्तां त्रिभुवनजननीं दिव्यगन्धानुलिप्ताम् ॥ १३ ॥

ततो देवीं ध्यायेदिति सुगमम् ॥ ९ ॥

कौटुशीं देवीं दन्तच्छदं वहन्तीं कौटुशीं बन्धूकपुष्पं सन्ध्यासम्बन्धि यदघनं तेषां
 यन्मनीहरकान्ति तद्वत् कान्तं कमनीयम् । मन्दस्मितांशुना विशदीकृतम् । पुनः
 कौटुशीं उत्तुङ्गपयोधरभारनम्रकसावनम्रविलसत्त्रिवलीतरङ्गाम् उत्तुङ्गो यः पयो-
 धरभारलेन मयं कस्य अमवलम्बं कमनीयमुदरं तव त्रिविद्याकारसरङ्गी वस्त्राः

समुद्भिरन्तीमपि शास्त्रजालं निरन्तरं कान्तिकलासमग्राम् ।
 विनम्रदेवासुरवृन्दमौलिमालारजोराजितपादपद्माम् ॥१४॥
 ध्यात्वा वागीश्वरीं तां गगनगतमहाविन्दुपीठादतीत-
 स्थानं चानीय तस्मादपि तदनु नयेदागतस्थानमेनाम् ।
 शान्तातीतन्तु तस्मादनुपममहिमा सूर्यचक्रन्तु तस्मा-
 द्योमाभोजं ततश्चाखिलभुवननुतामानयेत् प्रेतभूमिम् ॥१५॥
 प्रेतस्थानादहंचन्द्रं ततस्तामारम्भं तु प्रापयेत् सेतुबन्धम् ।
 तस्माच्चैवं व्योम तस्मादमेयस्थानप्राप्तां चिन्तयेद्दीश्वरस्य ॥१६॥
 तस्माद्गुद्रस्थालयं रुद्रगेहाद्विष्णुस्थानं प्रापयेद्देवदेवीम् ।
 विष्णुस्थानाद्ब्रह्मणः स्थानमेनां ब्रह्मस्थानात् कुण्डलीगेहमध्यम् १७
 सहस्रदलशोभिते रुचिरकर्णिकाकेशरे
 लसन्महसि कुण्डलीभवनपङ्कजे तां स्थिताम् ।
 विसर्गगखगाख्यविन्दुविलसत्सुधाधारया
 ततः समभिषेचयेद्भगवतीमविच्छिन्नया ॥ १८ ॥

ताम् । उरुमहान् यो रामकदलीलम्भः स एव उपमा ययोः ऊर्वोः ताम् अरुणमङ्गि-
 पद्मं यस्याः ताम् । तथा इन्दोः कलां मौलौ वहन्तीं कौटुशीं कलां गलत्वीयूषसमू-
 हाम् । तदुत्प्रेक्षते सन्तानकप्रसवरचितं शिखरमिव कल्पवृक्षपुष्परचितं शिखर-
 मिव किरीटमिव । हिमकरश्चन्द्रः निर्मोकी मुक्तकञ्चुकः तद्वद्विशदं निर्मलं तथा
 सदासी वसानां तथा महाविन्दुरूढां गगनीपरि विन्दुस्थानमारूढां तथा जठर-
 शशभृत्कीटिधवलां परिपूर्णकीटिचन्द्रतुल्याम् ॥ १०—१४ ॥

एवं वागीश्वरीं ध्यात्वा विन्दुपीठात् विन्दुपीठेऽर्च्ये अतीति स्थाने आनयेत् ।
 तस्मादतीतस्थानात् आतपस्थानं तत आतपस्थानात् शान्तातीतं तस्माच्छान्तातीतात्
 सूर्यचक्रं ततो व्योमाभोजं ततः प्रेतस्थानं शिवस्थानं प्रेतस्थानादहंचन्द्रं तस्मादारम्भं
 ततः सेतुबन्धं ततः पुनर्व्योमं तत आमयम् ईश्वरस्य ततो रुद्रालयः रुद्रगेहाच्छक्ति-
 स्थानम् ॥ १५ ॥ १६ ॥

तस्मात् कुण्डलिनीभवनं किमिव्याह सङ्क्षेति । सहस्रदलशोभिते विसर्गगौ

अनेन शश्वद्विहितेन देवी-

ध्यानेन नाशं समुपैति मृत्युः ।

याः सिद्धयो दिव्यगणाधिपस्य

भवन्ति ता अप्यचिरेण पुंसाम् ॥ १८ ॥

आधारादुल्लसन्तीमकुलगतमहापद्मपर्यन्तमन्त-

ध्यायन्तीं ब्रह्मनाद्या स्फुरदमलरुचिप्रख्यरूपां भवानीम् ।

ये देवीं लिङ्गरूपां भुवि विमलधियो भावनामात्रगम्याम्

निर्दूताशेषपापा निखिलगुणयुता ज्ञानिनस्त्रे भवन्ति ॥ २० ॥

ये गोक्षीरतुषारहारधवलप्रोहामतेजश्छटा-

च्छायोज्जासितरोमकूपविवराशेषाङ्गलिङ्गाकृतिम् ।

वागीशीं धवलाम्बुजान्तरगलत्पीयूषधाराद्रवै-

रासिञ्चन्ति समन्ततोऽखिलवपुर्मुक्त्योश्च ते मृत्यवः ॥ २१ ॥

लिङ्गाकारधरां सुरासुरयुतां सौषुम्ननाद्यन्तरे

देवीमञ्चनपुञ्चमेचकरुचिं सिञ्चन्ति शश्वद्भुवि ।

ये दिव्यामृतधारया प्रचुरया कालाग्रदूती नृणाम्

रूपोन्मूलनदृष्टिपाटवधरा तेषां कुतो विस्रसा ॥ २२ ॥

लाक्षारसस्त्रपितभग्नमृणालनाल-

तन्तूपमां स्मरति यस्त्रिपुरां कुलान्तः ।

तं विस्मरन्ति मितचारुदृशः स्मरार्ता

वामभ्रुवो रतिपतिप्रतिभं स्मरन्ति ॥ २३ ॥

सिन्दूरपूरपरिपिञ्जरितामिव द्याम्

लाक्षारसार्द्रितमिव क्षितिमण्डलञ्च ।

यत्खगाख्यविन्दुः तत्र विलसन्ती या सुधाधारा तथा देवीं समभिषेचयेत् । ननु

कुण्डलिनीगणं मूलाधारं तत् कथमुक्तगिदं सत्यं मूलादित्रयस्मरन्नातं कुण्डली-

ध्यायन्ति ये रुचिचयैर्हरवल्गभाया

लज्जां विहाय भुवि तानुपयान्ति कान्ताः ॥ २४ ॥

शक्तिं हंसेन युक्तां कमलजनिलयाद् ब्रह्मनाद्यन्तराले

निथन्दच्चन्द्रविम्बान्तरगलितसुधाविन्दुसन्दोहपद्मम् ।

नीत्वा तत्रैव नित्यं स्मरति खगंगतामात्मना शक्तिमाद्याम्

यस्तस्याज्जाण्डं खण्डप्रलयमपघनं स्याद् घनं सृत्यु सृत्योः ॥ २५ ॥

पीताभां स्तम्भनादौ शशधरधवलां शान्तिकादौ सुधूम्रा-

मुञ्चाटादौ जवाभां त्रिभुवनजनताकर्षणे कार्मणे च ।

नित्यां नित्यं विशुद्धस्फटिकभणिनिभां खेचरत्वादिसिद्धौ

मोक्षे साक्षादपेताम्बुदगगननिभां भावयेद्भक्तिगम्याम् ॥ २६ ॥

मार्गेऽस्मिन्नवलक्ष्यमन्त्रयपदप्राप्तौ ततो लक्ष्ये-

चन्त्राणामिह येन सिद्धिरतुला पञ्चप्रकारापि च ।

आधारध्वजनाभिदेशहृदये कण्ठे तथा लम्बिके

भ्रूमध्येऽपि च भूतनाथनिलये स्थाने नवान्तेऽपि च ॥ २७ ॥

आधारे कनकप्रभां परिलसद्दीपाकृतिं यस्मिन् ख-

स्थाने नूतनभानुकान्तिसदृशा नाभौ हृदभोरुहे ।

भवनं विदुः । आद्यमाच्छाद्य भवने ज्ञानगोप्री विराजते । भाग्यादिषुपदं मत्वा राजते निजमन्दिरे । ज्ञानदा तव सा देवी कुण्डली परदेवता । अविद्याविदयोर्दार्ढ्यादुभयत्र प्रकाशिता । क्रीडीकृत्य जगत् सर्वं कारागारमिव स्थितेति । शक्तिमिति शक्तिं कुण्डलिनीं हंसेन युक्ताम् आत्मना सह हंसमन्त्रेण मूलादिस्थानात् सहस्रदलपद्मं नीत्वा यः स्मरति तस्यापद्घनं निवीतं भवति ॥ १७—२५ ॥

कर्मविशेषे ध्यानमाह पीताभामिति । काम्यजपमाह मार्गेऽस्मिन्निति । अस्मिन् मार्गे सुषुम्नावर्त्मनि वक्ष्यमाणस्थानेषु अक्षयफलप्राप्तौ मोक्षफलप्राप्तौ लक्षयेत् ध्यायेत् । सिद्धिरतुला पञ्चप्रकारा चेति विज्ञेयः । पातालगुटिकास्त्रनखस्तुद्राद्या अधिका मन्त्रयोगात्मज्ञानाख्या चेति ॥ २६ ॥ २७ ॥

कुत्र किं रूपेण ध्यात्वा वास्तव्यमित्याह आधार इति । यस्मिन् स्थाने षड्धनीपस्थाने

दीपाकारनिभां तथा खरकरोद्गोतप्रभां भावयेत्
 कण्ठे दीपशिखाकृतिं भणिगणोद्योतां भ्रुवोरन्तरे ॥२६॥
 नवान्ते च ज्योतिर्भवर्भयतमोर्ध्वसंकुशलम्
 तदेतद्विन्दाख्यं निरतिशयशर्मोर्मिजनकम् ।
 दुरापं पापैर्यत् त्रिभुवनधरं त्रैपुरमिति
 प्रतीतं तत्त्वानां यदुपरिगतं यच्च परमम् ॥ २७ ॥
 इति त्रिपुरासारसमुच्चये षष्ठः पटलः ।

सप्तमः पटलः ।

अथामरेन्द्रैरपि दानवेन्द्रैर्धृतं प्रसिद्धैरपि सिद्धवर्गैः ।
 सौभाग्यसम्पत्तिगुणैकहेतुं यच्चैपुरं तत् कथयामि मन्त्रम् ॥१॥
 कपूर्रक्षोददिग्धाखिलतनुरमलः स्नानपूतो वसानः
 क्षौमं श्रीखण्डपङ्कस्फुटरचितलसच्चित्रको नेत्रयुग्मम् ।
 मन्त्री कृत्वाञ्जनाक्तं मधुरसविरसप्राप्तहर्षप्रकर्ष-
 स्ताम्बूलग्रासपूर्णारुणमुखकुम्हरञ्चालिखेन्मन्त्रराजम् ॥२॥

स्वादिष्ठाने इत्यर्थः । नूतनं प्रातःकालीनसूर्यवर्णसदृशम् । खरकरधीतः खरस्त्रीमुख-
 धीतनं यस्य तत्प्रभां ध्यायेत् । नादान्ते नादान्लपर्यन्तम् 'जङ्घं' गच्छति यत् ज्योतिस्त-
 देव विन्दाख्यम् अतिशयानन्दजनकं पापात्मभिर्न रागं यच्चैश्वरं परमं महः । प्रतीतं
 ज्ञातव्यं चतुर्विंशतितत्त्वानामुपरिगतञ्च ॥ २८ ॥ २ ॥

इति त्रिपुरासारसमुच्चयटीकायां पदार्थादर्शे षष्ठः पटलः ।

एवं मूलाधारस्थानेषु वाम्भवादिवीजानां स्वयम्भुवाणलिङ्गात्मकत्वे ध्यानविशेषा-
 न्नोक्ता अनन्तरं सौभाग्यलक्षणादि सर्वैश्वर्यपदैर् यन्त्रमाह अथामरेन्द्रैरित्यादिना ॥१॥

कपूर्रक्षोददिग्धाखिलतनुः कपूर्रक्षोदेन भग्नकपूर्रेण दिग्धा लिप्ता अखिल-
 तगुणैर्न सः । अयमिन्द्रियमनोवृत्तिरित्यर्थः । क्षौमं पट्टवस्त्रं वसानः श्रीखण्ड-

कस्तूरिकागुरुसुधाकरखण्डकुण्डे
 गोलोत्थजाङ्गलगुडैः सपटीरपङ्कैः ।
 युक्तैः स्वयम्भु कुसुमेन विशालभूर्ज-
 पत्रे लिखेदविवरे तपनीयसूच्या ॥ ३ ॥
 लिखेद्भूपपत्राणि वृत्तं तदन्तः
 वह्निर्मासपत्राणि तद्वाह्यदेशे ।
 पुनर्भूपत्राणि तेषां दलानाम्
 वह्निर्दन्तपत्राणि चारूणि धीरः ॥ ४ ॥
 ततः कर्णिकायां महायोनिमध्ये
 लिखेद्वाग्भवं कामवीजञ्च शक्तिम् ।
 तयोरुद्धृतः कारयेद्दंसदेवो-
 परिष्ठाज्जगन्नायिकां षोडशारे ॥ ५ ॥
 ततः षोडशेशस्वरान् द्वादशारे
 पुनः कामवीजं लिखेत्तत्र वीजम् ।
 लिखेद्वासरेशस्वरैर्भिन्नमेवम्
 विधायान्ववोजं परे षोडशारे ॥ ६ ॥

पङ्केन स्फुटरचितं लसत्तिलकं पुष्पाकारं येन सं तथा । नेत्रयुग्मम् अञ्जनान्तं
 कृत्वा मधुरसविस्तरपल्लोत्प्राप्तौ यो हर्षः तेन प्रकर्षः प्रकटः तथा ताम्बूलयासपूर्या-
 रणसुखकुहरः समुदितान्तवर्तिः स्वरः स्वरूपवैशोऽम्बिकायाः पादाम्बुजभङ्गाय-
 मानमानसः । स्वगुरुचरणप्रणामपुरःसरं युन्नायि विलिखेत् इत्याह कपूरचोद-
 दिग्बाङ्ग इत्यादिना ॥ २ ॥

वल्गुलिखनद्रव्याण्याह कस्तूरिकेत्यादि । सुधाकरखण्डं कपूरखण्डं सपटीरं
 रक्तचन्दनं कुण्डलोलादिद्रव्यं गुरुवज्जगत् देवतानामपि दुर्लभत्वात् न प्रकाशितम् ।
 वृहद्भूर्जपत्रे अविवरे अन्धिद्रे तपनीयसूच्या सुवर्णशलाकया ॥ ३ ॥

वल्गुलिखनप्रकारमाह लिखेद्भूपपत्राणीत्यादिना । भूपाः षोडशसंख्यकां
 शक्तानः । तथाहि मेघः अम्बरीशः शशविन्दुः अङ्गः पृथुः अमरलान् स्वरतः स्वाहादः

कलाविन्दुनादैः शिरोदेशलग्नैः

परिभ्राजमानान् ककारादिवर्णान् ।

लिखेदन्तापत्रेषु सर्वं तदेतद्

भुवो मन्दिरस्योदरस्थं विदध्यात् ॥ ७ ॥

शुषिरेण वेष्टयेत् समन्तादथ मन्त्री महनीयमन्तराजम् ।

सुविशुद्धसुवर्णपट्टबद्धं विदधौतात्मकतादिसिद्धमेनम् ॥ ८ ॥

इयं रक्षा साक्षात्त्रिपुरमथनेनापि विभुना

श्रियः कान्तेनापि त्रिदशगुरुणा चोपि हरिणा ।

धृता कन्दर्पेणाप्यमृतकिरणेनापि विनता

तनूजेनाप्येषा सततमपि शीतेतरुचा ॥ ९ ॥

मन्थर्वैरपि किन्नरैरपि धृता यक्षैः सदा राक्षसैः

सिद्धैः साध्यगणैश्च पन्नगवरैर्विद्याधरैर्गुह्यकैः ।

सौभाग्यार्थिभिरेव शुद्धहृदयैरप्यैर्जगन्मङ्गलै-

र्मङ्गल्यैः मनुजैस्तमैरपि नृपैर्विश्वार्थिभिः कामिभिः ॥ १० ॥

वायो दिलौपः गिरिः रत्निदेवः यथातिः आत्मभूः रघुः भगीरथः एते भूपचन्द्राः
षोडशकलात्मकाः षोडश पत्राणीत्यर्थः । तद्वह्निर्मांसपत्राणि द्वाः शपचाणि तद्वह्निः
षोडशपत्राणि तद्वह्निः पुनर्हन्तपत्राणि द्वाविंशत्यत्राणि । ततः कर्णिकायां महायोगि-
मध्ये षण्ठकोणैर्वाग्भवं कामराजशक्तिकूटरमाविष्मयोद्गीजपत्रम् । एतद्योर्वाग्भवं
कामराजयोर्परि हंसमन्त्रं तस्योपरि मूलविद्यां लिखेत् । षोडशदले षोडशस्तराण्
एकाराद् षोडश स्तरानिति पाठः । षोडशस्तरलिखनं द्वादशारे पुनः कामबीजं
वाक्वाया द्वितीयबीजं ततः परे षोडशारे वासरेशस्तरैर्द्वादशस्तरैरैकारैः सम्भिन्नम्
औकारस्थाने आदेशीकृतं एजीबीजं लिखेत् ॥ ४—६ ॥

ततः कलाविन्दुनादैः कलास्वरूपैर्विन्दुनादैः शिरोदेशे 'लंघ्रैः' ककारादि-
द्वाविंशद्वर्णैः द्वाविंशत्यत्रेषु लिखनम् । अन्ये तु अन्यथा वर्णयन्ति । कलावाग्भवं
विन्दुः सनादी हकारः एकारसकारहकारभिन्नैः ककारादिवर्णैरित्यर्थः । विन्दु-
आदेशकलात्मिकानिति । भुवो मन्दिरं 'चतुरङ्गं' भुवो मन्दिरमिति पाठे मन्दिरं

हृद् वन्धुस्सगन्धसिन्धुरैर्मदधाराविनिलिसगण्डपिण्डैः ।

तुमुले युधि यन्त्रराजशक्त्या समवाप्नोति जयश्रियं नरेन्द्रः ॥११॥

नरपालगृहे दुरोदरे व्यवहारेऽपि च धारणादमुष्य ।

मनुजोऽपि च वादिभिर्विवादे जयमाप्नोति यन्त्रसत्तमस्य ॥१२॥

विपिनेषु तुलापचित्रकायद्विपभङ्गूककुलाकुलेषु पुंसाम् ।

चरतां न चिराय विद्यते भौस्त्रिपुरायन्त्रवरस्य धारणेन ॥१३॥

नरनाथवरा भवन्ति वश्यास्तदधोनाः सचिवाश्च तत्तनूजाः ।

प्रमदाः समदाश्च यौवनाढ्याः स्तनभारनमिताः सलीलयाताः ॥१४॥

विषमुग्रमपीह कालकूटप्रतिमं संहृतिकर्म कर्मठश्च यत् ।

अमृतं भवति ध्रुवं तदेतद्दधतस्त्रैपुरयन्त्रराजमेनम् ॥१५॥

दहनस्तुहिनत्यसौ दवान्तर्विततोर्दीकृतभूरिलोलकीलः ।

धृतयन्त्रवरस्य देहभाजः पयसाञ्चापि निधिः स्थलायतेऽयम् ॥१६॥

हृत्पङ्केरुहकार्णिकोपरिदले मन्त्री तु यन्त्राधिपम्

ध्यात्वा शक्तिगमागमं प्रकुरुते धीरः सुषुम्नान्तरे ।

यस्तं शङ्खदखण्डपुण्ड्रनिलयं वाक् कामिनी गोमिनी

सामानाधिकरण्यसम्यदतुला नोमुञ्चति स्मातले ॥१७॥

चकारः तस्यार्थे इत्यर्थः । तथाच—चकारी मन्दरः प्रोक्तः चकारी मेरुसंज्ञक इति । शिवेन हकारेण वेष्टयेत् । आत्मकतादिसिद्धिप्राप्त्यतिष्ठादिसम्पादितानाम् । विभुना ब्रह्मणा स्त्रियः कान्तेन विष्णुना प्रसन्नगुरुणा बृहस्पतिना इयं रक्षा धृता ॥ ७—१० ॥

बन्धुरः अमनीरयः गन्धः येषां हस्तिनां महास्तिभिरित्यर्थः । तुमुले रणे दुरोदरे द्यूते व्यवहारे लीकव्यवहारे तुलापो महिषः चित्रकायी व्याघ्रविशेषः विपी हनी भङ्गूकी अश्वविशेषः प्रसिद्धः । एतत् कुलाकुलेषु नलेषु सलीलयाता सलीलं मननं यस्याः संहृतिकर्म संहृतिकर्मणि मारणकर्मणि कर्मणिपुणं दहनोऽग्निः तुहिनति तुषारस्तुहिनं हिमं हिमवदाचरति । कीदृशी दहनः दवान्तर्विततोर्दीकृतधरिलोलकीलः । दवीवनाग्निः तदन्तर्मध्ये विततां विसीर्या ऊर्ध्वं कृता च मूरिलोका

आदौ मन्मथकोष्ठकोदरगतं कामाधिराजं लिखेत्
 कन्दर्पद्वितयेन चाथ पुटितं कुर्यात्तदेतद्वयम् ।
 धीरोथो मकरध्वजं परिलिखेत् कोणेषु षट् स्वादरा-
 न्मध्ये नाम मनोभवस्य सकुलं कुक्षौ तदेतत् क्षिपेत् ॥१८॥
 यन्त्रं पूर्वाक्षयन्त्राधिपसदृशमिदं चापि मौलौ मले वा
 वाहौ वा यो विभर्ति त्रिभुवनमखिलं तद्वशे वर्तते च ।
 कान्ताः कान्तालकान्ताः पृथुकठिनकुचा नञ्जकम्पाङ्गयध्यः
 कामेनोपद्रवन्त्याकुलितनिजधियस्तं सदोल्लासिचिन्तः ॥१९॥
 ध्यात्वैवं मूलचक्रान्तरकमलकुटीकोटरे यन्त्रराजम्
 साध्यं सानन्दमन्दं तरुणतरणिभाभास्त्रराङ्गञ्च तच्च ।
 यन्त्रान्तः सुखसाध्यामलरुचिविलसच्चेतनामात्ररूपम्
 हृष्टोऽवष्टभ्य मन्त्रो मथनमथशरैराचरेदात्मशक्त्या ॥२०॥
 भवत्यवश्यं मथनेन वश्यः साध्यः सदा साधकपुङ्गवस्य ।
 त्रिःसप्तरात्रेण महानुभावो देवोऽपि मर्त्यः किमु मन्दवीर्यः २१

चक्षुः कौला ज्वाला येन सः । वज्रेद्वयोर्ज्वालकौला वर्चिर्हेतिः शिखास्त्रियामिल-
 मरः । हृत्पद्मे भूकर्णिकोपरि हृदयकमलकर्णिकामध्ये यन्त्रराजं ध्यात्वा मूल-
 विद्यां जपन् मूलाधारात् कुण्डलिनीं चिन्तयित्वा शक्तिमुत्थाप्य ब्रह्मनाद्या द्वादशान्तः
 नीत्वा तदन्तर्गतया सूत्रधारया अभिषिच्यमानं मूलाधारं नयेत् एवं पुनः पुनरभ्यासात्
 वाक्कामिनी सरस्वती गोमिनी लक्ष्मीः एकाधिकरणे सम्पन्नयस्याः सा एवभूता
 तं पुरुषं न मुञ्चति ॥ ११—१७ ॥

यन्त्रान्तरमाह आद्याविति । आदौ कामवीजस्यादौ त्रिकोणमध्ये कामवीजं
 त्रिकोणं लिखेत् । तत्रिकोणं कन्दर्पान्वितेन षट्कोणाकारेण वेष्टयेत् । षट्कोणेषु
 मकरध्वजायं बुद्धारं लिखेत् । एतत् सर्वं मनोभवाद्येन स्त्रीकारेण वेष्टयेत् ।
 मनोभवस्य कुक्षौ मनोभववीजमध्ये साध्यसाधकनाम लिखेत् ॥ १८ ॥ १९ ॥

साध्यस्य मूलाधारे कमलकर्णिकामध्ये इदं कामवीजयन्त्रं ध्यात्वा साध्य-
 न्मध्ये बाह्मदिवाकरसङ्काश्रयं आनन्दमन्दं चेतनामावरूपं ध्यात्वा देविकोपदेश-

कलापत्रोपेतं कमलमभिसंलिख्यं सुमना-
स्तदन्तः शृङ्गाटद्वितयमपि चान्योन्यपुटितम् ।
लिखेन्मध्ये देवीहृदयमथ कोणेषु मदनान्
तदन्तः षट्स्वाख्यां समभिमतसाध्यस्य मतिमान् ॥ २२ ॥
स्वरान् पत्रेष्वेतच्छुषिरजठरान्तः परिलिखे-
ज्जगत्स्मिन् यन्त्रं प्रथितमिह यन्त्राद्युतमिति ।
जनस्यैतद्यन्त्रं वरकमलपट्टेषु विहितम्
जगत् सर्वं शच्च भवति वशवर्त्तीह वहतः ॥ २३ ॥

इति त्रिपुरासारसमुच्चये सप्तमः पटलः ।

अष्टमः पटलः ।

अथ त्रिलोकार्चितशस्त्रनाया वक्ष्यामि वाङ्मार्चनमम्बिकायाः ।
यदर्वनीयत्वमुपैति कुर्वन्नुर्वीतले सर्वजनैर्मनुष्यः ॥ १ ॥

क्रमेण स्वशक्त्या मथनं कुर्यादित्याह ध्यात्वैवमित्यादि । आत्मशक्त्या कुण्डलिन्या
मथनवायुसञ्चारयोगादष्टतोत्प्लावनम् आचरेत् । दक्षिणवर्त्मना इति कैचित् ।
अश्लिष्यम् ॥ २० ॥ २१ ॥

मन्त्रान्तरमाह । कलापत्रं षोडशदशाक्षरं पद्मं विलिख्य तत्कार्णिकायां शृङ्गाट-
द्वितीयाख्यं षट्कोणं विलिख्य तन्मध्ये देवीहृदयं श्रीं क्रीं नमः इति यन्त्रं लिखित् ।
षट्कोणेषु पञ्चसु कामस्य क्रीं क्रीं ऐं व्रूं स्त्रीं इति विलिख्य अन्तिमकोणे आख्याम्
अभिमतसाध्यनाम लिखेत् । षोडशदलेषु स्वरूपान् षोडशस्वरान् सविन्दुकान्
लिखेत् । श्चुषिरजठरान्तः प्रविलिखेत् । श्चुषिरजठरे वृत्तीदरे चिपेत् । एतद्यन्त्रं
बद्ध्वा जनस्य जगद्वशवर्त्ती भवति इह संसारे ॥ २२ । २३ ॥

इति त्रिपुरासारटीकायां पदार्थादर्शे सप्तमः पटलः ।

एवं यन्त्ररचनाकथनानन्तरं बाह्यपूजाविधानं वक्तुमुपक्रमते अथेति । यदिति

शुद्धे मनोज्ञे पशुदृष्टिपातविवर्जिते भूमिगृहे गृहे वा ।

पूर्वोक्तभार्गेण कृतात्मशुद्धिः स्थानस्य शुद्धिं विदधीत पश्चात् ॥२॥

भगतः परमास्यपूर्वयुक्तं गगनं सानलवामदृक् तथैव ।

कुशतोयसमुक्षणात् क्षमेयं मनुनानेन विशुध्यते समन्तात् ॥३॥

अकुलं सकुलादितर्कवीजं शिवपूर्वेण युतं सहेन्दुखण्डम् ।

अमुना मनुना समाहितात्मा तनुयाद् द्रव्यसमुक्षणं कुशाग्निः ॥४॥

पुष्करं शिवमुखादिसंयुतं पात्रशुद्धिमनुरेष कीर्त्तितः ।

क्षालयेदमलवारिभिस्ततः पात्रजालममुनैव मानवः ॥ ५ ॥

विलिम्पे ततः पीठमश्लोविधीतं स्वयम्भूतपुष्पेन्दुकस्तूरिकाभिः ।

सकाशश्रीरगोरोचनाभिः समन्तास्त्रिखेदत्र यन्त्रं ततो वक्ष्यमाणम्

॥ ६ ॥

त्रिकोणं विलिख्यानुवृत्तं दलानाम्

ततः पञ्चकं तद्वहिष्वापि वृत्तम् ।

यत् कुर्वन्नरः सर्वजनैरर्चनं यन्ममुपैति प्रथमं स्नानादिनात्मशुद्धिं विधाय भूमिगृहे पातालगृहे गौरम्भे गृहे वा यथा उद्दयीविक्रया केनापि लक्ष्यते ॥ १ ॥

एतादृशे गृहे यागमण्डलं परिकल्प्यानन्तरं जलगीमयाभ्यां शीधयेदित्याह शुद्ध इत्यादिना ॥ २ ॥

भगतः भग एकारः । तत्पर एकारः आस्यं विसर्जनीयः । तत्पूर्वयुक्तम् अनुस्वार-युक्तम् । भगनं हकारः अनली रेफः वामदृक् जकारः तथैव पूर्वोक्तविन्दुरनुवृत्तः । तेन ऐं क्लीं इति मन्त्रेण कुशतोयसमुक्षणादियं युग्मा पृथिवी अनेन मनुना शुध्यते ॥३॥

द्रव्यशुद्धिमाह । अकुलं हकारः कुलं सकारः । तस्यादितर्काच्चरं तत्प्राति-लीत्येन षष्ठाच्चरं रेफः शिव उकारः तत्पूर्वं ईकारः इन्दुखण्डोविन्दुः तेन क्लीं इति मन्त्रेण द्रव्यशुद्धिं कुर्यात् ॥ ४ ॥

पात्रशुद्धिमाह पुष्करमित्यादिना । पुष्करमाकाशं तद्वीजं हकारः शिव उकारः सुखं विसर्जनीयः । तदादिः विन्दुः । तेन इमिति मनुना पात्रशुद्धिं कुर्यात् ॥ ५ ॥

स्वयम्भूतादिद्रव्यैर्लिप्ते पीठे यन्त्रं लिखित् । स्वयम्भूतमित्याद्यनुपादेयत्वान्न लिखितं गुरुमुखादेन ज्ञातव्यम् । त्रिकोणं विलिख्य तद्वाह्ये वृत्तं पञ्चदलानि तद्वहि-

पुनः षड्दलं वाह्यतश्चापि वृत्तम्

लिखेदष्टपत्राणि तद्वाह्यदेशे ॥ ७ ॥

पीठस्योत्तरभागे गुरुपंक्तीः पूजयेद्विधिवत् ।

वायव्यदिग्भागादारभ्येशानपर्यन्तम् ॥ ८ ॥

आधारशक्तिमासनमूलेऽनन्तञ्च सम्पूज्य कूर्मम् ।

तदुपरि पृथिवीमपि गन्धाद्यैः समर्चयेन्मन्त्रौ ॥ ९ ॥

पीठस्याग्नेयादिषु चतुर्षु कोणेषु पूजयेत् क्रमशः ।

धर्मादीन् गन्धाद्यैश्चतुरोऽधर्मादिकांस्ततोदिक्षु ॥ १० ॥

पीठस्योपरि सत्त्वरजस्तमसां त्रितयञ्च सम्पूज्य ।

तदुपरि पद्मं पद्मे वसुरविशशिमण्डलानि यजेत् ॥ ११ ॥

प्रेतं त्रिकोणमध्यगं शशिमण्डलमध्यमे यजेत्तदनु ।

तदुपरि शङ्करदयितां हृदयाम्बुजगह्वरात् समावाह्य ॥ १२ ॥

संस्थाप्य सन्निरुध्य सन्निधाप्य च सम्यगनिरुध्य प्रदर्शयेन्मुद्राम् ।

इत्तं तद्विधिः षड्दलं तद्विहिर्दत्तं तद्वाह्येऽष्टदलं चतुर्द्वारोपेतं च कार्यमिति शेषः ॥ ६ । ७ ॥

अर्घ्यस्थापनादिप्रसिद्धत्वात् लिखितं पीठस्योत्तरभागे गुरुपंक्तीः स्वनामभिः पूजयेत् । वायव्यादीशानपर्यन्तं ब्रह्मादानन्दनाथ-सकलानन्दनाथ-कुमारानन्दनाथ-वशिष्ठानन्दनाथ-शुकानन्दनाथ-विमलानन्दनाथ-व्यालानन्दनाथ-श्रीपादुकां पूजयामौति सर्वत्र योज्यम् ॥ ८ ॥

आसनमूले आधारशक्तिं पूजयेत् । पीठस्य चतुष्कोणेषु अग्नीशाननिर्ऋति-वायुषु धर्मादीन् धर्मज्ञानवैराग्यैश्वर्याणि दिक्षु पूर्वपश्चिमदक्षिणोत्तरेषु अधर्मादीन् अधर्माज्ञानवैराज्ञानैश्वर्यान् सत्त्वादित्रितयम् आदिवीजसहितमित्यर्थः । तदुपरि पद्मं पद्मे वसुरविशशिमण्डलानि प्रणववितयवीजयुक्तानीति अकारोकार-मकारवीजानीत्यर्थः । तदुपरि प्रेतं परमसदाशिवं मन्त्रस्तु हेसूः सदाशिवमहा-प्रेतपद्मासनाय नमः । तदुपरि हृदयानन्दशिवां शङ्करदयितां करस्थपुष्पाञ्जली विरेचान्तः संस्थापनमुद्रया संस्थाप्य सन्निधिकारिण्या मुद्रया सन्निधाप्य सन्निरीधन-

गुह्याख्यामनुपूजामर्घ्यादि समाचरेद्विधिवत् ॥ १३ ॥
 वामे त्रिकोणकोणे पाशाङ्कुशकरां तप्तहेमसङ्काशाम् ।
 रतिमर्चयेन्मनोहरवेशां पश्चात् स्ववीजेन ॥ १४ ॥
 प्रीतिं दक्षिणकोणे निजवीजेनार्चयेच्च शङ्खनिभाम् ।
 अङ्कुशहस्तां सुमुखीमुज्ज्वलवेशां सुगन्धाद्यैः ॥ १५ ॥
 आसीनं कुसुमायुधमग्रे देव्याः समर्चयेन्मन्त्री ।
 बन्धूककुसुमवर्णं करदृढकोदण्डशरम् ॥ १६ ॥
 कामस्य कामवीजं वाग्भवं समुद्दिष्टं रतिवीजम् ।
 सम्मोहनाख्यमन्त्रं प्रीते वीजं तथा प्रोक्तम् ।
 शरपञ्चकदेवताः स्वमन्त्रैरनुपूज्या दलपञ्चकेषु तेषु ॥ १७ ॥
 शशिकाञ्चनसान्ध्यमेघनीलोत्पलमञ्जिष्ठनिभप्रभास्तरुण्यः ।
 द्राविण्याद्याः क्रमशः सर्वाभरणशोभिताः समदाः ।
 सव्यकरकलितवाणाः शेषकरैः कृतनमस्काराः ॥ १८ ॥

मुद्रया सन्निकृष्य अवगुण्ठनमुद्रयावगुण्ठय शृङ्गाख्यां मुद्रां प्रदर्शयेत् । ततो जीव-
 न्यासः । ततः सकलौकरणम् अग्नीशासुर-वायुकौण्डेषु पुरतो नैवं दिक्षु चास्त्रञ्च
 पूर्वोक्तषडङ्गमन्त्रैः क्रमेणाभ्यर्च्य षोडशीपचारैः सम्पूज्य आवरणदेवताः सम्पूज-
 येत् ॥ २—१३ ॥

तदेवाह वाम इति । देवीवामे प्रकृतवामभाग इत्यर्थः । तप्तहेमप्रभाम् अति-
 रमणीयवेशां पाशाङ्कुशकरां रतिं वाग्भववीजेनाभ्यर्चयेत् ॥ १४ ॥

दक्षिणाग्रेण शङ्खनिभामतिसुन्दरवेशां सुमुखीम् अङ्कुशकरां प्रीतिं तृतीय-
 वीजेनाभ्यर्च्य देव्या-अग्रेऽयकोणाग्रे बन्धूककुसुमसङ्काशम् इषुचापधरं कामवीज-
 नाभ्यर्चयेत् ॥ १५ । १६ ॥

एतेषां वीजमाह । कामस्य कामवीजं वाग्भवं सम्मोहनवीजम् अन्यं द्रावण-
 वाणादिपञ्चकान्त्यं स इति ॥ दलपञ्चकेषु शरान् पूर्वादिक्रमेण पूजयेत् ॥ १७ ॥

द्रां द्राविण्यै नमः । क्लीं क्षीभिण्यै नमः । क्लीं वशीकरिण्यै नमः । ब्रूं प्रका-
 शिण्यै नमः । कपूर्कककसाख्यमेघन्द्रनीलमञ्जिष्ठाः तत्प्रभाः सव्यकरकलित-
 वाणाः शेषकरकृतनमस्काराः प्रमदाः क्रमेणाभ्यर्च्याः ॥ १८ ॥

ततो भगाख्यां भगजिह्विकाञ्च देवीं भगास्यां भगमालिनीञ्च ।
यजेद् भगाक्षीञ्च दलेषु षट्सु तथा भगाङ्गादिनिकां क्रमेण ॥ १९
शरदम्बुदधूस्त्रसान्ध्यमेघफलिनीरात्रिसुवर्णवर्णतुल्याः ।
रुचिराभरणोज्ज्वलास्तरुण्यो मदिरानन्दितमानसा मनोज्ञाः ॥ २०

करैः खड्गशूलाह्वितालदण्डान्
सकुन्तान् निजैर्विभ्रतीं खेटकञ्च ।
परैर्विस्मयं नुः कपालस्य खण्डम्
तनुं दुन्दुभिं नादविन्द्वाख्यमुद्रे ॥ २१ ॥

कथयामि भगादिदेवतानामिह वीजान्यपि वाग्भवं सदण्डम् ।
वसुवामदृगिन्दुखण्डयुक्ते कुलपूर्वानलगास्वरि क्रमेण ॥ २२ ॥
ब्रह्माणीं हंसयानां द्रुतकजकनिभामध्विवक्त्रां त्रिनेत्राम्
हस्ताजैर्ब्रह्मकूर्चं कमलमपि लसत्खण्डमजाक्षमालाम् ।
बिभ्राणां चारुवेशामथ हरिहयदिक्पत्रमूले यजेत्ताम्
गन्धाद्यैर्बभ्रुराङ्गो वहति वरजटाजूटभारं खडा या ॥ २३ ॥

ततो भगादिदेवताः पूजयेत् । ऐं श्रीं क्लीं भगायै नमः । ऐं श्रीं क्लीं भग-
जिह्विकायै नमः । ऐं श्रीं क्लीं भगाङ्गादिन्यै नमः । यथोपदिष्टः सायुधकरा
भवनधराः पूर्वैर्नैर्दवायव्याघ्रेयपशुपतिवाङ्मेषु क्रमेणाभ्यर्चाः ॥ १९ ॥

फलिनी प्रियङ्गुः रात्रिर्हरिद्रा क्रमेण क्रमेण वै वै अस्त्रे दधती प्रथमायाः शूल-
खड्गौ द्वितीयाया अह्वितालदण्डौ कुलखेटके तीक्ष्णरविस्मयमुद्रे नरखण्डकपाल-
तनुदुन्दुभिनादविन्दुमुद्रे ॥ २० । २१ ॥

एतासां वीजमाह । वाग्भवं ऐकारमात्रं सदण्डं कुलपूर्वानलमः कुलं दकारः
तत्प्रातिलीन्येन अनलमं तृतीयमक्षरं शकारः । अस्वरं हकारः शकारहकारौ
रेफेकारविन्दुयुक्तां तेन ऐं श्रीं क्लीं वीजत्रयात्मकेन मन्त्रेण भगादिदेवताः
पूजयेत् ॥ २२ ॥

ततो देवीपूर्वादिदलेषु ब्रह्माख्याद्यष्टशक्तयः पूज्या इत्याह ब्रह्माणीमित्यादि
ब्रह्मकूर्चम् । कुशमयब्राह्मणः हरिहयदिक्पत्रमूले पूर्वदले ॥ २३ ॥

माहेशीं तां कपालोज्ज्वलडमरुवराभीतिशूलोरुटङ्गान्
 बिभ्राणां बाहुदण्डैर्निविडहिमनिभामग्निदिक्पत्रमूले ।
 नेत्रैरुद्भासमानां त्रिभिररुणजटाकोटिबद्धेन्दुखण्डाम्
 गन्धार्थैः पूजयेत्तां वृषभमुर्ध्निभं या समारुह्य याति ॥ २४ ॥
 कौमारीं यौवनाब्द्यां सुरुचिरवदनां कुङ्कुमाभां सुशोभाम्
 शक्तिं पाशाङ्कुशौ या वहति निजकरैर्दक्षिणे चाभयञ्च ।
 ह्यालालोलां विशालामलनयनयुगामर्चयेद् गन्धपुष्पैः
 सर्वालङ्कारयुक्तां शिखिनि यमदिशां पत्रमूले निषण्णाम् ॥ २५ ॥
 रत्नोदिक्पत्रमूले सजलजलधरश्यामलाङ्गीं सुकेशीम्
 घण्टां कम्बुं कपालं रथचरणमथो बिभ्रतीं बाहुदण्डैः ।
 आसीनां वैनतेये मणिमयमुकुटोद्भासितां वैष्णवीं ताम्
 गन्धार्थैरर्चयेत्तां मधुमदमुदितां नित्यमालोलदृष्टिम् ॥ २६ ॥
 वाराहीं खेटकास्युद्भटहलमुषलान् बिभ्रतीं पोत्रिवक्त्राम्
 पाञ्चात्ये पत्रमूले मणिमयविलसत्कुण्डलोद्घुष्टगण्डाम् ।
 या शश्वद्विश्वपूज्या गिरिशिखरखरा (धरा) भीमकोले निषण्णा
 गन्धार्थैरर्चयेत्तां सुरुचिरवदनां धूमधूम्नाङ्गकान्तिम् ॥ २७ ॥
 इन्द्राणीं चन्द्रविम्बप्रतिमनिजमुखीमिन्द्रनीलाभवणाम्
 कर्णान्ताक्रान्तनेत्रां मणिमयमुकुटां वायुदिक्पत्रमूले ।

अग्निदले माहेशीं पूजयेत् । कौटुशी कपाली तमडमरुवराभीमशूलोरुटङ्गान्
 कपालं नरशिरः खर्परम् उत्तमम् उद्भटं सडमरुवरं डमरुश्रेष्ठम् आभीमं भया-
 नकं शूलम् उरु महत् टङ्कः पाषाणदारणः । एतान् विधाणां धारयन्तीम् ॥ २४ ॥

ग्राम्ये कौमारीं शिखिनि मयूरे निषण्णाम् ॥ २५ ॥

नेष्टृते वैष्णवीम् ॥ २६ ॥

पश्चिमे वाराहीं कौटुशीं गिरिशिखर इव शिखरः स चासौ खरः प्रखरः
 आभीमो भयानकश्च कीलः शूकरस्तस्मिन्निषण्णा धूमोति अतिशयभूषवर्णाम् ॥ २७ ॥

चाप कम्बुञ्च वज्रं शरमपि दधतीं हस्तपद्मैश्चतुर्भिः
 स्वर्मातङ्गे निषणां सुरवरविनुतामर्चयेन्निव्यमत्ताम् ॥ २८ ॥
 चामुण्डां चण्डहासोद्विक्तरदां भौमवक्त्रां त्रिनेत्राम्
 खड्गं शूलं कपालं निजकरकमलेर्विभ्रतां खेटकञ्च ।
 निर्मासां रक्तनेत्रां त्रिभुवनभयदां सौम्यदिक्पत्रमूले
 कालीं कङ्कालभूषां पितृवननिलयामर्चयेदूर्ध्वं केशाम् ॥ २९ ॥
 पञ्चादाश्चर्यरूपां सुरचिरवदनां शुद्धजाम्बूनदाभाम्
 हस्ताञ्जैरक्षसूत्राभयकमललसन्मातुलुङ्गीफलानि ।
 विभ्राणामर्चयेत्तां त्रिभुवनजनताभ्यर्चितां लक्षणाढ्याम्
 लक्ष्मीमुत्तुङ्गपीनस्तनभरनमितामौशदिक्पत्रमूले ॥ ३० ॥
 वीजान्यमूषामथ वच्म्यनन्तो दीर्घं नभोऽन्तं नयनान्तमिन्द्रः ।
 प्रांशुर्हन्तान्तपरं कुलान्तमनन्तरुद्रेण ततः समेतम् ॥ ३१ ॥
 त्रिथोशः सानन्तो भृगुरथ हरोऽनन्तसहितो
 वकान्तो भौतीशस्तदनु च वकोऽनन्तसहितः ।

वायौ इन्द्राणीं स्वर्मातङ्गे ऐरावते च युक्ताम् ॥ २८ ॥
 कीवैरे चामुण्डां कीदृशीं चण्डहासोद्विक्तरदां चण्डहासेन उद्वभटा
 उद्या विकटा भयङ्करा रदा दन्ता यस्याः तां पितृवनं श्मशानम् ॥ २९ ॥
 ईशाने लक्ष्मीं पूजयेत् । जाम्बूनदाभीं सुवर्णवर्णामामित्यर्थः ॥ ३० ॥
 आसां वीजान्याह । अनन्तः आकारः गभी हकारः अन्तः जकारः सदीर्घम्
 आकारेण युक्तं तेन ह्रां ह्रां इति ब्रह्माणीवीजद्वयम् । नयनान्तमीकारः इन्द्रो
 लकारः प्रांशुः आकारः तद्वयुक्तं तेन ईं लां माहेशीमनुः । दृक् उकारः तत्परम्
 जकारः तत्परं मकारः । कुलं सकारः तदन्ती हकारः अनन्तेन आकारेण रुद्रेण
 रेफेण च समेतः तेन जं ज्ञं कीमारीवीजमुखम् ॥ ३१ ॥
 त्रिथीशः ऋकारः सानन्तः साकारः भृगुः सकारः तेन षट्सां वैष्णवीमन्तः । हरो
 हकारः वकः शकारः तदन्तः कः तेन ह्रां ह्रां बाराह्रीमन्तः । भौतीशः ऐकारः वकः
 शकारः अनन्तः आकारः ब्रह्मसहितः तेन ऐं शां इन्द्राणीमन्तः । की विन्दुः तत्पूर्वं

कपूर्वं सूक्ष्मान्तान्वितमथ वनं चानु वदनम्

शचीनाथोपेतं गगनमपि कान्तान्वितमथ ॥ ३२ ॥

अथासिताङ्गं रुरुचण्डसंज्ञी क्रोधीशमुन्मत्तकपालिनी च ।

पलाशमध्येऽपि भीषणाख्यं संहारसंज्ञञ्च यजेत् क्रमेण ॥ ३३ ॥

दधतोऽञ्जनमेघपुञ्जवर्णानुरुवेतालकपालशूलदण्डान् ।

लघुदुन्दुभिसंयुतांस्त्रिनेत्रान् करदण्डैः करिहस्तदण्डचण्डैः ॥ ३४ ॥

गजकृत्तिनिवर्त्तितोत्तरीयान् भ्रुकुटीसङ्घटितैर्ललाटपट्टैः ।

कुटिलालिकुलाभकुन्तलाग्रान् मुदितान्तःकरणान् सुयीवनाब्धान्

॥ ३५ ॥

हरात्तृतीयं भगभूतसंयुतं कुलान्तमप्यित्तविलोचनान्तयुक् ।

निशाकरार्द्धाङ्गितमस्तकञ्च मयेह तेषामपि बीजमीरितम् ॥ ३६ ॥

यो हेतुको यस्त्रिपुरान्तकाख्यो यो वल्लिवेतालहुताशजिह्वी ।

कालः करालश्च तथैकपादो भौमाकृतिर्यः खलु भीमसंज्ञः ॥ ३७ ॥

ततो नीलजीनूतलङ्काशवर्णान्

दलाग्रेषु गन्धादिभिस्तान् क्रमेण ।

औकारः जल वकारः सूक्ष्मा इकारः स एवांती यस्य आकारस्य तेन औं वां बीजं

चासुखामन्त्रः । वदनं विसर्जनौयम् । अः अनुवदनम् आकारः शचीनाथोपेतं गगनम्

इकारः कान्तान्वितम् अनुस्मारेण युतम् अः क्रीं लहलह्यीमन्त्रः ॥ ३२ ॥

पदमध्ये अष्टौ भैरवाः सन्पूज्या इत्याह अथेति । असिताङ्गी रुरुचण्डः क्रोधीश

उन्मत्तकपालिभीषणसंहाराः वेतालदण्डकपालशूललघुदुन्दुभिहस्तान् चतु-

र्भुजान् ॥ ३३-३५ ॥

बीजमाह । हरात् तृतीयं ऐं भग एकारं तत् भूताक्षरं पञ्चाक्षरम् अनुस्वारं तेन

संयुतं तेन ऐं कुली सकारस्तदन्ती हकारः अप्यित्तः औं अग्निः रेफः । विलोचनम्

ईकारः तदन्त ऊकारः निशाकरार्द्धी दिन्दु स्तदङ्गितमस्तकं तेन ऐं क्रीं एतेन बीज-

वदेनासिताङ्गान् भैरवान् पूजयेत् । ऐं क्रीं असिताङ्गाय भैरवाय नम इत्यादि ॥ ३६ ॥

ततोऽन्तकादीन् पूजयेदित्याह इति । ऐं हेतुकाय नम इत्यादिप्रयोगः । हेतु-

त्रिशूलं कपालं स्फुरन्नागपाशम्

तनुं दुन्दुभिं विभ्रतो बाहुदण्डैः ॥ ३८ ॥

दंष्ट्राभौमविशालवक्त्रकुहरान् नेत्रैस्त्रिभिः प्रस्फुर-

द्वक्त्रैश्च भ्रुकुटीकरालवदनान् कादम्बरीलालसान् ।

ऊर्ध्वभूतशिरोरुहान् नववयोर्युक्तांश्च भौमाकृतीन्

भौतीशेन निशाकरार्धसहितेनाभ्यर्चयेत् साधकः ॥ ३९ ॥

प्रियङ्गुश्यामाङ्गं परिकलितपाणिं मणिमयो-

ल्लसच्चूडापीडं द्विरदनवराधिष्ठिततनुम् ।

सहस्रं विभ्राणं नयनकमलानां हरिहयम्

यजेत्तं पूर्वस्थां दिशि कुसुमगन्धादिभिरथ ॥ ४० ॥

अथ विकसितकिंशुकाभमग्निं छगलपतं शितशक्तियुक्तहस्तम् ।

मणिमयमुकुटं यजेत् सुगन्धैः कुसुमवरैर्धृततरङ्गकुण्डलञ्च ॥ ४१ ॥

अर्चयेत्तदनु दक्षिणभागे नीलनीरदनिभं पितृनाथम् ।

दण्डहस्तमरुणायतनेत्रं सैरिभाङ्गगतमुज्ज्वलवेशम् ॥ ४२ ॥

नरारूढां रक्षोदिशि विकटदंष्ट्रं सुनियतम्

कृपाणं विभ्राणं सजलजलदश्यामलतनुम् ।

यजेद्बालालीलं पलचपलमारक्तनयनम्

विचित्रालङ्कारं तदनु विधिवद्राक्षसपतिम् ॥ ४३ ॥

शरदभ्रशशाङ्कनिभं वरुणं मकरस्थितमुज्ज्वलवेशधरम् ।

मणिकुण्डलमण्डितगण्डतलम् वरपाशकरञ्च यजेत् स्वदिशि ॥ ४४ ॥

वरसंवरसंशृणुशक्तिकरं शुचिकेतनधूमनिभाङ्गरुचिम् ।

कादिनिपुरान्तः बज्रिर्वेतालः हुताशजिह्वः कालः एकपादः भौमः इत्यष्टौ एतान्

चतुर्भुजान् कादम्बरीलालसान् मदिरालालसान् तेषां मन्त्रमाह भौतीशेनेति ।

भौतीश ऐकारः निशाकरार्धसहितेन सार्धचन्द्रेण तेन ऐं ॥ ३७—३९ ॥

तद्वाङ्मे इन्द्रादयः पूज्या इत्याह प्रियङ्गुश्यानेति । द्विरदनवराधिष्ठिततनुं

निजदिश्यनिनलं विधिनाथ यजेत् कुसुमप्रमुखैर्मणिहारधरम् ४५

अथोर्णायौ देवं कनकसमवर्णं धनपतिम्

समासौनं यज्ञैः परिवृतमशेषैश्च निधिभिः ।

गदाहस्तं पिङ्गाक्षकमलयुगं तं सुकुसुमै-

र्यजेद् गन्धैर्धूपैः स्वदिशि लसदाकल्पमपि च ॥ ४६ ॥

ऐशान्यां शशिखण्डमण्डितजटाजूटं त्रिनेत्रं हरम्

सिन्दूरारुणविग्रहं दिशि यजेच्छूलं कपालं सदा ।

बिभ्राणं सुभुजैश्चतुर्भिरपरां योगाख्यमुद्रां तथा

भस्मोद्भूलितविग्रहं वृषगतिं गन्धादिभिः साधकः ॥ ४७ ॥

मस्तकादिजलराशिगं सकं मस्तकादनलगां वकान्तयुक् ।

सूक्ष्मपूर्वमुखपूर्वसंयुतं लोकपालमनुरेष कौर्त्तितः ॥ ४८ ॥

वटुकगणपदुर्गाक्षेत्रपालान् स्ववोजे-

रपि तदनु नमोऽन्तैः साधकेन्द्रः क्रमेण ।

मलयजकुसुमाद्यैरर्चयेद् भक्तियुक्तो

हुतवहपिशिताशाधीशवायुशदिक्षु ॥ ४९ ॥

द्विरदनवरीहस्तिवरः तमधिष्ठिता तनुर्येन तं पितृनाथं यमं संवरणं स्रगं शुचिकेत-
नोधूमः तद्वान्नभाङ्गरुचयी यस्य तम् जर्णायु मेषः तस्मिन् समासौनं पिङ्गञ्च तत्
अक्षकमलयुग्मञ्च ॥ ४०—४७ ॥

लोकपालानां मन्त्रमाह मस्तकादिति । मस्तकं विन्दुः अं तत्प्रातिलीम्येन
चतुर्थमक्षरम् ऐकारं सकं सविन्दुकं मस्तकं विन्दुः तस्मादनलगां तृतीयमक्षरं ककारः
वकः शकारः तदन्तः षकारः तद्व्युक्तः ककारः सूक्ष्मा इकारः तत्पूर्वमाकारं सुखं
विसर्जनीयं तत्पूर्वं विन्दुः संयुतं सविन्दु कमित्यर्थः । तेन लक्षां समुदायेन ऐं चां
इति मन्त्रेण इन्द्रादिलोकपालाः पूज्याः ॥ ४८ ॥

ततो वटुकगणपतिदुर्गाक्षेत्रपालान् स्वस्वबीजैः अग्निनैऋतवायूशानदिक्षु
पूजयेत् । वं वटुगणेश्यो नमः गं गणपतये नमः दुं दुर्गायै नमः इति सम्पूजयेत् ।
तत ऐन्द्रवारुणायाम्यसौम्यदिक्षु अष्टवसुभ्यो नमः । एकादशरुद्रेभ्यो नमः

वसुभ्यो रुद्रेभ्यो दिनपरिवृढेभ्योऽपि च वलिम्
 सभूतेभ्यो दद्याद् यजनविधिरित्य' निगदितः ।
 अमुं कुर्वन्नुर्वीतलमधि बुधो नित्यमपि यः
 स सम्पूर्णान् कामान् गिरिश इव सम्प्राप्य रमते ॥ ५० ॥
 इति श्रीत्रिपुरासारसमुच्चये सर्वतन्त्रोत्तमोत्तमे अष्टमः पटलः ।

नवमः पटलः ।

अथाग्निकार्यं कथयामि पूजागृहस्य कुर्याद्दिशि वासवस्य ।
 ईशस्य यद्वा दिशि वित्तपस्य' विभावसोर्मण्डपमब्धिकोणम् ॥ १ ॥
 नवहस्तमात्रमथ शैलदोर्मितं यदि वा हृषीककरसम्मितं मतम् ।
 रुचिरैश्चतुर्भिरपरन्ध्रमुन्नतं कुशतोरणैः सितवितानशोभितम् ॥ २ ॥

द्वादशादित्येभ्यो नमः इति कनिषाभ्यर्च्य' ततः परमानन्दामृतसन्दीहस्यन्दनादखण्ड-
 संवित्स्वरूपिणी भजमानपारिजातलतिकां परमेश्वरीं गन्धपुष्पधूपदौपनैवेद्यान्तरुप-
 चारैरभ्यर्च्य' सकलसुवनीत्यत्तिविभूतिपरिभूतिमूलौभृतां संहारमुद्रया मण्डलकुसु-
 मेनाप्राप्य हृदयारविन्दसरविन्दं नीत्वा तन्मयमात्मानं परिभाव्य तदनुगृहीतप्रसादः
 स्वयमवतानन्दनयो भूत्वा वीजमुक्ती यथासुखं विहरेदिति शुभः ॥ ४९ ५० ॥

इति श्रीत्रिपुरासारसमुच्चयटीकायां पदार्थादर्शेऽष्टमः पटलः ।

एवमिहलोकसुखसाधनभूतपरदेवतासमवधानकथनानन्तरं हीमविधानं वक्तु-
 सुपक्रमते अथाग्निकार्यमिति । नियमञ्चाह पूजागृहस्येत्यादि । अयमर्थः वक्ष्य-
 माणदीक्षामण्डपलक्ष्यवेदिकायाः पूर्वस्थान्दिशि ईशकोणे चासनमपि अग्नौ ईशे
 अचिरकोणं चतुरस्रात्मकं मण्डलं कुर्यात् ॥ १ ॥

अथ दीक्षामण्डपलक्षणमाह नवहस्तमात्रमित्यादि । इन्द्रवारुणयास्यसौम्यश्च नव-
 हस्तपरिमितदृढावरणम् । चतुर्दारे तीरणोपशीमितं मण्डपं कुर्यादिति । ततः
 शैलदोर्मितमिति शैलाश्च सप्त समाख्याताः सव्यहस्तपरिमितं हृषीकाणि इन्द्रियाणि
 नानि पञ्चहस्तपरिमितमित्यर्थः ॥ २ ॥

चतुर्द्वारयुक्तं ततस्तस्य मध्ये त्रिधा तद्विभागेन भागैकवेदीम् ।
अरन्निप्रमाणोन्नतां दर्पणान्तर्निभां तां मनोहारिणीं चापि कुर्यात्

॥ ३ ॥

वेदासं योनिमर्द्धोडुपनिभमनलासं च वृत्तं षड्रसम्
पद्माकारं गजासं हरिहयहरिदारभ्य तस्या विदध्यात् ।
मध्ये वृत्तञ्च गौरीपतिसुरपदिशोः पण्डिता केचिदाहु-
र्वायव्ये पञ्चकोणं दिशि मदनरिपोः सप्तकोणञ्च कुण्डम् ॥४॥
प्राक् सूत्रं प्रथमं निधाय विदधीतार्द्धेन तस्याङ्कितम्
मध्ये मत्स्ययुगं दिशोरमलधीः कौनाशवित्तेशयोः ।
ताभ्यां सूत्रमणिं प्रसार्य चतुरः कोणांस्ततो लाञ्छयेत्
क्षेत्रं स्याच्चतुरस्रमत्र रचयेदन्यानि कुण्डान्यपि ॥ ५ ॥
क्षेत्रे क्षिप्त्वा वहिरिह पुरोभूतभागेऽंशमेकम्
कोणार्द्धाङ्गं सुनिश्चितमति भ्रामयेत् सम्प्रगृह्य ।

वेदिकानिर्माणप्रकारमाह ततस्तस्य मध्य इत्यादिना तन्मण्डपविभागैकेन
भागेन वेदिकां कुर्यात् यथा प्राक् प्रत्ययसूत्रचतुष्टयेनासक्तान्या दक्षिणीचररा पञ्च
तथैव चानयेत् एवं कृते तन्मण्डपं नवपदात्मकं जायते तेषु मध्यपदे वेदिकामरन्नि-
मात्रोन्नतां दर्पणान्तर्निभां दर्पणमध्यवन्निर्मलीकुर्यात् ॥ ३ ॥

अवशिष्टेषु पूर्वाद्यष्टदिक्पक्षेषु क्रमेण वेदासमित्यादि वक्ष्यमाणेन कुर्यात् ।
वेदासं चतुरस्रं योनिम् अन्त्यपद्माकारम् अर्द्धोडुपनिभम् अर्द्धचन्द्राकारम् अनलासं
त्रिकोणं वृत्तं षड्रसं पद्माकारं गजासं अष्टासं हरिहयहरिदारभ्य प्राचीं दिशमार-
भ्येत्यष्टः । शारदातिलके तु आचार्यकुण्डं मध्ये स्याद्गौरीपतिसहोदरीरित्या-
चार्यवृत्तं वर्तुलम् । अन्ये त्वेवमाहुः इन्द्रेशानयोर्मध्यावृत्तं वायव्ये पञ्चकोणम् ईश-
कोणे मण्डलकोणं कुर्यात् ॥ ४ ॥

कुण्डप्रसारमाह प्राक्सूत्रमित्यादिना । प्रथमं प्राक् प्राच्यग्रसूत्रमास्मात्स्थ तन्मध्या-
ङ्कितं धत्वा तन्मानेन दिशीर्दक्षिणीचरदिक्षु सूत्रचतुष्टयम् आस्मात्स्थवेत् । एवं कृते
चतुर्हस्तपादोपेतं समं चतुरस्रं मण्डलं जायते । एतत् कुण्डं पूर्वदिग्गतं भवति
एतदेव चतुरस्रम् ॥ ५ ॥

धावत् कोणं परमपि तथा सूत्रयुग्मस्य पातम्
मध्यात् कुर्याद् भवति तदिदं मन्मथावासकुण्डम् ॥६॥
परित्यज्य भागद्वयं पङ्क्तिभागी
कृतेऽत्रोपरिष्टादधस्ताच्च विद्वान् ।
परिभ्रामयेत्तेन मानेन सस्यग्
भवेदर्द्धचन्द्राद्वयं कुण्डमेतत् ॥ ७ ॥

शर्वरौसार्द्धभागीकृतक्षेत्रतः पार्श्वयोरन्यस्य भागद्वयं पण्डितः ।
तेन मानेन सूत्रद्वयं विन्यसेत् कुण्डमेतद्भवेद्दुद्वनेत्रास्रम् ॥८॥
दिग्गजादधिकपङ्क्तिभागतः क्षेत्रतो निश्चितधौर्वहिन्यसेत् ।
भागमेककमनेन सर्वतो भ्रामयेद् भवति वृत्तसुत्तमम् ॥ ९ ॥
भूपांशेऽंशद्वयमिह वहिः पार्श्वयोरन्यस्य मध्यात्
क्षेत्रव्यासे सुविमलमतिस्तेन मानेन कृत्वा ।

चतुरस्रं कृतवान्यानि कुण्डान्युद्धरेदित्याहुः क्षेत्रे क्षिप्रंति । कृतचतुरस्रं
आग्नेयमारुतनैऋतेश्च सूत्रद्वयम् आस्ताव्य पुनश्चतुरस्रं पञ्चावितथ एकम् अंशं
वह्निः क्षिप्रा कोणाद्धाँप्रमाणेन सम्पूज्य भ्रामयेत् कोणशब्देन कोणसूत्रं गृह्यते ।
तस्याद्धं कोणसूत्रद्वयमध्यसम्पातस्थानं तदद्धं वक्षिमकौष्ठयुगले द्वितीयकोणसूत्रस्थानं
तत्प्रमाणतः तत्स्थानात् कोणसंलग्नं भ्रामयेत् एतद्व्योनिःकुण्डम् अग्निदिग्गतम् ॥६॥
अर्द्धचन्द्रकुण्डमाह परित्यज्येति । चतुरस्रं कृतं भूभागं दशधा विभज्य अध ऊर्द्धं
भागद्वयम् ऊर्द्धं एकम् अध एकं परित्यज्य अग्रे व्यासूत्रं खे खे सप्रमाणं पातयित्वा
तेन मूले व्यासप्रमाणेन भ्रामयेत् । सूत्रखण्डान्यन्यानि परिमार्जयेत् । एतदर्द्ध-
चन्द्राद्वयं कुण्डं दक्षिणदिग्गतम् ॥ ७ ॥

अस्रकुण्डमाह शर्वरीति । सार्द्धभागीकृत इति प्रकृतं चतुरस्रं क्षेत्रम् अथवा
विभज्य पार्श्वयोः तिर्यक् प्राचीसूत्रपार्श्वयोः प्रत्येकं भागद्वयं वर्धयेत् । सूत्रसकलानि
परिमार्जयेत् । ऐन्द्रकोणकुण्डं निऋतदिग्गतम् ॥ ८ ॥

वृत्तकुण्डमाह दिगिति । क्षेत्रतोऽष्टाधिकदशभागे कृते एवं भागं चतुःपार्श्वं

पार्श्वद्वन्द्वे भवयुगयुगं सूत्रषट्कोणपातम्

कुर्यात् कुण्डं भवति तदिदं तर्ककोणं मनीषम् ॥ १० ॥

दशांशेऽत्र विन्यस्य बाह्येऽंशमेकम्

परिभ्राम्य तेनैव वृत्तं दलानाम् ।

वहिर्मध्यमे कर्णिकाञ्चापि कुर्याद्

भवेदष्टपत्रं बुधः पञ्चकुण्डम् ॥ ११ ॥

क्षेत्रे क्षिप्वात्र बाह्ये दिशि दिशि मिहिरद्वन्द्वकांशेऽंशमेकम्

कृत्वानेनाब्धिकोणं पुनरपि मतिमान् कोणतोऽर्द्धं गृहीत्वा ।

तत्कोणाभ्यां विदध्यादिह खलु परितस्तेन मानेन चिह्ना-

नष्टासं स्यात् सप्तमन्तादपिच वितनुयादष्टसूत्रप्रयोगम् ॥ १२ ॥

हयांशेऽत्र भागं वह्निर्यस्य वृत्तं परिभ्राम्य भूयो युगांशीकृतांशैः ।

त्रिभिः पट्टदीर्घं भवेत् पञ्चसूत्रप्रयोगादिहानेन पञ्चास्रकुण्डम्

॥ १३ ॥

षड्त्रकुण्डमाह भूपति । क्षेत्रं दशां भूपांशीकृत्य षोडशधा कृत्वा मध्यसूत्रात् । पार्श्वमेवैकमेकं विन्यस्य पार्श्वद्वन्द्वे मध्यचतुष्कं ततः षट्सूत्रं पातयेत् । तेन षट्-कोणात्मकं कुण्डं भवेत् तद्वायव्यदिगगतम् ॥ १० ॥

पञ्चकुण्डमाह दशांशेति । चतुरस्रं क्षेत्रं दशांशीकृत्य वर्द्धयित्वा वर्तुलाकारेण भासयित्वा पुनरपि तेन मानेन भासयित्वा कुण्डात्मकमध्यवृत्तेन कर्णिकाद्वितयवृत्तेन केशराणि तृतीये चाष्टदलानि पञ्चकुण्डं कौबेरदिगगतम् ॥ ११ ॥

अष्टास्रमाह क्षेत्र इति । चतुरस्रं क्षेत्रं सिद्धिरद्वन्द्वं चतुर्विंशं विधाय दिशि दिशि एकमेकम् अलं क्षिप्वा वर्द्धयित्वा अब्धिकोणं कृत्वा ततः कोणतोऽर्द्धं गृहीत्वा अन्तश्चतुरस्रकोणाद्धार्द्धं गृहीत्वा कोणाभ्यां बाह्यचतुरस्रकोणाभ्यां दिशि दिशि चिह्नानि कृत्वा अष्टसूत्रे पातेनाष्टास्रं कुण्डं ईशदिगगतम् ॥ १२ ॥

पञ्चास्रकुण्डमन्याचार्यमतमाह हयांशे इति चतुरस्रं सप्तभागं विधाय एकम् अंशं वह्निरर्चुलत्वेन वर्द्धयित्वा पुनरपि युगांशीकृत्य चतुर्धा विभज्य त्रिभिरंशैरायाम्-द्वैष्यं कृत्वा तच्च सूत्रप्रयोगं पञ्चकोणात्मकं कुण्डं वायुकोणगतम् ॥ १३ ॥

क्षेत्रव्यासे दशशैर्वहिरिह विनिधायैकमंशं सुवृत्तम्
मानेनानेन कृत्वा पुनरपि च चतुःषष्टिभागीकृतोऽत्र ।
पट्टायामप्रमाणं दृढमतिरमुना सत्रिकैस्त्रिंशदंशैः
कुर्यात् सप्तासकुण्डं भवति हि तदिदं सप्तसूत्रप्रयोगात् ॥ १४ ॥
यावन्मानं कुण्डविस्तारकस्य तावत् खातस्यापि मानं प्रदिष्टम् ।
कुण्डाकारं पण्डितो यादृशं तत् तादृग्रूपं मेखलाया निदध्यात्
॥ १५ ॥

तिस्रः कुण्डे मेखलामेखले द्वे यद्वा चैकां मेखलां वापि कुर्यात् ।
कुर्याद्दूर्ध्वं मेखलाया गजौष्ठाकारं योनिं चापि होतुर्दिशीह ॥ १६ ॥
सुष्टिमात्रे तु ता मेखला द्वाङ्गुलैका-
ङ्गुलाद्वाङ्गुलोत्सेधताराः क्रमात् स्युः ।
रत्निमात्रे तु तास्त्राङ्गुलद्वाङ्गुलैका-
ङ्गुलोत्सेधतारा भवेयुः पुनस्ताः ॥ १७ ॥

युगाप्यितनेत्राङ्गुलोत्सेधताराः स्युरेताः क्रमाद्वस्त्रमात्रेऽत्र कुण्डे ।
करद्वन्द्वमात्रे रसाम्भोधिवङ्गाङ्गुलोत्सेधतारा भवेयुः पुनस्ताः ॥ १८ ॥
वेदकरेऽस्मिन् सिन्धुरतर्काब्जङ्गुलतारोत्सेधयुताः स्युः ।
षट्करमात्रेऽस्मिन् दशवस्त्रुत्वङ्गुलतारोत्सेधसमेताः ॥ १९ ॥
भास्करपंक्तिगजाङ्गुलतारोत्सेधयुताः स्युरिमा वसुहस्ते ।
नाभिमिहाम्बुजवच्च विदध्यादष्टदलं सह कर्णिकयान्तः ॥ २० ॥

सप्तासकुण्डमाह क्षेत्रव्यास इति । अत्र व्यासप्रकृतं चतुरस्रं दशधा विभज्य
एकांशेन वहिर्वह्यित्वा पुनस्तेनैव मानेन परितो वृत्तं आसयेत् । पुनरपि चतुरस्रं
चतुःषष्टिधा विभज्य तेष्वेकत्रिंशदंशं परित्यज्य अवशिष्टेन त्रयस्त्रिंशदंशेन वृत्तरेखां
सप्तधा प्रणीय सप्तचिह्नानि कृत्वा सप्तसूत्राण्यास्फालयेत् । एव सप्तकीणम् असङ्कु-
चितायं कुर्यादिति ॥ १४ ॥

खातमानमाह यावदिति । युगं चलारि अर्पितं त्राङ्गुलं नेत्रं द्वाङ्गुलं सिन्धु-
वाचौ तर्काः षट् अश्वयथत्वारः । नाभिप्रसरमाह नाभिमिहिति ॥ अन्तः कुण्डमज्ये

मुष्टिमात्रे रसाभोधिनेत्राङ्गुलायामतारोन्नतियोनिरुक्ता बुधैः ।

नेत्रवेदाङ्गुलोत्सेधतारान्विता नाभिरप्यत्र योन्यग्रमेकाङ्गुलम् २१

योन्यामेतद्गदितं रत्निमात्रस्य कुण्डस्य ।

यन्मयोक्तं तदेव खलु हस्तमात्रस्य ॥ २२ ॥

एकैकेनाङ्गुलीनामलनिश्चितमतिर्वर्द्धयेदन्यकुण्ड-

खेनां योनिञ्च नाभिं खलु यवयुगलेनेह योन्यास्तथाग्रम् ।

कुर्यान्नाभिञ्च वृन्ताकृतिमपि यदि वा कुण्डरूपस्वरूपम्

योन्याकारेऽत्र योनिं सरसिजसदृशे नो विदध्याच्च नाभिम् ॥ २३ ॥

कुण्डस्यैके हस्तमात्रस्य योनिं प्राहुर्भूतान्यङ्गुलायामताराम् ।

व्यासस्यैकांशकोत्सेधयुक्तां कुर्याद् बोधिच्चाजपत्रानुरूपाम् ॥ २४ ॥

नेत्रभूताङ्गुलोत्सेधतारान्वितां नाभिमंशद्वये तद्दलानि ।

व्यासवक्त्रंशतोऽंशेन तत्कर्णिकां मध्यभागे विदध्याद्बुधः कुण्डतः २५

कुण्डस्यैककरस्य चारु परितो नेमिर्भवेदङ्गुले-

नैकेनैव ततो विलोचनकरादारभ्य संवर्द्धयेत् ।

कुण्डे दिक्करकुण्डकावधि बुधः प्रत्येकमर्द्धाङ्गुलम्

तद्वाह्ये खलु मेखलात्रितयकं कुर्याद्यथोक्तक्रमात् ॥ २६ ॥

योनिप्रकारमाह सुष्टीति । दैर्घ्यरणविस्तारः नेतरः षट्चतुर्दशङ्गुलायामः यथा-
संख्यम् । नाभिमानमाह नेत्रेति । योन्यग्रमाह योन्यग्रमिति योनिः कुण्डे योनिं
पञ्चकुण्डे नाभिञ्चाविहिते इत्याह इत्येकाङ्गुल इत्यादि विदध्याच्च नाभिमित्यनेन
च । कुण्डस्येति एके आगमविदः हस्तपरिमितकुण्डस्य योनिमानम् अन्यथा वर्ण-
यन्ति भूत-अब्धि-अङ्गुलायामताराम् । व्यासः आयामः तस्मिन् आयामे तां षट्-
संख्यां षडङ्गुलां बोधिच्चाजपत्रानुरूपाम् अश्वत्थपत्राकाराम् एतदुक्तं भवति । एक-
हस्तमात्रस्वषडङ्गुलविस्तरां द्वाङ्गुलीन्नतामश्वत्थपत्रवत् ॥ १५—२४ ॥

नेत्रेति । द्वाङ्गुलपञ्चाङ्गुलैरुत्सेधतारान्वितां कुर्यात् । भागद्वयेऽष्टदलानि च
व्यासस्य विस्तारस्य वक्त्रंशभागेन ततोऽयभागेन मध्यकुण्डे कर्णिकां कुर्यात् । एक-
हस्तकुण्डस्य परितः सर्वत्र एकेन अंशेन अनेन नेमिः एवं विलोचनात् द्विकरादारभ्य

शतार्द्धहोमे खलु मुष्टिमात्रमरत्निमात्रं शतहोमकुण्डम् ।

हस्तं सहस्रे त्वयुते द्विहस्तं लक्षे चतुर्हस्तमिदं प्रदिष्टम् ॥ २७ ॥

दशलक्षे रसहस्तं वसुहस्तं कीटिहोमे स्यात् ।

कीटार्द्धे चाष्टकरं होमेष्वागमविदो ब्रुवते ॥ २८ ॥

केचिद्वस्तं लक्षहोमे द्विहस्तं लक्षद्वन्द्वे वज्रिलक्षे त्रिहस्तम् ।

होमे कुण्डं वेदलक्षेऽब्धिहस्तं प्राहुर्दीक्षां पञ्चकं पञ्चलक्षे ॥ २९ ॥

वसुलक्षे वसुहस्तं समकरं समलक्षे स्यात् ।

वसुहस्तं वसुलक्षे नवलक्षे नवहस्तम् ॥ ३० ॥

दशहस्तं दशलक्षे दशकरमेवेह कीटिहोमेऽपि ।

दशहस्तान्नहि कुण्डं परमस्ति लहीतलेऽमुष्मिन् ॥ ३१ ॥

सर्वविद्विकारमव्युधिकोणं पुत्रदं मनसिजालयमथोक्तम् ।

अर्द्धचन्द्रसदृशं शुभदं स्यादग्निकोणमरिमर्दनहेतुः ॥ ३२ ॥

शान्तिकर्मणि भवेत् सुवर्तुलं छेदमारणकरं षडस्रकम् ।

पञ्चकुण्डमिह व्युष्टिकारकं रोगशान्तिकरमष्टकोणकम् ॥ ३३ ॥

चतुरस्रं विप्राणां राज्ञामिह वर्तुलं कुण्डम् ।

वणिजामर्द्धशङ्काकारं चरस्रं तु शूद्राणाम् ॥ ३४ ॥

चतुरस्रं सर्वेषां प्रशस्तमिति केचिदाहुराचार्याः ।

वाञ्छितफलदं यज्ञकुण्डं द्वयमपि भुक्तिमुक्तिकरम् ॥ ३५ ॥

षट्कोणमर्द्धचन्द्राकारश्चापि प्रजाकरकुण्डम् ।

वर्धयेत् । एवं दिक्करकुण्डावधि दशहस्तकुण्डपर्यन्तं प्रत्येकम् अर्द्धाङ्गुलं न वर्धयेत् ।

तद्वाङ्मे खलु मेखलान्नितयं कुर्यात् ॥ २५ ॥ २६ ॥

होमसंख्यानुरूपकुण्डमाह शतार्द्धेति । द्विहस्तमयुते द्विहस्तं हस्तकुण्डकोणमूल-
परिमितं तथाच सूत्रप्रमाणेन द्विहस्तकुण्डमुद्धरेत् । एकहस्तस्य कुण्डस्य चरस्र-
प्रमाणतः । द्विहस्तमुद्धरेत् कुण्डमेवं तन्मविदो विदुः ॥ २७—३१ ॥

मुक्तिकरं पञ्चासं हयकोणञ्चेह राज्यदा योनिः ॥ ३६ ॥

इति श्रीत्रिपुरासारसमुच्चये नवमः पटलः ।

दशमः पटलः ।

नित्ये नैमित्तिके च प्रविमलमतयः प्राहुरेकेऽब्धिकोणम्
कुण्डं हस्तप्रमाणं स्मरगृहसदृशं चाथ वृत्तं प्रशस्तम् ।
षट्कोणं चार्द्धदोषाकरसदृशमथ स्थण्डिलं रत्निमात्रा-
यामं चाङ्गुष्ठपर्वोन्वतमपि सुषमं निर्मितं बालुकाभिः ॥ १ ॥

चतुष्कोणमध्याङ्गुलोल्लेधमेके

बुधा हस्तविस्तारयुक्तं तदाहुः ।

ततः शोधनं क्षालनं चापि कुर्या-

त्तथा प्लावनं चापि कुण्डस्य विद्वान् ॥ २ ॥

तिस्रस्तत्र लिखेदुदगतशिखारेखाहृदा वर्हिषा

प्रागग्राह्य तथा चतुर्मुख्यमश्यामाकरा देवताः ।

तासां वृत्ररिपोर्हरिदुगतशिखायामध्यसव्योत्तराः

काम्यविशेषे कुण्डविशेषमाह सर्वसिद्धिकरमिति । मनसिजकारसंख्यातयोनि-
कुण्डं जातिविशेषे कुण्डविशेषमाह चतुरस्रमिति ॥ ३२—३६ ॥

इति श्रीत्रिपुरासारसमुच्चयटीकायां पदार्थादर्शे नवमः पटलः ॥ ८ ॥

एवं मण्डपकुण्डविधानानन्तरं स्थण्डिलविधानं होमविधानञ्च वक्तुमुपक्रमते
नित्येत्यादिना । नित्ये नैमित्तिके हस्तप्रमाणं कुण्डमाचार्याः प्राहुः । बालुकानिर्मित-
स्थण्डिलप्रमाणमाह स्थण्डिलमिति ॥ १ ॥

कुण्डशोधनप्रकारमाह तत इति, कुण्डं स्थण्डिलं च कृत्वा नखकेशलोद्गाश्मादीन्
संशोध्य गोमयान्नसा कुण्डमुपलिप्य स्थण्डिलं चाभ्युक्ष्य वायुवीजेन संशोध्य
वरुणवीजेनाप्लावनं कृत्वा हृदा हृदयमन्त्रेण नम इति मन्त्रेण वर्हिषा द्विगु-
णितकुशेन दक्षिणाग्रं पश्चिमादिपूर्वाग्रक्रमेण रेखात्रयं विलिख्य तासां दक्षिणा-

श्रीशास्त्रीशसुराधिपा इति तथा प्रागग्ररेखाधिपाः ॥ ३ ॥
 अभ्युक्ष्य मूलेनाशोभिर्गन्धादैस्तस्य मध्यमभ्यर्च्य ।
 ब्रह्म नीलनौरदाभां ध्यायेद्वागीश्वरीमृतुस्नाताम् ॥ ४ ॥
 जातं मार्त्तण्डकान्ताद्भुतवह्नमरणेः श्रोत्रियागारतो वा
 क्षेत्राक्षिच्छिष्य पात्रे वरकनकमये ताम्रपात्रेऽथवापि ।
 मृतपात्रे वा निधायामलविपुलमतिर्वङ्गिवौजेन मन्त्री
 क्रव्यादांशं त्यजंस्तत्तदनु च मनुना शोधयेदस्त्रकेण ॥ ५ ॥
 कवचेन ततोऽवगुण्ठ्य पश्चाद्-यतात्मा परिदर्श्य धेनुमुद्राम् ।
 अमृतौकरणं ततो विदध्याज्जलवीजेन सविन्दुना कृशानोः ॥ ६ ॥
 प्रादक्षिण्यक्षितिः परिभ्रास्य सम्यग्
 वागीश्वर्याः कुण्डमध्ये स्थितायाः ।
 योनाविनं विन्यसेत् स्वाभिवक्त्रम्
 पश्चादग्निं मूलमन्त्रेण मन्त्री ॥ ७ ॥

दुत्तराग्रेषु मध्यपश्चिमपूर्वभागगतानां क्रमेण ब्रह्मयमसोमाः पश्चिमादिपूर्वाग्रेषु मध्य-
 दक्षिणीत्तराणां दिशः श्रीशसुराधिपादेवताः अरेत् ततो दक्षिणभागेन गन्धपुष्पा-
 क्षतादीनि ह्रीमद्रव्याणि संस्थाप्य वामभागे पूर्वायान् दर्शनास्तौथ्यं तदुपरि यथोक्त-
 निपातान् तीर्थजलेनापूर्य पूर्वोक्तद्रव्यजातम् । पात्राणि च पूर्वोक्तमन्त्रेण समीक्ष्य
 कुण्डस्थण्डिलयोरन्यतमे मध्ये गन्धादिभिरभ्यर्च्य ॥ २ ॥ ३ ॥

वागीश्वरीमृतुस्नातां वागीश्वरेण संयुक्तां त्रिसुजाम् उत्पलधारिणीमिति
 ध्यात्वा ॥ ४ ॥

मूर्त्यकान्तसम्भवं अरणेः श्रोत्रियगेहाद्वा एकमग्निमान्तीयं वङ्गिवीजेन पात्रे
 निधाय क्रव्यादने किञ्चिद्द्वारखण्डं परित्यज्य अस्त्रेण सञ्छाद्य ॥ ५ ॥

कवचेनावगुण्ठ्य अमृतवीजेन धेनुमुद्रया अमृतौकृत्य उत्थाप्य प्रादक्षिण्यक्रमेण
 स्थण्डिलकुण्डं परिभ्रास्य स्वसन्मुखं कृत्वा । स्ववीजबुद्ध्या कुण्डमध्ये देव्या योनौ
 तत् समर्पयेत् ॥ ६ ॥ ७ ॥

हृन्मन्त्रेण समाहितोऽथ जुहुयादाज्येन सप्ताहुती-
गर्भाधानमिदं सितेतरगतेः सम्यक् कृतं स्यादिह ।

एवं पुंसवनं ततो वितनुयान्मन्त्री तु सीमन्तकम्
तेनैवास्य तु जातकर्मविधिना वज्रेर्विदध्यादिह ॥ ८ ॥

ततः सप्तहस्तं त्रिपादं द्विशीर्षं चतुर्भिर्विषाणैस्त्रिधावष्टमिद्धम् ।
पिशङ्गैर्युतं लोचनैस्तर्कसंख्यैर्विनाशं रणन्तं चतुःश्रोत्रमग्निम् ॥ ९ ॥
रक्ताम्बुजास्यं परिसम्बितैकपादञ्च पृष्ठेन गतं वृषेन्द्रम् ।
स्वसन्मुखं दक्षिणैश्चतुर्भिर्वामैस्त्रिभिर्बाहुभिरप्युपेतम् ॥ १० ॥
शक्तिं रन्ध्रं सुक्खुवौ सव्यहस्तैर्वामैर्हस्तैस्तोमरं तालवृन्तम् ।
सर्पिः पूर्णं तप्तसौवर्णवर्णं पात्रं स्वाञ्च सप्तजिह्वां दधानम् ॥ ११ ॥
या सा हिरण्या धनका च रक्ता हृष्टा च सव्यान्ननगा रसज्ञा ।
या सुप्रभास्या रसनातिरक्ता वामाननस्या बहुरूपिका च ॥ १२ ॥

तत्र योगपीठमभ्यर्च्य पश्चाद्देवस्य देव्याश्च दद्यादाचमनादिकम् । ज्वालग्नमशु-
नानेन तमग्निमथ देशिकः । ओं चित् पिङ्गल हन हन दह दह पच पच सर्वा-
ङ्गानि ज्ञापय स्वाहा । अग्निं प्रज्वलितं वन्दे जातवेदी हुताशनम् । सुवर्णवर्ण-
ममलं समिद्धं सर्वतो मुखम् । उपतिष्ठेत् विधिना मनुनानेन पावकम् । विन्ध्य-
सेदात्मनी देहि मन्त्रैर्जिह्वाहविर्भुजः । लिङ्गपायुशिरीवद्वात्राणनेकेषु सर्वतः ।
वज्रिर्ध्वं शस्युक्ताः सादिवर्णाः सविन्दवः । तेन सूं ध्रुं शुं ब्रूं व्यु-नर्णामन्त्राः सप्त-
द्विष्टा जिह्वाग्रैः सप्तदेशिकैः । पूर्वोक्तहृन्मन्त्रेण गर्भाधानपुंसवनसीलन्तीन्द्रयनजात-
कर्मणां प्रत्येकं सप्ताहुतीः कृत्वा तत्र गायत्र्यनुष्टुप् हृत्तृतीपंक्तिविष्टुब्जगतीच्छन्दीनद-
सप्तधातुम् ॥ ८ ॥

गार्हपत्याहवनीयदक्षिणाग्निमग्नं त्रिपादं यजमानं प्रत्यात्मकं द्विशीर्षं चतुःशृङ्गम् ।
वेदचतुष्टयं चतुःस्तम्भं प्रातर्मध्याह्नसायमिति श्वलत्रयवद्भस्मरीरं वेदालोकाय पञ्च-
रात्रवौद्धार्ज्यम् । हव्यस्यात्मकं विना पुंसवनवयेषु ऋग्यजुःसामाथर्वात्मकं चतुः-
श्रोत्रं जङ्गमदीप्यमानवपुषं वृषेन्द्रपृष्ठेन गतं वृषेन्द्रस्य पृष्ठगतं तद्यालम्बितकपालम्,
अधः दक्षिणभागैश्चतुर्भुजैः शक्तिं वीजं सुक्खुवौ । वामकरैस्त्रिभिस्तीमरतालवृन्तं
तद्वर्णपूंसौवर्णपात्रञ्च दधानमित्यादि ॥ ९—११ ॥

सुतप्तचामीकरचारुवर्णा स्थिता हिरण्यां दिशि शूलपाणेः ।

वैदूर्यवर्णा कनकाभिधाना या सा निषस्ता दिशि वासवस्य ॥ १३

या रक्ता तरुणदिवाकराभवर्णा

सा जिह्वा हरिति सुसंस्थिता कृशानोः ।

या कृष्णा विकसितनीलनीरजाभा

सा रक्तःपरिवृद्धदिग्विभागलग्ना ॥ १४ ॥

पद्मरागसदृशप्रभोज्ज्वला सुप्रभा वरुणदिश्यवस्थिता ।

या महारजतपुष्पसन्निभा गन्धवाहदिशि सातिरक्तिका ॥ १५ ॥

यथार्थसंज्ञा बहुरूपिका या जिह्वोत्तरे दक्षिणतः स्थिता सा ।

कुण्डस्य मध्ये त्वथ सा प्रशस्ता जिह्वा हिरण्या भुवि कामे-

णादौ ॥ १६ ॥

स्तम्भनादिषु मता कनकाख्यां द्वेषणादिषु मता खलु रक्ता ।

मारणे निगदिता भुवि कृष्णा सुप्रभा बधवरैरिह शान्त्याम् ॥ १७

उच्चाटनेऽतिरक्ता या बहुरूपोत्तरे सिद्धिम् ।

ऋद्धिं दक्षिणतः सा तनुते मध्ये शुभानि सदा ॥ १८ ॥

अन्ये त्वागमपारगामलधियः प्राहुर्बुधाः सुप्रभाम्

द्वारेः ककुभि स्थितां पितृपतेः कृष्णां हिरण्यां पुनः ।

वारुण्यां बहुरूपिकां पुरभिदो रक्तामुदौच्यां श्रिता-

माग्नेय्यामतिरक्तिकाञ्च कनकां कुण्डस्यमध्ये स्थिताम् ॥ १९ ॥

जिह्वान्तु हिरण्याख्यां शान्तिकर्मणि तथा कनकाख्याम् ।

रक्तां कामर्णकर्मणि कृष्णां क्षुद्रक्रियासु बुधः ॥ २० ॥

जातवेदसं ध्यात्वा च पाद्यादिषूपदीपान्नैरुपचारैरभ्यर्च्य ततः प्रागग्रैरुदयग्रैर्दक्षिणै-
रेकमेखलाकुण्डं मेखलाधस्तात् । द्विमेखले द्वयोर्मध्ये त्रिमेखले मेखलायां परि-
स्तोर्थे यदि स्थण्डिले तदा दक्षिणीत्तरपश्चिमभागेषु त्रीन् परिधीन् विन्यस्य पविषिच्यः
ततो गर्भाधानं पुंसवनं सौमन्तोन्नयनं पुनः । अनन्तरं जातकर्म स्यान्नामकरणं तथा ।

या सुप्रभेति गदिता तामाहुर्मोक्षकारिणीं जिह्वाम् ।
 अतिरक्तामाकृष्टौ बहुरूपामखिलसिद्धिदां जिह्वाम् ॥ २१ ॥
 सर्वालङ्करणान्वितां सर्वकर्मस्वेवं रूपं साधकश्चित्रभानुम् ।
 सम्यग्ध्यायेत् सप्तजिह्वाभिर्युक्तं ज्ञात्वा वाग्यतोत्तानवक्त्रम् ॥ २२ ॥
 कुर्यान्मन्त्रो जातकर्मावसाने पादार्घ्याद्यै रर्चयित्वा यथावत् ।
 हृन्मन्त्रेणाज्याहुती सप्त कृत्वा श्रीमन्नामामुष्य धूमध्वजस्य ॥ २३ ॥
 प्रागग्रैरुदगग्रैः परिस्तरेदथ कुशैः सम्यक् ।
 एकमेखलकुण्डे निश्चितमतिर्मेखलाधस्तात् ॥ २४ ॥
 परिस्तरेद्विमेखले द्वितीयमेखलोपरि ।
 त्रिमेखले तु मध्यमेखलोपरि परिस्तरेत् ॥ २५ ॥
 स्थण्डिलके सिकतानामग्रे पार्श्वेऽथ विन्यसेत् परिधीन् ।
 कुण्डस्य दक्षिणोत्तरपश्चिमभागेषु साधको मतिमान् ॥ २६ ॥
 होतुः पूर्वं पूर्वभागं प्रदिष्टं सव्यं भागं दक्षिणं भागमग्रेः ।
 वामं विद्यादुत्तरं भागमग्रं प्रज्ञावज्जिः पश्चिमं भागमुक्तम् ॥ २७ ॥
 ततो वामभागे परिस्तौर्त्य दर्भान्
 पुलोमात्मजावल्गुभाशागताग्रान् ।
 तदूर्ध्वं न्यसेद्वन्द्वरूपेण पात्रा-
 ण्यथोऽधोगतास्यानि सर्वाणि धीमान् ॥ २८ ॥
 सौवर्णाण्यपि राजतान्यपि तथा पात्राणि शैल्वानि वा
 मृत्पात्राण्यपि शान्तिकादिषु परं शस्तानि कर्मस्विह ।
 शैल्वक्षद्रुमशिशूभूरुहकृतान्ये तानि विद्वेषणो-
 चाटोच्छादनमारणादिषु भृशं शस्तानि पात्राण्यपि ॥ २९ ॥

छपनिष्कुम्भं पश्चादन्नप्राशनमौचितम् । चौड़ीपनयने सूयो महानग्निमहाव्रत-
 मित्यादि । प्रयोगान्ते मङ्गलनाम्नीऽग्नेर्गर्भाधानं करोमि नमः स्वाहा इत्यादि ।
 तथाच शतं मङ्गलनामानं कुण्डेऽग्निस्थापनं तथेति । उत्तरे सिद्धिमिति दक्षिणतः

अथोत्तानितेष्वेषु पात्रेषु विद्वान्

जलेनैकमापूर्य्य तीर्थानि तत्र ।

सुसञ्चिन्त्य तैः प्रोक्षयेत् कूर्चदर्भै-

स्तदा सव्यभागस्थितं द्रव्यजातम् ॥ ३० ॥

कृतघृतशुद्धिः प्रविमलबुद्धिर्जुहुयादाहुतिसप्तकमत्र ।

अन्नप्राशनमद्यचूडोपनयनयोरपि विदधीतेत्यम् ॥ ३१ ॥

गोदानमङ्गलादिषु सर्वेषु सहृदयेन ।

तेनैव समावर्त्तनविवाहयोराहुतोर्जुहुयात् ॥ ३२ ॥

असूनिति सुसंस्कृते कृशानौ विधिना पूर्वसमौरितासनं तत् ।

परिकल्प्य यथावदर्चयेत्तां परिवारेण सहाम्बिकामथात्र ॥ ३३ ॥

परिवारस्थैकैकां देव्याश्च दशाहुतोर्जुहुयात् ।

एवं भैरव्यग्निर्जनितः स्याद्धोममाचरेताथ ॥ ३४ ॥

पालाशैर्मधुरत्रयेण कुसुमैः सितैरशेषान्नरः

कामांश्चम्पकपाटलाविचिकिलैः प्राप्नोति होमश्रियम् ।

राज्यं विष्वदलैः फलैरपि तथा सामान्यमश्वोरुहै

वायुः शाद्वलपद्मवैः सह गुडैः शान्तिं सहास्रैस्तिलैः ॥ ३५ ॥

अघोरेण द्रविणं विगदत्वं प्राप्याच्च सिद्धार्थैः ।

प्रीतिं प्रियङ्गुपत्रैः पुत्तान् सौख्यं फलैर्मनुजाः ॥ ३६ ॥

लाजैः सौभाग्यं धान्यहोमेन

होमात् पुष्पर्यञ्जलोकाधिपत्यम् ।

मर्त्यैः पुन्नागैरतिविद्याधरत्वम्

पुष्पैर्मालत्याः सिद्धगन्धर्वलोकान् ॥ ३७ ॥

स्थिता सा उत्तरे मध्ये च ऋद्धिं सिद्धिञ्च तनुते । श्रीमन्नामेति असुष्य धन-
ध्वजस्य वज्रेः श्रीमन्नामासि मङ्गलनामासीति शारदातिलके राघवभट्टः । परिधौ-
निति प्रादेशद्वयपरिमितयज्ञीयकाष्ठं श्रेलुः वृद्धविशेषः । श्रेलुः श्लेषातकः श्रौत

आकृष्टिर्यक्षिणीनां त्रिमधुरसहितैर्जुनैः सर्षपैः स्याद्
 वेश्या वश्या भवेयुर्हयरिपुक्कुसुमैः किंशुकैश्चापि होमात् ।
 वश्याः स्युः कर्णिकारैरथ धरणिपुराः क्षत्रियाः कासमर्दे-
 र्वेश्यानां क्षिप्रितैर्गण इह वशगः पाटलाभैश्च शूद्राः ॥३८॥
 छागलाङ्गजजाङ्गलहोमात् परराष्ट्रं स्ववशं भवेदशेषम् ।
 अथवारिवलं पराङ्मुखं स्यान्मधुराक्तेन महापललेन वापि ॥३९॥
 कटुत्रयपत्रनिम्बकेशैः सगुडैर्नारपलान्वितैर्निशासु ।
 कटुतैलविमिश्रितैश्च होमादरयस्त्रिमुनिवासरान् स्त्रियन्ते ॥४०॥
 नग्नजिदस्थजरो हरिद्राकण्डनकैर्विहितः किल होमः ।
 सप्तदिनात् प्रतिपन्नपाणां स्तम्भनकृत् प्रबलस्य बलस्य ॥४१॥

माषैर्मूर्कत्वं कोद्रवैर्व्याधिबाधाम्

आतङ्गार्तिः स्यात् कलायैस्तु होमात् ।

उन्नतः स्यादक्षजाभिः समिद्धि-

मृत्युः सप्ताहाच्छात्मलीवृक्षजाभिः ॥ ४२ ॥

कपिलाशृतसंयुतैर्मनुष्यो यवगोधूमतिलैः षडसकुण्डे ।
 नियुतं खचरत्वमेति हुत्वा निशि चारेण समाहितान्तरात्मा ॥४३॥
 पलाशस्य काष्ठैः परिज्वालय हव्यासनं चन्दनाम्बूक्षितैर्बन्धुजीवैः ।
 समस्तानि भूतानि वश्यानि होमाद्भवेयुः प्रियङ्गुप्रसूतैश्च तद्वत्
 ॥ ४४ ॥

उद्दाली बहुवारकः इत्यमरः । चुद्रमंशाता इति यस्य प्रसिद्धिः । ऋक्षशाखः
 शिफः क्षुप इत्यमरः । शिषुः शैलज इति ख्याते । विचिकिलः पुष्पविशेषः बन्धुजीव
 इति केचित् । कासमर्देः कालकासुन्दापुष्पैः । क्षिप्रितः पुष्पविशेषः छागलाङ्गजं
 छागमांसं जङ्गली द्रव्यविशेषः द्रववत् । अथवेति अरिवलं शत्रुबलं पराङ्मुखं स्यात्
 मधुराक्तेन महापललं महामांसम् अतएव वैद्योक्तशास्त्रे ब्राह्मणे च तथा तैले मांसं

जरो भक्ष्यभोज्यान्नपानानि हुत्वा परां सम्यदां प्राप्नुयादत्र लोके ।
घटोदुम्बराद्यङ्कुरैः स्वादुवर्गान्वितैः कल्यातां मल्लिकाभिर्यशः स्यात्

॥ ४५ ॥

तुष्टिर्नीलाम्बुजैर्होमात् स्यादचिरेण स्वशक्तिमुपेतुम् ।
घृताहुतिद्विगुणितषोडशाङ्गुलीन्नतिर्वरा तत इह मध्यमार्द्धतः ४६
गजाङ्गुलीन्नतिरधमा तिलोद्भवं तथैव माध्विकमपि पञ्चगव्ययुक् ।
एकं बुल्लकं पयसो दध्नी रसमैक्षवञ्च तद्वत् ॥ ४७ ॥

एकैकोपूपलिकापायसमक्षप्रमाणञ्च ।

कदलीफलमेकैकं नागरङ्गं मातुलुङ्गञ्च ॥ ४८ ॥
पनसं दशखण्डं स्यादगुणखण्डं स्यात् फलं वैश्वम् ।
कर्कटिकागुणखण्डात् दलपुष्पफलान्यखण्डानि ॥ ४९ ॥
चतुरङ्गुष्ठसमानव्यञ्जनपिष्टाकक्षशराश्च ।

चुल्बकार्द्धा हि तिलाः प्रसूतिमिताः शक्तवो गदिताः ॥ ५० ॥

लाजाः स्युर्मुष्टिमिताः कर्षार्द्धाः सर्षपाः प्रोक्ताः ।
कर्षप्रतिमा सुज्ञा माषाश्च व्रीहयो मुष्टिमिताः ॥
षोडशनरपतिमाषा गोधूमाश्च रक्तशालयस्तद्वत् ।
सप्ताष्टौ वाथ वा यवाः पञ्चशो भणिताः ॥ ५२ ॥
अर्धपलं गुडमानं मुष्यर्द्धं तण्डुलाः प्रोक्ताः ।

कुङ्कुमसृगमदचन्दनघनसाराश्चनकमात्राः स्युः ॥ ५३ ॥

भरमांसैर्होमात् अवयवः त्रिसप्तवासरात् एकविंशतिदिवसात् प्राक् स्विन्नम् । तथा
नग्नजिदस्त्रि कर्पासवीजं केचिद्गुद्राक्षफलम् अजलीम हरिद्राखण्डनकैर्विहितो ह्योनः
सप्ताह्नात् प्रति प्रतिपक्षवृषाणां सन्धनकृत् प्रबलस्य मांसहोमात् सुकरम् । अच-
नावहेङ्गासंनिधिः निशिचारेण इडायां वायौ गते ॥ १२—४४ ॥

द्रव्यपरिमाणमाह । घृताहुतिद्विगुणितषोडशाङ्गुलीन्नतिः क्षान्तिश्चदङ्गुलीन्नति-
ष्टं वक्ष्याम एवभूता आहुतिर्वरा अष्टा अर्द्धेन मध्यं तथा तिलोद्भवं तैलं माध्विकं

वदरफलप्रमाणं पुरं द्विखण्डं कपित्थफलकम् ।

स्नेष्मातकं पिशाचतरुं त्यक्त्वान्येभ्यः समाहरेत् समिधः ॥ ५४ ॥

गोपुच्छमीषिकांश्च त्यक्त्वान्यद्वयं परिस्तरणम् ।

एधांसि हिरण्यायां चरुमाधारांश्च कनकायाम् ॥ ५५ ॥

बहुरूपायां जुहुयात् सिद्धार्थवैणवांश्च रक्तायाम् ।

कृष्णायामिह लाजान् शक्तून् वैशुप्रभायाञ्च ॥ ५६ ॥

अतिरक्तायां तु तिलान् सर्वद्रव्याणि कनकायां वज्रेः ।

कर्णे होमे व्याधिबाधा नेत्रेऽन्धं नासिकायाञ्च व्याधिः ॥ ५७ ॥

द्रव्यच्छेदो मस्तके स्यान्मुखान्तर्होमं कुर्यात्तेन नित्यं विपश्चित् ।

॥ ५८ ॥

मेरीवारणवारिदध्वनिनिभो वज्रे ध्वनिः शोभनो-

वर्णः स्वर्णनिभः शुभोदयकरः सिन्दूरवर्णः समम् ।

उद्यद्भास्करसन्निभश्च घुसृणक्षौद्रेन्द्रगोपाकृणो

गन्धश्चम्यकपाटलाविचिकिलैराज्येन तुल्योऽपि च ॥ ५९ ॥

मधु पञ्चगव्यं सूक्तलहरणे तथैव पूर्ववज्ज्ञेयम् । उडुम्बरायान् उडुम्बरसमिधः
तथा एकमेकं जुहुयात् । व्यञ्जनं सूपादि पिण्याकमन्नं कशराखिलतण्डुलाः चतु-
रङ्गुलसमानाः चतुःपूर्वपरीताः । कर्षाई इति अशीतिगुञ्जापरिमितशास्त्रीक-
तोलकद्वयं कर्ष इति अतएव शुक्लक्षणे कर्षाद्युग्राहि तच्छिर इत्युक्तं कर्षद्वयं श्रुतिः ।
घोडशमाषकपरिमिता राजमाषाः । रेणुयवाः चूर्णयवाः पुरं गुग्गुलुः स्नेष्मातकं
पूर्वोक्तैश्चविशेषः । पिशाचतरुः बहेड़ा । गोपुरमीषिकान् दणशेपान् त्यक्त्वा अन्य-
द्वयपरिस्तरणम् एधांसि सप्तजिह्वायां पृथग् द्रव्येण हीतव्यं तदेवाह हिरण्यावां
चरुं कनकायाम् आधारं तप्तघृतं दद्यात् । कर्णादिहोमे भूषणमाह वज्रे-
रिति ॥ ४५—५६ ॥

वज्रे ध्वनिफलमाह मेरीति । मेरी वाद्यविशेषः वारणो हस्ती । वर्षफलमाह
वर्ष इति । अस्त्रेण अस्त्रमन्त्रेण चक्रपूजां दशदिग्बन्धनञ्च कुर्यात् । दीपशान्ति

पुत्रागनागकेशरगुगुलुगन्धोपमश्च सिद्धिकरः ।
 कृत्वाकारांतु शिखा शिखिनः शुभदाय कल्पना च भवेत् ॥ ६० ॥
 धूमोऽग्नेः कुन्दनिभः शुभफलदः काशकुसुमसङ्काशः ।
 खरवायसरवसदृशो वक्त्रेः शब्दो विनाशकरः ॥ ६१ ॥
 कृष्णो हृतवहवर्णो यजमानं नाशयेदचिरात् ।
 पिङ्गो वहुरोगकरो रौप्याभो राष्ट्रहानिमपि तनुयात् ॥ ६२ ॥
 विष्ठासदृशो गन्धो वक्त्रे दुःखानि विदधाति ।
 मूत्रसमो बलहानिं स्वेदजे शुभविनाशनं कुर्यात् ॥ ६३ ॥
 विच्छिन्नाग्ने र्मृत्युं शिखा सुवृत्ता करोति बलहानिम् ।
 शुक्रपिच्छाभो धूमो वक्त्रे र्वाहानिहाशु नाशयति ॥ ६४ ॥
 कुर्यात् कपोतसदृशः क्षपीटयोनिर्गवां नाशम् ।
 आवर्तः शुभफलदः प्रदक्षिणो वीतिहोत्रस्य ॥ ६५ ॥
 विद्युत्पाते ददुरे विस्फूलिङ्गे आनर्थ्यं स्याद्धोमकाले कृष्णानोः ।
 वामावर्तो विग्रही हासयुक्ते होतुर्भीतिः सम्भवेद्भूतसङ्घात ॥ ६६ ॥
 वस्त्राधिकं शतमाज्यैर्जुहुयात् शान्तिकामेषु दोषेषु
 अश्लेष्णं साधकेन्द्रस्तुबुयादथ चक्रपूजाञ्च ॥ ६७ ॥
 वशो भवत्यवश्यं भूमिपतिर्लक्षहोमेन ।
 लक्षार्धनामात्यः सामन्तो लक्षपादेन ॥ ६८ ॥
 षड्भिः सहस्रैर्भूपतिपत्न्यो वश्यास्तदीयपुत्राश्च ।
 एकसहस्रहोमात् सुभगा गणिकाश्च वश्याः स्युः ॥ ६९ ॥
 नियुतैर्दशभिर्भवन्ति सर्वे वशा नाकसदः सुरेन्द्रमुख्याः ।
 नियुतैस्त्रिभिरेव देवपत्न्यो मुनयश्चापि अथान्यदेवता ॥ ७० ॥
 गन्धर्वसिद्धचारुगणास्यरसो हृषीकलक्षेण ।
 विंशतिलक्षैर्वशगा भवन्ति विद्येश्वराः सर्वे ॥ ७१ ॥

नियुतैः शतार्द्धसंख्यैः सदाशिवाभोजनेत्रकमलभवाः ।
 वश्या भवन्ति लक्षैः कोटिभिराप्नोति शाश्वतं धाम ॥ ७२ ॥
 पूर्णाहुतिमथ हुत्वा पुररिपुदयितां विसृज्य दृढभक्तिः ।
 तदनु समाहितबुद्धिः स्वाहानाथं विसर्जयेन्नन्वी ॥ ७३ ॥
 सपरिस्तराननुहोमे नित्ये परिधीन् दहेन्नतिमान् ।
 नैमित्तिके तु होमे परिधीन् परिस्तरान् दहेन्नन्वी ॥ ७४ ॥
 सुधाकरे चाथ समर्च्य देवीं नृत्यैश्च गीतैः स्तुतिभिः प्रणम्य ।
 उद्वास्य मूलेन गुरुपदिष्टकादम्बरीभिर्जुहुयान्नस्वी ॥ ७५ ॥

जन्माधारगृहोदरादजमुखत्रयान्तमात्रान्तया
 वृत्त्या जल्पति शक्तितन्त्रनियतः सूत्राक्षमालायुतः ।
 भन्वश्च स्ववशोदतः प्रतिपदं तत्प्रत्यगाशासुखम्
 लिङ्गञ्च स्थितमव्ययं विजयते नित्यो जपात् त्रैपुरः ॥ ७६ ॥
 इति श्रीनागभट्टविरचिते त्रिपुरासारसमुच्चये होमविधानं
 नाम दशमः पटलः ।

अजमुखत्रयान्तमात्रान्तया अजमुखं मूलाधारस्थब्रह्मरन्ध्रं तदन्तर्गतं ब्राह्मं तदन्त-
 र्गतमात्रया तेजोरूपसूक्ष्मांशिखंया आहृत्वा पौनःपुन्ये स्वरशी मन्त्रः प्रतिपदं प्रत्येकं
 द्रव्यं लिङ्गस्थितं लिङ्गत्रयीपरि यत्तेजः तस्योपरिस्थितं प्रत्यगाशासुखं सर्वतोमुखं
 तेजोविशेषणं जल्पति तद्वोधं करोति कौटुम्भः शक्तितन्त्रानादृतः कुशलः तथा
 सूत्राक्षमालायुक्तः सूचरूपाकारा अकारादिचकारान्तवर्णमालायुक्तः । एवं चिन्तनं
 नित्यजपरूपी भवति ॥ ५७—७६ ॥

इति श्रीगीविन्दाचार्यविरचितायां त्रिपुरासारसंमुख्यटीकायां षडार्था-

दशमः पटलः ।

समाप्तोऽयं ग्रन्थः ।